

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേംകടാധരി വിരചിതം  
|| ശ്രീലക്ഷ്മീസഹസ്രം ||

*This document\* has been prepared by*  
**Sunder Kidambi**  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness śrīmad āṇḍavan of śrīraṅgam**

---

\*This was typeset using skt and T<sub>E</sub>X for Malayalam.



## വിഷയസൂചി

1	ആരംഭസ്തബകഃ .....	5
2	പ്രാദുർഭാവസ്തബകഃ .....	11
3	വക്ഷസ്സ്മലാവസ്ഥാനസ്തബകഃ .....	15
4	കാരുണ്യസ്തബകഃ .....	21
5	കടാക്ഷസ്തബകഃ .....	25
6	പ്രയത്നസ്തബകഃ .....	37
7	മംഗലസ്തബകഃ .....	45
8	സൗന്ദര്യസ്തബകഃ .....	49
9	ശൃംഗാരസ്തബകഃ .....	87
10	ഐശ്വര്യസ്തബകഃ .....	95
11	ക്ഷാന്തിസ്തബകഃ .....	99
12	ഉത്സവസ്തബകഃ .....	105
13	ഔദാര്യസ്തബകഃ .....	113
14	യമകസ്തബകഃ .....	117
15	നക്ഷത്രമാലാസ്തബകഃ .....	127
16	വിചിത്രസ്തബകഃ .....	133
17	നാമവൈഭവസ്തബകഃ .....	135
18	സദ്മവൈഭവസ്തബകഃ .....	143
19	അഭീതിസ്തബകഃ .....	151
20	പരിസംഖ്യാസ്തബകഃ .....	157
21	ദശാവതാരസ്തബകഃ .....	163
22	ചിത്രസ്തബകഃ .....	169
23	സംകീർണസ്തബകഃ .....	177
24	നിർവേദസ്തബകഃ .....	183

25 ഫലസ്തബകഃ ..... 185

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ആരംഭസ്തവകഃ ||

ലക്ഷ്മീചരണരാജീവലാക്ഷാലക്ഷിതവക്ഷസേ |  
വിശ്വസർഗ്ഗാദിലീലായ വേംകടബ്രഹ്മണേ നമഃ || 1 ||

അസദ്യശമരൂണാബ്ജദ്യശം  
പ്രസ്ഥിനപയോധരസ്ഫുരന്മൂർത്തിം |  
മനസി ദധീമഹി സതതം  
മാതാരം മാതരം ച ലോകാനാം || 2 ||

പ്രാതരംബുജവിഡംബിലോചനാം  
മാതരം ത്രിജഗതാമുപാസ്മഹേ |  
ശീതരമ്യകരുണാവലോകനൈഃ  
യാ തരംഗയതി മംഗലാനി നഃ || 3 ||

ആചക്രാധുധമാ ച മാമകഗുരോരാചാർയവർഗ്ഗം ഭജേ  
മധ്യസ്ഥൈരിഹ നാഥയാമുനമുഖൈർമാനൈഃ സനാഥീകൃതം |  
ക്ഷീരാംഭോധിസുതാപയോധരപയഃ പുരാ ഇവോദിതവരഃ  
യദാചാം വിസരാ ജഗന്തി നിതരാമുജ്ജീവയന്തി സ്വയം || 4 ||

ഭുവനജനനീം തുഷ്ടുഷന്തീ പുരോരസനാഽധുനാ  
രചയതി നമോ വാചേ പ്രാചേതസാനനജന്മനേ |  
ജനകതനയാ ദിവ്യോദന്താമൃത ദ്രവ വർഷിണീം  
ജഗതി കവയഃ ശ്രാവ്യം കാവ്യം ഗൃണന്ത്യവലംബ്യ യാം || 5 ||

പരാശരമുനീശിതഃ പ്രണതികർമ്മ കുർമ്മസ്തരാം  
അഹീനഗുണശോഭിതൈരമൃതസാധനോക്തകൺഠിഭിഃ |  
യദീയകൃതിസിന്ധുനാ വിമഥിതേന യത്താദ്ബുധൈഃ  
പ്രകാശമിഹ നീയതേ പരമപുരുഷപ്രേയസീ || 6 ||

ദദ്യാദദ്യ ക്വദ്യഷ്ടിസർപ്പഗരുഡസ്ത്രയുന്തവിദ്യാഗുരുഃ  
 ശ്രീമാൻ വേംകടനാമദേശികമണിഃ ശ്രോയാംസി ഭൂയാംസി മേ |  
 ദത്സേ ദ്യഷ്ടിലവേന ദേവി ഭജതാം യാ ത്വം വിഭുത്വം രമേ  
 തസ്യാ ഹന്ത തവാപി യേന വിഭുതാ സുഷ്ഠു പ്രതിഷ്ഠാപിതാ || 7 ||

ശീതജ്യോതിഃ ശിഖരിനഗരീസാഗരാംഭോധരാദേഃ  
 ജൽപം ജൽപം ജലധിതനയേ ഹന്ത മിഥ്യാസമൃദ്ധിം |  
 നിർവ്വിണ്ണാ മേ നന്നു ഭഗവതീ ഭാരതീയം ത്വദീയം  
 സ്തോത്രം ചിത്രം സ്ഫുരതി ജനനി സ്വൈരമാരബ്ധുകാമാ || 8 ||

മദാന്ധക്ഷോണീപത്യപസദമനഃ പ്രീണനകൃതേ  
 നമസ്കാരാൻ ബ്രുമോ ഭഗവതി ചമൽകാരവചസേ |  
 വിധാശ്രീമാനന്ദം വിപുലമിഹ ചാമുത്ര ച തവ  
 സ്തുതിം പ്രസ്തൗത്വംഹോഭരനിരസനായാദ്യ രസനാ || 9 ||

തത്താദ്യഗ്രചനാവിദശോരസനാകണ്ഡുതിനിർഭൂതയേ  
 കേചിന്നീചവിചാരഗോചരഗിരോ ഗ്രധ്നന്തി മിഥ്യാകൃതിം |  
 സ്വം വാഗ്ബ്രഹ്മ പുരാണജിഹ്മഗശിരഃ കമ്പാവഹം പാവനീ  
 കർത്തും ദേവി വയം പുനസ്തവ കഥാരംഭായ ജ്യംഭാമഹേ || 10 ||

ശയ്യാ ശബ്ദഗണാനുശാസനചണാ ഛന്ദോമയം വാഹനം  
 സോദർയസ്തു കലാനിധിസ്തവ രമേ സുനുശ്ച വാണീപതിഃ |  
 തസ്യാസ്തേ പുരതഃ സ്തവം മിതമതിഃ പ്രാജ്ഞോചിതം ശ്രാവയൻ  
 ഗുഞ്ജാവിക്രയിണഃ ശ്രയാമി പദവീം മാണികൃപുഞ്ജാപണേ || 11 ||

കവീനാം പ്രത്താനാം കബളിതസുധാസ്വാദിമമദൈഃ  
 അനുചീനൈഃ സ്തോത്രൈഃ ശ്രുതിജഡിമഭാജോ ജനനി തേ |  
 അജാമിത്വായൈവ സ്തവമിമകുപാരതനയേ  
 വിയാതാ ഗ്രഥ്നീമോ വിഹസനപദൈഃ കൈരപി പദൈഃ || 12 ||

വിദ്വദ്ഭ്യഃ സ്വദമാനയാ യദനയാ വിശ്വാംബ നാധീയതേ  
 സ്തുത്യോ തേ സുഖമജ്ഞൈചേതസി ദൃഷ്ടപ്രായേ ന ദ്യയേ തതഃ |



വാഗ്ഭിഃ കോരകിതാനി തേ രചയതഃ സ്തോത്രാണി വാണീപതഃ  
 അസ്മാകം സുമിതാം സ്തുതിം കലയതാമപ്യംബ തുല്യം ഫലം |  
 കൗബേരീം ശ്രീയമാനശേ ബഹുതരൈഃ കശ്ചിത്തപോഭിശ്ചിരാത്  
 ഏനാമാശു കുചേല ഏവ ജഗൃഹേ ധാനാപ്രദാനാദപി || 20 ||

ആസൻ ധന്യതമാഃ ഗുണാംസ്തവ ബഹുനാസ്യാദ്യ ശക്രാദയോ  
 ഗൃഹ്ണന്തോഽപി ഗുണാർണ്ണവാമൃതകണാന്മാതഃ കൃതാർത്ഥാ വയം |  
 ആചാമന്തി സുധാത്ഥരാൻ സുമനസോ ദിത്രാംശ്ചകോരാഃ കണാൻ  
 ഐണാംകാനവിശേഷമാർത്തിശമനം തത്രോഭയേഷാമപി || 21 ||

ദേവി ശ്രീർവൃഷശൈലദേവദയിതേ ദാക്ഷിണ്യപണ്യക്ഷിതേ  
 മാതഃ സാഹസതസ്തവ സ്തവമിമം കർത്തും പ്രവൃത്തസ്യ മേ |  
 ഉന്മീലന്തു പരം ഗിരസ്തവ കരാലംകാരപംകേരുഹ-  
 പ്രേംഖത്തുംഗഷഡംഘ്രിസംഘ വിസരജ്ജ്വലംകാരശംകാകരാഃ || 22 ||

പദ്യാനാം ദശഭിര്യദസ്തുത ശതൈ-  
 സ്ത്വത്പ്രേയസഃ പാദുകാം  
 ത്രയ്യന്താർയഗുരുഃ പരോ ഹയമുഖ-  
 സ്തത്രാംബ! കോ വിസ്മയഃ |  
 സ്തോകപ്രജ്ഞമതീവ മുകമപി മാം  
 ഘ്ലോകൈഃ സഹസ്രേണ തേ  
 സ്തോതാരം സമവേക്ഷ്യ സൂക്ഷ്മമതിഭിഃ  
 കസ്മാന്ന വിസ്മീയതേ || 23 ||

മന്യേ സത്വപി വാങ്മയേഷു വിദുഷാമന്യേഷു ധന്യൈർബുധൈഃ  
 ഉക്തിർമ്മേ ഭൂവി ദേവി താവകഗുണസ്പർശാദുപാദീയതേ |  
 ഭദ്രേ ത്വദ്രമണപ്രശസ്തചരണഭന്ദൈകസംസർഗ്ഗതോ  
 ഭർഗ്ഗഃ സ്വർഗ്ഗധുനീം ബിഭർത്തി ശിരസാ ഭൂയസ്സു സത്വംബുഷു || 24 ||

തവ സ്തോത്രേ മന്ദാഃ കതിചിദതിചിത്രോഽപി കമലേ  
 ന വിന്ദന്ത്യാനന്ദം യദി തദപി ന ള്ലായതി മനഃ |

സ്യജേദേവ സ്രഷ്ടാ സ കില വിപുലേഽസ്മിൻ ക്ഷിതിതലേ  
ചമത്കാരാനന്ദാനുഭവചതുരാൻ ദിശ്രിചതുരാൻ || 25 ||

സുചാരുമധുവീചികാരസമുചോ വചോദേവതാ-  
കുചാമൃതകചാകചിപ്രഥനചാതുരീമേദുരാഃ |  
നരാഃ സതതമിന്ദിരാഗുണകഥാസുധാദോഹിനീഃ  
ഉപായമിഹ വേംകടായരികവേരുദാരാ ഗിരാഃ || 26 ||

സ്വൈരം പ്രരോഹയതു പദ്യസഹസ്രമേതത്  
ദാസസ്യ മേ വദനസീമ്നി തവാഽവലോകഃ |  
യഃ ക്വാപി ഹന്ത സക്യദഞ്ജലിബന്ധഭാജി  
ജന്തഃ ജഗജ്ജനനി സൗതി സഹസ്രമക്ഷ്ണാം || 27 ||

പംകജനിലയേ സ്തോത്രം  
വേംകടകവിഗീതമേതദവിഗീതം |  
കിംകരകൃതമിതി കൃപയാ  
ത്വം കലയിതുമർഹസി പ്രസീദന്തീ || 28 ||

രസികാലിഭിരാസ്യാദ്യം  
രമ്യം ശ്രീകരവിലസദലംകരണം |  
വികസതു സൂർയാലോകാത്  
പദ്യസഹസ്രം സഹസ്രപത്രമിവ || 29 ||

|| ഇതി ശ്രീമദ്വേംകടായരിവിരചിതേ ശ്രീലക്ഷ്മീസഹസ്രേ ആരംഭസ്തവകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || പ്രാദുർബ്ഭാവസ്തബകഃ ||

ഭജേ ദുഃഖാംബുധിം യത്ര പരിഷ്കർത്തും ഹരേരൂരഃ |  
കഠിനം സുകുമാരം ച രത്നം പ്രാദുരഭൂദ് ഭിധാ || 1 ||

ചതുർമ്മുഖാഭീൻ ജഗദംബ ഡിംഭാൻ  
ദുഃഖേർബ്ബഹൂൻ വർദ്ധയിതും സമൃദ്ധൈഃ |  
പയഃ പയോധേഃ ഭവതീ ദയാളൂഃ  
സത്യം പ്രജ്ഞേണ സഹ കാമധേന്വാ || 2 ||

ത്വയോജ്ജ്വലം ദുഃഖപയോധിമധ്യേ  
മഹോദ്ധയം ദേവി സഹോദിയായ |  
ഹരേരൂരോഭൂഷണമേകമാസീത്  
അന്യച്ഛരീരോഭൂഷണമഷ്ടമൂർത്തേഃ || 3 ||

ജീവം ജീവം പ്രത്യുദാരാം സമൃദ്ധിം  
കർത്തും ഹർത്തും കഞ്ജധാമേ തമാംസി |  
സർവ്വം ത്രാതും സത്കദംബം പുരാബ്ധേഃ  
ചാന്ദ്രീ മുർത്തിർജായതേ താവകീ ച || 4 ||

വിശ്വാസേചനകം മുഖം തവ പയഃ സിന്ധോരുദഞ്ചത്തദാ  
ശംകിത്വാ വിഗലന്തകലംകമപരം ചന്ദ്രാംകുരം ശംകരഃ |  
ന്യസ്തം മസ്തപദേ വിധും പ്രഥമതോ നൂനം ഭൃശം ന്യൂനമി-  
ത്യംബ ഭ്രംശയിതും സ്തുവന്നിവ ശിരഃകമ്പം രമേ നിർമ്മമേ || 5 ||

ദാതും ത്വാം പുരുഷോത്തമായ തനയാം പദ്മേ ഗൃഹീതവ്രതഃ  
പ്രാദാത് കാമഗവീം മുദേ സുമനസാം പാനീയമപ്യംബുധിഃ |  
കഞ്ചിത് സപ്തിമനുത്തമം മഘവതേ കൽപദ്രുമം ചേഷ്ടദം  
സർവ്വജ്ഞായ സിതാംശുകം ധൃതജടാവർഗ്ഗായ ദിഗ്വാസസേ || 6 ||

ഹർഷാദബ്ധേരമൃതകലശം ത്വാദദേ ദേവസംഘഃ  
 ശ്രീമാനുച്ചൈഃശ്രവസമമരക്ഷമാപതിശ്ചന്ദ്രമീശഃ |  
 തേഷാമേകം ന കില ജഗൃഹേ ത്വാം ശുഭാമേവ ശാർങ്ഗീ  
 പദ്മേ സാരഗ്രഹണനിപുണഃ പാരിശേഷ്യാദ് ഗ്രഹീതും || 7 ||

ഹായാ മുഖേ ജനനി ചാന്ദ്രമസീ തവാസീത്  
 കൽപദ്രുപല്ലവരുചിഃ കരയോഃ പദോശ്ച |  
 സൗധോ രസേ വചസി സമ്പദതോ ന മിഥ്യാ  
 ഭ്രാത്യശ്രിയം സഹഭുവഃ പരിബിഭ്രതീതി || 8 ||

സുധാദയഃ സന്തു തഥാപി തോയധിഃ  
 ധ്രുവം ഭവത്യേവ ഭവത്യപത്യവാൻ |  
 ഗുണാ രമേ ജാഗ്രതു വിക്രമാദയോ  
 ഗുണീ മഹോദാരതയൈവ ഭൂപതിഃ || 9 ||

ശ്രാമ്യത്പന്നഗവക്രതകോടരമരുന്നുന്നോർമ്മിസംഘട്ടനാദ്  
 ത്യാടിത്യോർധവിസാരിദുശ്ചകണികാനിഷ്പന്നപുഷ്പാഞ്ജലിഃ |  
 സിന്ധൂർമ്മന്മവസുന്ധരാഭ്യഭുദയഭൂന്ധും ധനിച്ഛരദ്മനാ  
 സ്തുത്വാ മാധവമദ്ഭൂതാമലഭത ത്വാമംബ കന്യാമണിം || 10 ||

സിന്ധുക്രോഡസ്ഥപുടവിലുന്മന്മലബ്ധാവതാരൈഃ  
 ധുന്ധുംകാരൈസ്ത്വദുദയമഹേ ദുന്ദുഭിശ്രീമതി ശ്രീഃ |  
 പ്രാഞ്ചോ ത്വഞ്ത്യാനിലപടുന്നടോന്നാടിതപ്രൗഢവീചീ-  
 വല്ലീഹല്ലീസകമകലയന്നന്തരുല്ലീഡഹർഷാഃ || 11 ||

ബർഹം ഭ്രാന്താ ചികുരമുദയേരുദ്ഭവന്ത്യാ ഭവത്യാ  
 ബലാ മന്മക്ഷിതിഭൃതി സുരൈഃ പന്നഗാഃ സ്വിന്നഗാത്രാഃ |  
 തത്കാലൈകോചിതമതിജുഷഃ ത്രാസതസ്ത്യക്തചേഷ്ടാഃ  
 രാജീവാക്ഷപ്രണയിനി ഭൃശം രജ്ജുതാമഭ്യനൈഷുഃ || 12 ||

ആലോക്യ തത്രഭവതീമവതീർണ്ണരുപാം  
 വൃഷ്ടാ മുദാ സുമനസഃ സുമനഃ പ്രധാനൈഃ |

പിണ്ഡീഭവദ്ഭിരഖിലാംബ പയഃ പയോധേഃ  
ഡിണ്ഡീരഖണ്ഡനിവഹൈഃ സമമാപ്ലവന്ത || 13 ||

അംബ സ്വയം ത്വയി ചിരാദവതീർണ്ണവത്യാം  
മന്മശ്രമവ്യപനയായ മഖാശനാനാം |  
ശ്രാന്താഹിരജ്ജുകബലീകൃതിശംകയേവ  
ക്ഷീരോദരോധസി ശനൈരനിലശ്ചചാര || 14 ||

സാന്ദ്രോൽ കൺഠാമസ്യുണമധുജിത്സാദരാപാംഗധാരാ-  
സ്യ്രീചീഭിഃ ശ്വസനവിസരദൃശ്ചവീചീഭിരബ്ധിഃ |  
ഉദ്ധാഹാഖ്യം കമപി ഭവതീമുത്സവം ലപ്സ്യമാനാം  
മാതസ്താതോ മധുരമനയന്മംഗലസ്നാനകർമ്മ || 15 ||

സുധോദധിസമുദ്ഭവത്സുരതരുച്ഛരടാന്തർഗ്ഗതേ  
മനോജ്ഞമണിമണ്ടപേ മഹതി രത്നസിംഹാസനേ |  
സ്ഥിതാം മണിസരോരുഹേ ത്രിദശസുന്ദരീസേവിതാം  
ജയായ ഭവതീമഹം ജനനി സന്തതം ചിന്തയേ || 16 ||

അഭ്യർണ്ണസ്ഫുരദപ്സരഃകരധൃതൈരുദ്രാമദുശ്ചാംബുധിഃ  
സ്വൈരോത്സ്യത്വരവീചികാസഹചരൈഃ സംവീജിതാം ചാമരൈഃ |  
ഹസ്താലംകൃതപംകജാമഭിനവാകൽപൈരനൽപൈഃ ശുഭാം  
അംബ ത്വാമുഷസി സ്മരാമി ജഗതാമാതംകകുലംകഷാം || 17 ||

ഭൂയാസുസ്തേ ത്വദീയാ മയി ഹരിദയിതേ  
സ്ഥൂലലക്ഷ്യാഃ കടാക്ഷാഃ  
യല്ലിപ്സാവ്യഗ്രഭർഗ്ഗാഭ്യമരവിരചിതൈ-  
രഞ്ജലീനാം പ്രപഞ്ചൈഃ |  
മന്മാദ്രിക്ഷോഭദുഃസ്ഥം കലശജലനിയേ-  
ർമധ്യമുത്സൃജ്യ വേലാം  
പ്രാപ്തൈ രേജേ സരോജൈരിവ നവരജനീ-  
നായകാലോകമുകൈഃ || 18 ||

അഗ്രേ മുരാദേരവിനപീഠേ  
 ഹരിതകരീന്ദ്രഭിഷിച്യമാനാം |  
 അവേഷ്യ പുത്രീമഖിലേശ്വരീം ത്വാം  
 ആനന്ദസിന്ധൗ നിമമജ്ജ സിന്ധുഃ || 19 ||

പ്രസഭമുദധികന്യേ പശ്യതാം ദേവതാനാം  
 പരമപുരുഷവക്ഷഃ പീഠമാഡൗകമാസ്ത്വം |  
 സഹ ദയിതതമേന സ്വൈരകേലൗ സതീനാം  
 ന ഖലു നിജശിശൂനാം സന്നിധിർപ്രീഡഹേതുഃ || 20 ||

കലിതകലശസാഗരോർമ്മിഗംഗം  
 കമപി മുകുന്ദമഹഃ കലിനജ്ജഘം |  
 കനകസുഹൃദഭൂഷയത്തവാഭാ-  
 വിതതിരതീവ രമേ സരസ്വതീവ || 21 ||

ദ്യുനദീശിശിരം ശിരഃ പുരാദേഃ  
 ഭജതീന്ദുർഭവതീ ദയാരസാർദ്രം |  
 ഹൃദയം മുരഹർത്തുരബ്ധിജേ വാം  
 ഉചിതൈവ സ്ഥിതിരുദ്ഭവാനുരുപാ || 22 ||

കമലേ തോഷയിതും ത്വാം  
 കാന്തഭൂജാന്തരനിശാന്തമുപയാന്തീം |  
 പ്രായച്ഛദുർമ്മിഹസ്തൈഃ  
 പ്രത്നം രത്നഗണമംബുധിഃ ഹരണം || 23 ||

|| ഇതി ശ്രീമദ്ദേവകടാധരിവിരചിതേ ശ്രീലക്ഷ്മീസഹസ്രേ പ്രാദുർബ്ധാവസ്തബകഃ ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || വക്ഷഃസ്ഥലാവസ്ഥാനസ്തബകഃ ||

ശ്രയേ ശേഷാചലമണേഃ ശാർങ്ഗീണോ ഹൃദയംഗമാം |  
അനുകമ്പാമിവാകമ്പാമംബാമംബുജവാസിനീം || 1 ||

കല്യാണ ദിവ്യ കരുണാദി ഗുണാംബുരാശേ  
കാക്ഷാധികാഭ്യുദയദായികടാക്ഷലേശേ |  
ഭദ്രായ ദൈത്യജിദുരഃകൃതനിത്യവാസേ  
ഭക്തിസ്ഥിരേണ മനസാ ഭവതീമുപാസേ || 2 ||

നാലീകസംഭവഭവാദിസുരാഭിവന്ദ്യേ  
നാനാവിധാകൃതക വാങ്മയ മൗളിവേദ്യേ |  
പാഥോധിപുത്രി പതിവക്ഷസി നിത്യഹൃദ്യേ  
ഭാന്തീമനന്യശരണോ ഭവതീം പ്രപദ്യേ || 3 ||

ശ്യാഗൃഹം തവ പിതാ ജഗതാം നിയന്തുഃ  
ഭ്രാതാ ഭൃഗേക ഇതരഃ പുനരംഗഭൂഷാ |  
വക്ഷസ്യമുഷ്യ വരദേ ത്വമവസ്ഥിതാ തത്  
വാല്മ്യമംബ ഭവദീയമനന്യലഭ്യം || 4 ||

ഭ്രാതൂർവ്വിധോർവ്വസുസമൃദ്ധ്യസഹേഷു പദ്മേ-  
ഷ്യാസ്തേ രമേത്യപയശഃ പ്രശമായ നൂനം |  
സോദര്യകൗസ്തുഭശുഭാവഹമബ്ധികന്യേ  
വക്ഷസ്ത്വമാവസസി വേംകടനായകസ്യ || 5 ||

ഭഗവതഃ പ്രതിഘോ ഹൃദി മാ സ്ഥ ഭൂത്  
സമുദയദ്യജിനേഷു ജനേഷിതി |  
അവഹിതാ ജഗദംബ ഹിതായ നോ  
ഹൃദയമേവ ഹരേരധിതിഷ്ഠസി || 6 ||

ഫണിശൈലപതേസ്ത്വമിന്ദിരേ  
 ഭവസി പ്രാണസമേതി സാമ്പ്രതം |  
 അമുനാ ഭവതീ യതഃ സ്വയം  
 ഹൃദയേ പ്രാണപദേ നിവേശിതാ || 7 ||

ഉരഗാദ്രിപതേരുരഃസ്ഥലസ്ഥാ  
 കമലേ തദ്ഗലശംഖഗർഭമുക്തൈഃ |  
 ശുചിഹാരമഹഃ സുരസ്രവന്തീ  
 സലിലൈരംബ സദാഭിഷിച്യസേ ത്വം || 8 ||

കുമാരി ക്ഷീരാബ്ധേഃ കുസുമസുകുമാരാംഗി ഭവതീ  
 നവം പദ്മം സദ്മ മ്രദിമ രമണീയം വിജഹതീ |  
 ശരണ്യേ ത്രാതും നഃ ശരകിണഘനം കൗസ്തുഭശിലാ-  
 കരോരം ഗാഢോരഃ ശ്രയസി കൃപയാ കൈട്ഠഭരിപോഃ || 9 ||

ശ്രീവത്സാംകം ചിരതരമുരഃ സീമഗോഷ്ഠം മുരാറേഃ  
 അധ്യാസീനാമനഘഹരിതോദാരകാന്ത്യാഭിരാമം |  
 കല്യാണി ത്വാം സുലഭമമൃതം സംശ്രിതാനാം ദുഹാനാം  
 ക്ഷീരാംഭോധേഃ സമുദിതവതീം ബ്രുമഹേ കാമധേനും || 10 ||

വിശ്വതീതോ ജയതി വൃജിനഹ്രാസദേ വാസുദേവഃ  
 പദ്മേ തസ്യാപ്യുപരി മഹിമാ ഭാസതേ താവകീനഃ |  
 ക്ഷേത്രജ്ഞാനാം ഹൃദയമനിശം കഞ്ജനാഭോഽധിശേതേ  
 തസ്യാപി ത്വം ഹൃദി ഹൃതതമോരാജസേ രാജസേ യത് || 11 ||

വീക്ഷന്തേ യേ വേംകടക്ഷ്മാഭൃദിന്ദോഃ  
 സുരസ്ഥാനേ ശോഭമാനാമിഹ ത്വാം |  
 ദുശോദമ്പത്പുത്രി ദിവ്യം പദം തേ  
 സുരസ്ഥാനം ഹന്ത ഭിത്വാ വിശന്തി || 12 ||

ബലിവസുമുഷഃ പ്രഹർഷാ-  
 ദുച്ഛോരസ്ഥലമുപേത്യ കമലേ ത്വം |

അസ്മാകമപഥഗാനാം

ഹരസേ ചിരകാലസഞ്ചിതാനർത്ഥമാൻ || 13 ||

ശശിലേഖാ ഭവതീ ച

ശ്രീരബ്ധേരുദ്ഗതേ തയോരാദ്യാ |

ധാരയതി കൃഷ്ണമന്തഃ

കൃഷ്ണേനാന്തസ്തു ധാർയതേ ചരമാ || 14 ||

വനമാലായാ മുഷിതാം

വിശ്വവിഭോർഭൃജതമാലവിടപാന്തഃ |

കാമപി കനകലതാം ത്വാം

കലശാകുപാരകന്യകേ മന്യേ || 15 ||

പരമതുലസീതമനഘേ

വനമാലാപ്തം സുലക്ഷ്മണാകലിതം |

കലയസി സദ്രൂപയുതം

കമലേ വക്ഷോ ഹരേർമ്മഹാരാമം || 16 ||

ദ്വഷ്ടാന്തപ്രതിബിംബിതേഷു മണിഷു ദ്രാഗിന്ദിരേ മാ സ്ഥ ഭൂത്

അന്തഃസ്ഥേഷബലാന്തരസ്ഥിതിധിയാ കോപസ്തവേത്യച്യുതഃ |

ശംകോന്മേഷകഥാപഥാതിപതിതം സന്ത്യക്തരന്താന്തരഃ

തം ത്വത്സോദരമേവ കൗസ്തുഭമണിം ധത്തേ ഭൃജാഭൃന്തരേ || 17 ||

സസ്നേഹപൂർത്തിരുദിതത്രിദശോപസേവഃ

ഭീപോ ഹരേരുരസി ദേവി തവേഷ്ടഗേഹേ |

അസ്മാകമാന്തരതമഃ പ്രശമയ്യ മുകേതഃ

മാർഗ്ഗം പ്രകാശയതു കൗസ്തുഭരത്നഭീപഃ || 18 ||

സരസിജനിലയാപി വൈഭവേന

സ്ഫുരസി നിരേനസി മാനസേ മുനീനാം |

ഉരസി മുരരിപോരുപോഡഹാരേ

ശിരസി ച ദേവി ഗിരാം പുരാതനീനാം || 19 ||

ശുഭശ്രീവത്സാംകം ശുചിരുചിരഹാരം മുരരിപോഃ  
 തമാലാഭം വക്ഷസ്തരലവനമാലാസുരഭിലം |  
 പരിഷ്കൂർവ്വാനാം ത്വാം ഭവജലധിശോഷായ കലയേ  
 ജഗന്മാതഃ പ്രാതസ്തനജലജദായാഭവദനാം || 20 ||

പ്രാചീനവാക്പരിഷദാം പരതത്വചിന്താം  
 വ്യാലേന്ദ്രഭൂധരപതിർവ്വൃപനേതുകാമഃ |  
 കാനോ ബിഭർത്തി ഭവതീം കലശാബ്ധികന്യേ  
 ഭൂഷാവിശേഷമിവ ദേവി ഭൂജാന്തരാലേ || 21 ||

സ്വഭാവദുര്മീലദകുലസുമനഃ കോമലതനോഃ  
 തവ ക്ലേശാശങ്കാകുലിതഹൃദയേനാപി ഹരിണാ |  
 ത്വദാക്രാന്തേ ഹന്ത വ്യുദസിതുമുരസ്യംബ പുലകാ  
 ന ശക്യന്തേ പദ്മേ ന ഖലു സുലഭഃ കണ്ടകജയഃ || 22 ||

നിരത്യം നീലമഹോനിധാനം  
 കാന്തം മുകുന്ദാഭിധമിന്ദിരേ ത്വം |  
 നിരഞ്ജനൈരേവ ജനൈർഗൃഹീതം  
 വീക്ഷ്യ സ്ഥിതാ വക്ഷസി രക്ഷിതും കിം || 23 ||

ജനനി പുഷ്യസി താമരസം പദം  
 വിതനുഷേ ച നതാമരസംപദം |  
 പരമുരസ്ഫുരണപ്രതിരോധിനം  
 പരമുരഃ സ്ഫുരണം നയസേദ്ഭൂതം || 24 ||

യദി നാമ വിഷ്ണുവക്ഷഃ  
 ക്ഷണമത്യക്ഷഃ ക്ഷമാമയി രമേ ത്വം |  
 ആഗന്ധിനസ്തദാ നോ  
 നൈവാരക്ഷിഷ്യദുഷ്മലോ നാമഃ || 25 ||

ഹൃദയേ കമലദലാക്ഷി  
 ത്വത്പദലാക്ഷീയലക്ഷ്മ ഭവതീം ച |

ദധദുഷ്മലോഽപി കൃഷ്ണോ-

ഽപ്യധികാരുണ്യം വഹത്യഹിഗിരീശഃ || 26 ||

|| ഇതി ശ്രീമദ്ദേവകടാധരിവിരചിതേ ശ്രീലക്ഷ്മീസഹസ്രേ  
വക്ഷഃസ്ഥലാവസ്ഥാനസ്തബകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || കാരുണ്യസ്തവകഃ ||

ഭജേ ഭുജംഗശൈലേശഭുജാന്തരപരിഷ്ക്രിയാം |  
തനയാം ഭുശുജലധേർദ്ദയാമിവ കൃതോദയാം || 1 ||

ജനനി ജീവയിതും ജഗദർദ്ദിതം  
ഭഗമുഖപ്രമുഖൈസ്ത്രിദശാരിഭിഃ |  
ജനകയജ്ഞമഹീജന്ദരേ ജനിം  
കൃതവതീ ഭവതീ കൃപയാ രമേ || 2 ||

അകരൂണാ കരൂണാ ധ്രുവമംബ തേ  
ക്ഷിതിതലേ ഭവതീമവതാർയ യാ |  
അഹഹ യാതുപുരസ്ഥിതിവേദനാം  
അഗമയജ്ജഗദാർത്തിനിവൃത്തയേ || 3 ||

അവിരതവിവിധാപരാധകാരി-  
ണ്യപി മയി ദേവി ദയാം കരിഷ്യസീതി |  
ജനനി മമ ഭയാതുരസ്യ ധൈര്യം  
ജനയതി വായസദാനവാപദാനം || 4 ||

രാഘവസ്യ ഹൃദയം സ്ഥിരാഘവത്  
വായസം പ്രതി ന വായസക്രമം |  
ദേവി ജാനകി ദയാരസാത്പയാ  
പാദയോജനകൃതാ ദ്രവീകൃതം || 5 ||

അബ്ധേഃ കന്യേ ജനനി മഹതാമാഗസാം ജന്മഗേഹേ-  
ഷ്പസ്ഥാഭ്യക്ഷേഷ്പപി ച കരൂണാമാദധാസി ധ്രുവം ത്വം |  
സാക്ഷീ തസ്ഥിൻ യുധി ഭഗമുഖേ സാരസാക്ഷി വൃപേതേ  
യാതുസ്ത്രിണാം കബലനവിധിം യാചമാനോ ഹനുമാൻ || 6 ||

രാമസ്തിഷ്ഠതു നാമ യോ ന വിദയോ ജിഹ്രേതി നിർഹേതുകം  
 സുഗ്രീവൈകവീരോധിനം ക്ഷിതിസുതേ സംഹൃത്യ തം വാലിനം |  
 കാരുണ്യാംബുനിധിസ്ത്വമേവ നിയതം ക്ലപ്താത്മപീഡം യതോ  
 രക്ഷഃസ്ത്രീനികരം രരക്ഷിഥ തമപ്യാർദ്രാഗസം വായസം || 7 ||

ഗുരുണാ പ്ലവേന കരുണാത്മനാ വിനാ  
 ഹരിണാംകസോദരി ഗുണാംബുധേ തവ |  
 ജനനാധിരോഗമരണാദിവേദനാ-  
 വരുണാലയസ്യ തരണായ കാ ഗതിഃ || 8 ||

ത്വയ്യേവായതതേ കൃപാ രഘുപതേർദേവസ്യ സത്യം യതോ  
 വൈദേഹി ത്വദസന്നിധൗ ഭഗവതാ വാലീ നിരാഗാ ഹതഃ |  
 നിന്ദ്യേ കാപി വധം വധുസ്ത്വ തു സാന്നിധ്യേ ത്വദംഗവ്യഥാം  
 കുർവ്വാനോഽപ്യവിതഃ പതന്നശരണഃ ക്യാകോ വിവേകോജ്ജ്വലിതഃ || 9 ||

ദിപഞ്ചഗ്രീവാജ്ഞാചകിത സമുദഞ്ചന്നിശിചര-  
 പ്രപഞ്ചപ്രക്ഷിപ്തഃ പവനസുതവാലേ ഹുതവഹഃ |  
 യതോ ജാതഃ ശീതസ്തമിഹ ഭവസന്താപവിവശേ  
 കൃപാപൂരം സ്വൈരം കിരതു മയി ലോകാംബ ഭവതീ || 10 ||

വിഷ്ണോവുഷ്ണാംശുവംശം ഗതവതി വിബുധ-  
 ഭേഷിശോഷായ രോഷാത്  
 ഏഷ്യത്തദ് യോഷിദാഗഃ ശതമപി കൃപയാ  
 ക്ഷന്തുകാമേവ നൂനം |  
 ധത്തേ കന്യാ ജനന്യാ ഗുണമിതി നിപുണം  
 കിംവദന്തീം വിദന്തീ  
 പൂർവ്വം സർവ്വം സഹായാമുദയമകുരുഥാ  
 ഭോഗിശൈലേന്ദ്രകാന്തേ || 11 ||

അവിതുമിഹ ദയാ തേ ദേവി മാർഗ്ഗത്യശക്താൻ  
 അഹമപി ശരണാർത്ഥീ ഹന്ത മജ്ജൻ ഭവാബ്ധൗ |

ഘടനമുചിതമാസീദാവയോർദ്ദൈവയോഗാത്  
കലശജലധികന്യേ ഹാതുമേതന്ന യുക്തം || 12 ||

കാർയേഷു കാരണഗുണാഃ നിയതം ഭവന്തീ-  
ത്യുക്തിം സതാമവിതഥാമവധാരയാമഃ |  
ചാന്ദ്രീ കലാ ച ഭവന്തീ ച പയോധിമധ്യാത്  
ജാതേ യദംബ സുധയാ ദയയാ ച ശീതേ || 13 ||

ആസാദിതോന്നതപദേഷു ശിരീശമുഖ്യേ-  
ഷ്യാരോഢുമബ്ജനിലയേ ശിഥിലാഭിലാഷാ |  
നീചേ തു മാദ്യശി ദയാരസനിമ്നഗാ തേ  
പ്രാപ്താരോ പ്രവഹന്തീത്യനുരൂപമേതത് || 14 ||

ശൗരിശ്ചകാസ്തി ഹൃദയേഷു ശരീരഭാജാം  
തസ്യാപി ദേവി ഹൃദയം ത്വമനുപ്രവിഷ്ടാ |  
പദ്മേ തവാപി ഹൃദയേ പ്രഥതേ ദയേയം  
താമേവ ജാഗ്രദഖിലാതിശയാം ശ്രയാമഃ || 15 ||

നിത്യം വിശ്വം വശയതി ഹരിർനിഗ്രഹാനുഗ്രഹാഭ്യാം  
ആദ്യേ ശക്തിം വിഘടയതി തേ ഹന്ത കാരുണ്യപൂരഃ |  
ഈഷന്നുനം തദിഹ ദയിതാദീശിത്യുത്പം ഭവത്യാഃ  
തച്ഛേഷത്വം കഥമിതരഥാ ദേവി തുല്യേഽപി ഭൂമ്നി || 16 ||

വിഹിതം ജഹതം വിവേകഹാനാത്  
അഹിതം കർമ്മ ച നിത്യമാചരന്തം |  
അപയാതഗുണം ഹരിപ്രിയേ മാം  
ക്യപയാ കേവലയൈവ പാലയേമാഃ || 17 ||

ക്ഷണമപ്യസഹാസ്ഥിതൗ ജനാഗഃ  
കമിതാ ന ക്ഷമിതേതി സാനുകമ്പാ |  
അവതാരദശാസു ദേവി രൂപൈഃ  
അനുരൂപൈരനുഗാഹസേ മുകുന്ദം || 18 ||

ഗലതി കലിതായാസേ ശ്വാസേ കഹാർഗ്ഗലിതേ ഗലേ  
 ഭ്രമതി നയനേ ഭ്രാന്തേ സ്യാന്തേ യിയാസുഷു ചാസുഷു |  
 ത്വരയതി ദയാ ജന്തോരന്തോക്രമേ ഭവതീം രമേ  
 ത്വമപി കൃപണത്രാണേ പ്രാണേശ്വരം ച പരാങ്മുഖം || 19 ||

ദുഃഖാക്രാന്തം ഭവജലനിധിം ദുസ്തരം യോഗിവർദ്ധയഃ  
 പാപാനാം നസ്തരിതുമധുനാ കാ കഥാ ലോകധാത്രി |  
 ഏവം യദ്യപ്യുദയതി മതിസ്താവകീമബ്ധികന്യേ  
 ധന്യേ ദൃഷ്ട്വാ തദപി കരുണാം ധൈര്യമേത്യന്തരാത്മാ || 20 ||

തപോഭിരിഹ യോഗിനസ്തവ ദയാമവിന്ദന്ത യാം  
 അകിഞ്ചനതയൈവ താമമൃതസോദരി പ്രാപ്നുമഃ |  
 സമാധിപടവഃ ശ്രമാദനുഭവന്തി യദ്ഭൈവതം  
 തദേവ യമുനാതടീരരുഗണഃ സുഖേനാമ്പഭൂത് || 21 ||

അപാരപരിതാപകൃദ്ഭവതപാതപാസാ വയം  
 പ്രപാമിവ സുപാവനീം തവ കൃപാമുപാസീമഹി |  
 ഉദഞ്ചിതധനഞ്ജയഃ പ്രഭൂരുദാരഹേതിർയയാ  
 യയാവുദധികന്യകേ തപനമധ്യഗഃ ശീതതാം || 22 ||

കംസാരാതിപ്രേയസി  
 സംസാരാബ്ധൗ ഭ്രമന്നനാമോഽഹം |  
 അംബ തവ സാധകമ്പാം  
 അനുകമ്പാന്നാവമവലംബേ || 23 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ കാരുണ്യസ്തവകഃ ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || കടാക്ഷസ്തവകഃ ||

ലക്ഷ്മീവദന ലാവണ്യസുധോദധി കൃതോദയഃ |  
കൽപവൃക്ഷഃ കടാക്ഷാത്മാ കാംക്ഷിതാനി കരോതു നഃ || 1 ||

ക്ഷമാകുമാരി ക്ഷണമീക്ഷണം ത്വം  
യദ്യച്ഛയാ നൃസ്യസി യസ്യ ജന്തൗ |  
സ ഈക്ഷണാനാം ത്രയമഷ്ടകം വാ  
സഹസ്രകം വാ സഹസാ ദധാതി || 2 ||

അംബ സ്തോകാലോകസുധാശീകരലേശൈഃ  
അംഗം ജന്തോരാർദ്രയസേ യസ്യ സ ഏഷഃ |  
ഹസ്താത് സ്വീയാഭാരണമസ്താച്ച ഗലദ്ഭിഃ  
ദാനാംഭോഭിഃ പംക്തിലഗേഹാംകണഭൂഃ സ്യാത് || 3 ||

ത്വദീക്ഷണാമൃതകണോഽപി ന യേഷു തേഷാം  
സദ്മാനി ജീർണ്ണശിഥിലച്ഛദിരാപ്തിരക്തൈഃ |  
അഭ്രച്ഛുതൈരുദകബിന്ദുഭിരശ്രുമിശ്രൈഃ  
ജംബാലിതാനി ജഗദംബ ചിരം ഭവന്തി || 4 ||

കനകശിബികാരുഡാഃ പ്രൗഢാധിരാജ്യപദേ സ്ഥിതാഃ  
കതിചിദതുലം മന്യാ ധന്യാശ്ചരന്തി യദിന്ദിരേ |  
യദപി ച വഹന്ത്യേനാം ദീനാഃ പരേ ഫലമംബ തത്  
ഭയമപി തവ സ്തോകാലോകാമ്പയവൃതിരേകയോഃ || 5 ||

ജഡം മാമപ്യാർത്തം ജനനി ശിശിരാപാംഗവിസരൈഃ  
കൃപാപൂരസ്ഥേരൈഃ ക്ഷണമപി കൃതാർത്ഥീ കുരു മുദാ |  
തതഃ കോ വാ ദോഷസ്തവ ഭവതി ദൈത്യാരിദയിതേ  
മരൗ വാ മേരൗ വാ ഭഗവതി സമം വർഷതി ഘനഃ || 6 ||

ഭാരി ഭാരി ദുരീശകിംകരകൃതൈരാതംകദൈർഹുംകൃതൈഃ  
 അപ്യുച്ചൈരതിമാത്രവേത്രപരുഷാഘാതൈരനുച്ചാടീതഃ |  
 ദുർദ്ദാരിദ്ദ്യദശാപിശാചനിചയോ ദുരാത്സമുത്സാർയതേ  
 ദേവി ത്വത്കരുണാകടാക്ഷതടിനീ സ്നാനാർജ്ജവേനാധുനാ || 7 ||

ശുചൗ വംശേ ജന്മ ശ്രുതിനയമതിർമ്മാതരതുലാ  
 വികമ്പാ സംപത്തിർവ്വിശദമവിഗീതാ ച കവിതാ |  
 പ്രപത്തിർദ്ദൈത്യാരൗ ഹിതപരമപത്യം ശുഭയശോ  
 വിവർത്താഃ സപ്താമീ ധ്രുവമസദ്യശാം താവകദ്യശാം || 8 ||

അലമലമനുസ്യത്യ സ്വാമിനി ജ്ഞാനഹീനാൻ  
 അകലിതബഹുമാനാ നമ്പഹം കിംപചാനാൻ |  
 ശരണമുപഗതം മാം ചാരു കാരുണ്യതുംഗൈഃ  
 സ്നപയ ജനനി സംപന്നുത്തരംഗൈരപാംഗൈഃ || 9 ||

കൃതീ വസുമതീപതീൻ കൃതചടുസ്തവഃ സേവതാം  
 ദിശഃ സ്ഫുടമടാട്യതാം ദിശതു ധാതുവാദേ ദൃശം |  
 ജപത്വപി മനുൻ ബഹുൻ ജലനിയേഃ സുതേ യസ്തു തേ  
 ദൃശാമിഹ ദയാസ്പൃശാമവിഷയോ ദരിദ്രാതി സഃ || 10 ||

കൃപണദശാപിശാചഗണമോചനവേത്രലതാഃ  
 മധുരിപുഭക്തിവല്ലി പരിവൃദ്ധിസുധാംബുധരാഃ |  
 ഹൃദയതമോവിമോക്ഷഹിമധാമകരാഃ കമലേ  
 ഭഗവതി നഃ പുനന്തു ഭവദീയകടാക്ഷലവാഃ || 11 ||

ഉദീതാ ദുഃഖാബ്ധേഃ കുവലയപരീതാപശമനീ  
 പദേ വിഷ്ണോർഭാന്തീ രജനിചരചക്രവൃസനദാ |  
 ദിശന്തീ സാർവ്വജ്ഞം ഭജതി ശിരസാ ക്വാപി കമലേ  
 ശുഭാലോകൈഃ ശോകം ഹരതു ശശിലേഖേവ ഭവതീ || 12 ||

ദുരാജാവസമാഭിധാന നിരയഭാരാഗ്രജാഗ്രന്നര-  
 ക്രൂരാലാപശരാഹതിവൃതികരം ദുരാനിരാകുർവൃതീഃ |

പാരാവാരസുതേ തരംഗയ മയി സ്മേരാംബുജസ്പർദ്ധിനീഃ  
ഘോരാപാരസമസ്തദുഷ്കൃത പരീഹാരായ ധീരാ ഭൃശഃ || 13 ||

അഘടിതഘടനാപടീയസീ തേ  
ഹരിഗൃഹിണി പ്രകടാ കടാക്ഷരേഖാ |  
സ്ഥിരവസുമവനീപകം വിധത്തേ  
ജനനി വനീപകമേവ ഹന്ത ജന്തും || 14 ||

നയനേ ഫണീന്ദ്രശയനേഷ്ടനായികേ  
യദി നാഭയാസി സുദിനാബ്ജശോഭനേ |  
ബലഭേദനോഽപി ന ലഭേത സംപദം  
മരുതാമയേത മരുതാമപി സ്ഥലീ || 15 ||

കരുണാരസേന വരുണാലയാത്മജേ  
മുദിമാനമേത്യ യദി മാമവേക്ഷസേ |  
മലിനാത്മനാപി കലിനാ ക്രിയേത കിം  
മമ കിം കരോതു യമകിംകരോഽപി വാ || 16 ||

മാമപാംഗലഹരീ ഗരീയസീ  
താവകീ സ്പൃശതു ദേവകീസ്സനുഷേ |  
അന്തകസ്യ തു രുഷാ കഷായിതാ  
മാ പതന്തു മയി ഭൃഷ്ടിവൃഷ്ടയഃ || 17 ||

ബന്ധുരഗുണേ കൃപണബന്ധുമനപായം  
സിന്ധുതനയേ തവ കടാക്ഷമകരദം |  
ഇന്ദുകരവൃന്ദജഡചന്ദനമഹീഭൃത്-  
കന്ദരമരുച്ഛരിശിരസുന്ദരമുപാസേ || 18 ||

ആർത്തിം ലുബദ്ധംബ തവാപാംഗസുധാത്മാ  
ഗംഗാ സൈഷാ ചിത്രഗതിർവൃർജിതഭംഗാ |  
നേത്രീ ശോഷം പ്രത്യുത പദ്മേ ഭവമേവ  
പ്രാജ്ഞാനാം യാ ഭാസിതരുപം ച വിധത്തേ || 19 ||

ഉച്ചകോരകനവാഭ്യുദയം തേ  
 വീക്ഷിതം മനുമഹേ മകരദം ।  
 യത്ര തല്പഗതി ഷട്പദമന്ത്രഃ  
 തത്ര ഭാതി ശതപത്രഗൃഹേ യത് ॥ 20 ॥

യക്ഷശ്രീജനനചണൈസ്തവാവലോകൈഃ  
 ലക്ഷ്മി ശ്രീക്ഷയപിശുനാ നിരസ്യമാനാ ।  
 നാലീകാസനലിപിരപ്യലീകലീനാ  
 നാലീകാ ഭവതി നൃണാം പ്രതീപഗത്യാ ॥ 21 ॥

ദുഃശാബ്ധികന്യേ ത്വദപാംഗഭൃത്യാ  
 വിത്താധിപത്യാദിപദാഭിഷിക്താഃ ।  
 ഹൃത്താപയുക്താസ്തവ ദേവ്യഭക്താ  
 മർത്ത്യാ ജഗത്യാം വിലപന്തി രിക്താഃ ॥ 22 ॥

വീക്ഷിതാനി തവ വാരിധികന്യേ  
 യത്ര പാലിതജഗന്തി ലഗന്തി ।  
 ചിത്രമത്ര സ പരത്ര ച ദേഹീ  
 ദേഹിശബ്ദമപഹായ ചകാസ്തി ॥ 23 ॥

തവ ദേവി പടുർന്നടഃ കടാക്ഷോ  
 ഗുണവത്താലസദുച്ഛ്രയഃ സ നൂനം ।  
 നനു നർത്തയതേ സരസ്വതീം യഃ  
 സതതം സംശ്രിതമഞ്ജുലാസ്യരംഗേ ॥ 24 ॥

ഭാവത്കൈർഭഗവതി കജ്ജലാനുവിഭൈഃ  
 കൃഷ്ണോ യൈർഭവതി വിധുഃ കടാക്ഷപുരൈഃ ।  
 തല്ലേശൈരധികതമശ്രിയാം നിദാനൈഃ  
 മാലിന്യം ഹരസി വിചിത്രമാന്തരം നഃ ॥ 25 ॥

വികസ്വരാമോദഭരം വിതമ്പതീ  
 പുരോവസന്തം പ്രഥിതാഗമാഞ്ചിതാ ।

കടാക്ഷവല്ലീ തവ മാധവപ്രിയേ  
പ്രസൗത്യനന്തം സുമിതാപ്യസൗ ഫലം || 26 ||

ന വിപ്രയോഗി വ്യസനായ കൽപതേ  
ന മാർഗ്ഗണാനാം സഹതേ ച പഞ്ചതാം |  
ഭവം ജവാത് പ്രത്യുത ദന്ദഹീത്യയം  
ജയത്യപാംഗസ്തവ ചിത്രമിന്ദിരേ || 27 ||

വികചകമലശോഭാവിഭ്രമോദ്ഭൃതിസീമാ  
വിധുമിഹ സദുപാസ്യം തമ്പതീ സുപ്രസന്നം |  
ശരദിവ തവ വീക്ഷാ ശാർങഗിണഃ പ്രാണകാന്തേ  
ശമയതു കില മേഘാടോപമുജ്ജുംഭിതാപം || 28 ||

നിത്യമേവ വിഭൃതിമംബ ദദതോ നിർവ്യാജബന്ധോർഭവത്-  
ദിവ്യാപാംഗലവസ്യ വർണ്ണനവിധൗ കോ ലബ്ധവർണ്ണോ ഭൂവി |  
ജുഷ്ടോ ദൃഷ്ടിഭിരഷ്ടഭിശ്ച തിസൃഭിഃ പ്രായഃ സഹസ്രേണ വാ  
ദേവി ദ്വാദശഭിശ്ച ദൈവതഗണോ യസ്മൈ ചിരം തിഷ്ഠതേ || 29 ||

തത്താദൃക്ഷകടാക്ഷകംകടധരഃ  
ശ്രീവേംകടാദ്രീശിതൂഃ  
പ്രാണപ്രേയസി ഭൂയസീം പ്രഭജതേ  
ശൗർയാഭിമുഖ്യശ്രുതിം |  
സതകീർത്ത്യാ സഹസാമരോത്തമജയം  
പ്രാപ്തസ്തവോപാശ്രിതോ  
വാഗ്ബാണൈർന്ന വിഹന്യതേ ക്ഷിതിഭൂജാം  
നിർജ്ജിത്യ നിത്യഭിഷഃ || 30 ||

യാവദ്ഭാവത്കവീക്ഷാ വിശതി തനുഭൃതാമിന്ദിരേ മന്ദിരേഷു  
വ്യക്തം നൃത്തം വിധത്തേ ധനപതിവിഭവാദുത്തരാ വിത്തരാജിഃ |  
ദ്വാരേ താരേശൗരാസ്തുരഗപരിബൃന്ധാ ബന്ധുരാഃ സിന്ധുരാ വാ  
ഗർവ്വാത് ഘൃഷ്യന്ത്യവർവ്വാഭൃദയമധിമുഖം രാജതേ രാജതേജഃ || 31 ||

ധന്യഃ കശ്ചിജ്ജഗതി വിഷയസ്താവകാലോകിതാനാം  
 അത്രോമുത്രോപ്യവിലജനനി പ്രാപ്യ ഗോത്രോധികൃത്വം |  
 സത്സന്താനപ്രഭവസുമനഃ സേവയാffമോദശാലീ  
 ജൈത്രസ്ഥാനം കിമപി ഭജതി ശ്രീമദുച്ഛാമരം ച || 32 ||

ശയ്യോത്ഥായം ജനനി ധനിനാം വാസമാസായമിത്ഥം  
 ഗത്യാ ഗത്യാffപ്യനുദിനമനുച്ഛിന്നത്യഷ്ണോദ്ഗമോffഹം |  
 ഹൃദ്യാപാംഗാമിവ ഭവഭവപ്ലോഷശാന്തൈരമേ ത്വാം  
 ഹൃദ്യാപാംഗാം മധുരിപുവശീകാരവിദ്യേ പ്രപദ്യേ || 33 ||

വിതമ്പന്ത്യാമിഷ്ടം വിവിധമചിരാദീക്ഷണലവൈഃ  
 ഭവത്യാം ജാഗ്രത്യാം ഭഗവതി നരാൻ സേവിതുമനാഃ |  
 ക്ഷരന്തീമദ്യർണ്ണേ കമലസുരഭിസ്വാദുസലിലാം  
 സ്രവന്തീമുല്പ്ലംഘ്യ ശ്രയതി മൃഗത്യഷ്ണാമതിത്യഷാ || 34 ||

അജീര്യഭഘനാശനം ദൃഡഗദാകരം ദേവി യത്  
 പുരാണമപി പുരുഷം പുനരലംഘനം പുഷ്യതി |  
 തദേതദിഹ പാതു നസ്തവ കടാക്ഷദിവ്യൗഷധം  
 ഫണീന്ദ്രശയജീവികേ ഭവവിപന്മയാദാമയാത് || 35 ||

ദുർല്പംഘ സന്സൃതിദുർദണ്ണവകർണ്ണധാരാഃ  
 സംപദ്യധുസതത നർത്തനസൂത്രധാരാഃ |  
 അജ്ഞാനകാനനവിദാരകുഠാരധാരാഃ  
 പദ്മേ ജയന്തി ഭവദീയകടാക്ഷധാരാഃ || 36 ||

സ്വാദുശീതലഭയാരസപൂർണ്ണം  
 സേവിതം ദിജ്വരൈരമൃതോത്കൈഃ |  
 ദേവി താവകകടാക്ഷതടാകം  
 വിശ്വതാപവിഗമായ വിഗാഹേ || 37 ||

കരുണയാ കലശോദധികന്യകേ  
 ജഡതമേഷ്വവലോകമഘോപഹം |

വിതനുഷേ സകൃദേഷ പുനസ്തനോ-  
ത്യനവലോകമധന്യദുരാസദം || 38 ||

ദേവി കടാക്ഷലവസ്തവ റിക്തേ  
സംപദമാധിപദേഫി നിധത്തേ |  
സിന്ധുകുമാരി തഥാപ്യതമസ്കേ  
സിധ്യതി തത്ര സമാധിരദ്യുപ്തേ || 39 ||

പ്രാഗേവ സ്യാത് പ്രാർത്ഥിതാർത്ഥസ്യ സിദ്ധിഃ  
പശ്യാദംബ ത്വത്കടാക്ഷോപലംഭഃ |  
ദ്യുഷ്ടാന്തോ നസ്തത്ര തേ ദ്യുഷ്ടിപാതാത്  
പ്രാഗംഭോധിം ലംഘയൻ പാവമാനിഃ || 40 ||

വക്ഷോരക്ഷേ ശാർങീണഃ സ്ഥൂലലക്ഷേ  
തത്താദ്യക്ഷേ ജാഗ്രതി ത്വത്കടാക്ഷേ |  
സുനശ്രീഭിഃ സാന്ദ്രഗന്ധേ പരോക്ഷേ  
കുർയാദാസ്ഥാമൽപധീഃ കൽപവ്യക്ഷേ || 41 ||

രചയതി തവവീക്ഷാ നൂനമജേഘ്നേഫി രക്ഷാം  
ദുരിതചരിതഭേദീ ദേശികോ മന്ത്രവാദീ |  
തദിഹ ഗലിതമോഹോ ദ്രാഗയം പദ്മഗേഹേ  
വിഷയരുചിപിശാചീ വിക്രിയാഭിർവൃമോചി || 42 ||

ജഗദംബ തവാപാംഗോ  
ജലജാതശരഃ പ്രപുഷ്ടമധുകാലഃ |  
കമലേ കഥയ കഥം വാ  
കരോത്യസൗ സർവ്വമംഗലേനാപ്തിം || 43 ||

തിഷ്ഠന്വഷ്ടമ ഏവ ഭൂസുതശനിപ്രഷ്ഠാശ്ച ദുഷ്ടാ ഗ്രഹാഃ  
ഛാലേ കാമപി ലേലിഖീതു ജഗതഃ സ്രഷ്ടാപി കഷ്ടാം ദശാം |  
തേ കിം കുർയുരപാംഗതോ മയി സകൃദേവി ത്വയാഘ്നീകൃതേ  
നീഹാരോ ന കരസ്ഥമംബരമണേർലീലാംബുജം ബാധതേ || 44 ||

വിജയാപജയൗ രമേ ഭവേതാം  
 തദപാംഗാമ്പയതദിപർയയാഭ്യാം |  
 അജയത്തവ വീക്ഷയാ ഹനൂമാൻ  
 അധിലംകം വികടാക്ഷരാക്ഷസൗഘം || 45 ||

പ്രതിഘോഷ്ണമധീശിതൂർന്ന പദ്മേ  
 ഭവദീക്ഷാവിഷയം പ്രവേഷ്ടുമീഷ്ടേ |  
 തദപാംഗസുധാർദ്രിതസ്തുഷാരീ-  
 ഭവദഗ്നിർഹനൂമാനിഹ പ്രമാണം || 46 ||

കടാക്ഷപ്രത്യുഷേ തവ മിഷതി കംസാരിദയിതേ  
 തമഃ ശാമ്യത്യന്തർഗ്ഗതമപി ച സൂർയാകലനതഃ |  
 സ്വയം ദോഷോന്മേഷോ വിരമതി പുനസ്സാരസവന-  
 ശ്രിയഃ സമ്പദ്യന്തേ ദിവി ച ഭവിതാ ഭാസനമപി || 47 ||

സുരഭിസ്തനുതേ തവാവലോകഃ  
 സുമനഃ സംപദമംബ ഭൂമിജാനാം |  
 അവിപല്ലവതാം വിധായ പുഷ്ണാ-  
 ത്യപി ചാമോദമഭീപ്തികാനനാനാം || 48 ||

കമലേ ഗഭീരകരുണാജലധേ  
 തയി മന്ദരക്ഷണവികാസിഹൃദി |  
 കലിതോദയാ മൃദുകടാക്ഷസുധാ  
 പ്രഥയത്യസൗ സുമനസാം പ്രമദം || 49 ||

പ്രതിഘാനലം ഭുജഗശൈലപതേഃ  
 പ്രശമം നയന്ത്യതിതരാം ശിശിരാ |  
 കമലാലയേ തവ കടാക്ഷത്വരീ  
 വിധൂനോതു മേ വൃജിനതാപഭരം || 50 ||

ദ്യശോ ലേശം ദേയാസ്ത്രിയുഗസഖി ദേയം കിയദിദം  
 മഹോദാരായാസ്തേ മമ തു സുമഹാനേഷ വിഭവഃ |

കണാനത്ര ഭിത്രാൻ ഗണയതി ന വാരാം ജലധരഃ  
പ്രപദ്യന്തേ ശുക്തൗ പരിണതിമമീ മൗക്തികതയാ || 51 ||

ബിലേശയകുലേശഭൂധരപതിപ്രിയേ ത്വദ്രയാ  
തരംഗിതമപാംഗിതം ധൃതവതശ്ചിരം ഭൃശ്യതേ |  
വികന്ധരപികന്ധര വൃതികരസ്ഫുരന്നിഷ്കുടം  
നടദ്യുവതിനുപുര ക്വണിതസുന്ദരം മന്ദിരം || 52 ||

നാരായണപ്രണയിനി ത്വമപാംഗഭൃശഃ-  
ധാരാഭിരാഭിരഭിഷിഞ്ച ദയാംബുധേ മാം |  
സ്തമേരാനവദ്യനിരുപാഖ്യസുഖം യതോ മേ  
സ്യാരാജ്യഭാഗ്യമപി സേത്യതി ശാശ്വതം തത് || 53 ||

ഭോ ഭൂപഭൂമൗ ഭ്രമ ഭീമപാപ-  
ഭൂമേതി മേ മുർധ്നി ലിപിം വിധാതുഃ |  
പവർഗ്ഗഗർഭാം പരിമുജ്യ പദ്മേ  
ലിഖസ്യപാംഗൈരപവർഗ്ഗഗർഭാം || 54 ||

യം ത്വം ദേവി നിരീക്ഷസേ യദുപതേഃ കാന്തേ ഭൃശാ താഭൃശാ  
തത്ര സ്തോത്രശിരശ്ചരന്തി വിദുഷാം തത്രൈവ ചിത്രാ ഗുണാഃ |  
തേനൈവ വ്യപദേശമുച്ഛരതി കുലം തസ്തൈ മതിസ്തിഷ്ഠതേ  
ദ്രഷ്ടാ പൃഷ്ഠമരേണ്യ ഏവ ന പുനർധന്യം തദന്യം വിദുഃ || 55 ||

അപാരസംസാരതപാതപാർത്തി-  
വ്യപായദുച്ഛരായമപാസ്തദോഷം |  
കൃപാമരന്ദൈഃ ശിശിരം രമേ ത്വ-  
ദപാംഗകൽപദ്രുമുപാശ്രയാമഃ || 56 ||

ഭാവത്കമാർത്തിശമനം വിരജാതരംഗം  
പശ്യാമ്യപാംഗമഖിലാംബ യദാപ്സുതാംഗഃ |  
പീതാംബരാകലിതഭീപ്തി പദം പരാർദ്ധ്യം  
മുക്താഭിഭൂഷിതമുപേത്യ മുദം ദധാതി || 57 ||

ദുർവ്വർണമർണ്ണവസുതേ നമതാം ലലാടേ  
 ലോകാംബ ലുബതി കടാക്ഷത്വരസ്ത്വദീയഃ |  
 തേ രാജതാഭ്യുദയിനഃ പുനരുല്ലസന്തീ-  
 ത്യേതത് കരോതി ഹൃദി വിസ്മയമസ്മദീയേ || 58 ||

ദേവി ദുർഗ്ഗതമൗ തവ വീക്ഷാ  
 കാലികാ ദിശതി കാഞ്ചനവൃഷ്ടിം |  
 തസ്യ സിദ്ധ്യതി സുകീർത്തിരുദഞ്ച-  
 ഭൂീരസസ്യവിഭവശ്ച തതഃ സ്യാത് || 59 ||

വരുണാലയസാർവ്വഭൗമകന്യേ  
 കരുണാപാംഗമധുവ്രതസ്ത്വദീയഃ |  
 മധുനാശനമേത്യ വൃദ്ധിമൃച്ഛൻ  
 അധുനാ നീരജസംഗതിം വിധത്താം || 60 ||

നിദ്രാജുഷാം ഭവവിഷാദമയേ നിശീഥേ  
 സ്വാപാംഗമർപ്പയസി ശോഭനമൗഷധം നഃ |  
 ചിത്രം തതോഽപി ജഗദംബ ചിരം വിനിദ്രം  
 വേത്സ്യാമഹേ വിഗതദുഃഖപദം പ്രബോധം || 61 ||

സ്വായോകം ശിശിരം ചിരായ നയസേ യം ജായമാനം ജനം  
 സംപശ്യേന്മധുകാല ഏവ സുമനഃ സത്ത്വാവഹസ്തം തതഃ |  
 പാഥോജായതനേ രജാംസി ജനയൻ വേധോദ്യഗുഷ്മാഗമോ  
 റൗദ്രാലോക ഘനാഗമശ്ച തമസാം കർത്താ ന തത്രാസ്തപദീ || 62 ||

പ്രായഃ കഞ്ചിദഭ്യുഷ്ടവന്തമവനൗ പദ്മേ ദൃശാ സ്വീയയാ  
 സംയോജ്യ പ്രസഭം ക്ഷണേന തനുഷേ ജന്തും സഹസ്രേക്ഷണം |  
 ആധിത്വസ്യസദ്യുക്പദേ ത്രിദശനേത്രാകാരഭാജം തമ-  
 പ്യേണാംകന്ധസരീദ്യശം ഘടയിതും ദ്രാഗീശിഷേ ദുർഘടം || 63 ||

മുഖരുചിസരിത്തരംഗാഃ  
 സ്ഥിതസിതശതപത്രലോലകലഭ്യങ്ഗാഃ |

സംപന്നർത്തനരംഗാ

ജയന്തി ജഗദംബ താവകാപാംഗാഃ || 64 ||

|| ഇതി ശ്രീമദ്ഭക്താധിപിതേ ശ്രീലക്ഷ്മീസഹസ്രേ കടാക്ഷസ്തവകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || പ്രയത്നസ്തബകഃ ||

ശ്രീനിവാസസ്യ മഹിഷീം ശ്രേയസേ താമുപാസ്മഹേ |  
യദർത്ഥമേവ വിദധേ യത്തം ഭൂയാംസമച്യുതഃ || 1 ||

കമലേ കമലേക്ഷണസ്തദർത്ഥേ  
കഠിനം കർമ്മ കരോത്യസൗ ന കിം വാ |  
കലശോഭധിമന്മനപ്രയാസാത്  
അപരം കിം ശ്രമദായി കർമ്മ ലോകേ || 2 ||

തവ ഗുരുസ്തനശൈലഭരം സദാ  
ജനനി വോഡുമനാ ജഗതാം പിതാ |  
ഉരുഭരോഭഹനാഭ്യസനായ കിം  
തമപി മന്ദരമംബുനിയൗ ദധൗ || 3 ||

നാദത്തമധ്യവനി സിധ്യതി കിഞ്ചനേതി  
നിശ്ചിന്വതാ ഭഗവതാപി വിവിത്സതാ ത്യാം |  
വൈദേഹി കാമപി ശിലാമബലാം വിധായ  
കന്യാപ്രദാനവിധിരക്ഷപദായ ചക്രേ || 4 ||

വിദ്യാം ബലാം രഘുപതിഃ പഥി ഗാധിപുത്രാത്  
സമ്പ്രാപ്യ നിഹ്നുതസമസ്ത തനുക്ലമോഽപി |  
അംബാതനുക്ലമ ഹരമബലാമിഹ ത്യാം  
സ്വസ്യ ധ്രുവം ഘടയിതും തമുപാസ്ത ഭൂയഃ || 5 ||

ശംസന്തി പംക്തിരഥയാഗവിധേഃ ഫലം യം  
സോഽയം മഘാവനിഭവാം ജനകാത്മജേ ത്യാം |  
പ്രാപ്തും വ്യധാത് കുശികനന്ദനയജ്ഞരക്ഷാം  
രക്ഷാംസി ഹന്ത ഭമയൻ യുധി രാമചന്ദ്രഃ || 6 ||

ഭഗവതി ക്ഷിതിപുത്രി ഭവത് കൃതേ  
 ഭവഹരോഽപി ഭവൻ രഘുനന്ദനഃ |  
 സമഭവദ്ഭവചാപലതാന്തധീഃ  
 സ ഇതി വിസ്തയവന്ത ഇഹാസ്മഹേ || 7 ||

ത്വദ്ഭൃഭൃഭൃസ്യ ധനുഷാ വിജിതഃ സുമേഷോ  
 രാമസ്തമേവ നിതരാമഭിരാഭുകാമഃ |  
 തത്പ്രീതയേ ജനകനന്ദിനി തഭിപക്ഷ-  
 കോദണ്ഡഭംഗമുപഹാരമിവാജഹാര || 8 ||

കർത്തവ്യേ ജനകേന മൈഥിലി തവോദ്ധാഹക്രമാലോചനേ  
 സോഽയം വാഗുപകാരമാരചയിതേത്യാലോച്യ ഭാവിസ്ഥിതിം |  
 തഭംശൈകപുരോഹിതസ്യ ഹി ശതാനന്ദസ്യ ഹർഷായ തൻ-  
 മാതൂർഗ്രാവദശാം ഹരൻ രഘുപതിസ്തസ്യോപകാരം വ്യധാത് || 9 ||

സുന്ദസ്ത്രീതനുഭൂസുബാഹു കുഹനോപജ്ഞം തു യജ്ഞക്രിയാ-  
 പ്രത്യുഹം ശമയൻ പ്രഹൃഷ്യ ഘടകം ശുശ്രൂഷയൻ കൗശികം |  
 ദൂർദ്ദർശം ശശിഖണ്ഡമണ്ഡന മഹാഭോർദ്ദണ്ഡകോദണ്ഡമ-  
 പ്യൂർവ്വീനന്ദിനി ഖണ്ഡയന്നുഭവഹത് ത്വാമംബ രാമഃ ശ്രമാത് || 10 ||

ത്വാം മാർഗ്ഗമാണസ്ത്വദുദന്തശംസിനേ  
 വൃദ്ധായ ഗൃധ്രായ രമേ രഘുഭവഃ |  
 യോഗ്യേകയോഗ്യാനി പദാന്യദാദഹോ  
 സന്തോഽപി വേലാമതിയന്തി രാഗതഃ || 11 ||

അപി സകലശരണ്യോ മാനിനാമഗ്രഗണ്യോ  
 ഭഗവതി ഭവദർത്ഥേ ഭാനുവംശാധിനാമഃ |  
 കപിമപി ശരണോത്കഃ കഞ്ചിദാനഞ്ച കഷ്ടം  
 ഗണയതി ന ഫലാർത്ഥീം ഗൗരവം ലാഘവം വാ || 12 ||

ത്വദാനേ ജനകേന മൈഥിലി പുരാ ശുൽകീകൃതം സ്വാമിനഃ  
 പാണ്ഡുംഗുഷ്ഠകിണം വ്യധാത് പശുപതേഷ്യാപേ ഗുണാരോപണം |

ത്വത്സംപ്രാപ്തി സഹായവാനരപതേഃ പ്രത്യായനാർത്ഥം ത്വഭൂത്  
പാദാംഗുഷ്ഠകിണായ ദുന്ദുഭിതനോസ്തദ് ദൂരതഃ ക്ഷേപണം || 13 ||

നിശിചരപതിമന്തം നേഷ്യതാ തദ്ഗൃഹീതാം  
പുനരവനിസുതേ ത്വാം പ്രാപ്സ്യതാ രഘവേണ |  
തരണിജമഭിരാദ്ധും തത്ര കാർയേ സഹായം  
സപദി നിരപരാധഃ സാദിതോ ഹന്ത വാലീ || 14 ||

പരോരജസി ധാമനി ശ്രുതിശിരോഭൂവി ച്ചരാനസേ  
മഹാമഹസി യോഗിനാം ദഹരമന്ദിരേ ച സ്ഥിതിഃ |  
ധരാഭൂഹിതരാദരാത് തവ കൃതേ കപീന്ദ്രാഗതിം  
പ്രതീക്ഷ്യ ദിവസാൻ ബഹുനവസദ്യുശ്യമുകേ പ്രഭുഃ || 15 ||

രഘുകുലപതിനാ തേ ലോകനായൈവ സീതേ  
കൃതരവിസുതസേവഃ കോപി ദത്താനുഭാവഃ |  
വനശിഖരിവിഹാരീ വാനരബ്രഹ്മചാരീ  
ജലധിമപി ലലംഘേജാത വേദം ലലൻ വേ || 16 ||

ദ്രഷ്ടും ത്വാം നനു ഹനുമന്തമഗ്നിദാഹാ-  
ദ്യാതംകം ബഹുമധിലംകമാപ്തവന്തം |  
സർവ്വസ്വായിതപരിരംഭസൗഖ്യദാനാത്  
കാകുത്സ്ഥോ ജനനി ചകാര നിർവ്രണം തം || 17 ||

ദരാഭൂപനതം രമേ ദശശിരോഽനുജം ത്വത്കൃതേ  
സമസ്തനയകോവിദഃ സപദി സംഗ്രഹീതും പ്രഭുഃ |  
അസാധിതരിപുസ്ഥലോഽപ്യഭിഷിഷേച തം തത്പദേ  
നരഃ കുശലമശ്നുതേ ന ഖലു സാഹസിക്യാഭ്യതേ || 18 ||

സ്ത്രീഹേതോഃ പ്രഥമം നിജേന ഗുരുണാ വ്യൂത്പാദിതം ജ്യായസഃ  
സാമ്രാജ്യാനുഭവോ ഭവേദനുജ ഇത്യേതത് വിഗീതക്രമം |  
സുഗ്രീവേ ച വിഭീഷണേ ച ഭഗവാനാമ്രേഡയാമാസ തം  
ഭൂമേഃ പുത്രി ഭവത്കൃതേ പിതൃഗുണഃ പുത്രേ ഹി ധത്തേ പദം || 19 ||

ദേവി ത്വദർത്ഥേ ദധിതം നദീനാം  
 സതാം ശരണ്യഃ ശരണം സ ഗച്ഛൻ |  
 കുശേശയാക്ഷോഭി കുശേശയത്വം  
 പ്രാപ ത്വദാവസപദാശയേവ || 20 ||

പ്രത്യാനേതുമുപാഗതായ ഭവതീ-  
 മാസന്നലംകോഷിതാം  
 വാത്സല്യാദിവ തേ വിയോഗചകിതോ  
 വാരാം നിധിസ്ത്വദ്ഗുരുഃ |  
 കാകുത്സ്ഥായ ചിരായ മാർഗ്ഗമദിശത്  
 കാലാഗ്നിനേവാമുനാ  
 ശോണാക്ഷേണ രുഷാ ശുശോഷയിഷിതഃ  
 സീതേ ശിതൈഃ സായകൈഃ || 21 ||

പ്രപാത്യ മഹതോ ഗിരീൻ പ്രസഭമന്തരിന്ദ്രേണ യോ-  
 ഭ്യധായി വസുധാസുതേ തദനുജസ്ത്വദർത്ഥം പ്രഭുഃ |  
 അമും ബഹിരിലാധരൈരപി ദധന്നിധിം യാദസാം  
 കപിവ്രജകരാർപ്പിതൈഃ കിമിഹ ശേഷപൂർത്തിം വ്യധാത് || 22 ||

അഘ്വോരക്ഷ്ണോരപി കില ഫലം വാനരാണാം നരാണാം  
 ആരാദ്രാശിം തരിതുമനസാമംഭസാമംഹസാം ച |  
 മാനാർഹസ്ത്വാമഹിത ഭവനാദ്മാനിനീമാനിനീഷുഃ  
 കാകുത്സ്ഥോഽസൗ ജനനി വിദധേ കൗതുകാത് സേതുകാർയം || 23 ||

അന്തര്യഃ സ്ഫുടമനലേന വാരിതോഭൂത്  
 വിശേഷാം ജനനി വിധാതുമേഷ സേതും |  
 തല്ലിപ്സാകുലരഘുനാഥചോദനാതഃ  
 പാമോധിർബൃഹിരപി വാരിതോ നലേന || 24 ||

സേതും ദേവി ഭവത് കൃതേ രഘുപതിഃ സൃഷ്ട്വാ ജനാംശ്ചാപുനാത്  
 ഏതേഷാം സഗരാമ്പവായജനുഷാമേഷ സ്വഭാവോ ധ്രുവം |

സ്വർഗ്ഗാദേവ ഭഗീരഥഃ പിതൃകൃതേ ഭർഗ്ഗാച്ച രോഷാവിലാത്  
ആനീതൈരപുനീത ലോകമഖിലം ഗാംഗൈസ്തരംഗൈഃ കൃതീ || 25 ||

പ്രഭോരലംകോപനിരോധമംബ  
കൃതാപരാധേഽപി കരിഷ്യസീതി |  
ലംകോപരോധം രഘുവീരദാസാ  
ഹന്ത ത്വദർത്ഥം ഹരയോ വിതേനൂഃ || 26 ||

പ്രീതിം നിനീഷൂഃ പ്രിയദേവതാം ത്വാം  
സമുദ്രതീരേ ഹി ചരൻ സ രാമഃ |  
മഹാഹവം മൈഥിലി വർദ്ധയിഷ്യൻ  
അയോമുഖേന വ്യലൂനാത് പലാശാൻ || 27 ||

ത്വല്ലിപ്സയൈവ ധർമ്മേ-  
ഷ്യാസക്തോ വിപ്രയോഗിവദ്വ്യസനീ |  
കാഞ്ചന ദാനസമൃദ്ധിം  
ഭൂവി വരദേ വിപ്രഹസ്തമനയദിനഃ || 28 ||

സദസ്യുദാരേഽപ്യതികായമാന-  
മഹാലയേ സത്യഭിതോ രണാഗ്രേ |  
ജയശ്രിയാ ഹന്ത ബലാഭ്യുതോഽപി  
ത്വയ്യേവ വിന്യസ്തമനാഃ സ നാഥഃ || 29 ||

വിഷ്ണുഃ സ്വയം ത്വദ്വിരഹാസഹിഷ്ണുഃ  
അപാംസുലേ ഹംസകുലാവതംസഃ |  
തപസ്വരുപസ്യ കൃതപ്രദേദം  
നിനിന്ദ ഭൂനന്ദിനി മേഘനാദം || 30 ||

ഉച്ചൈരാവണപുഷ്ടഃ  
കുംഭസ്തവ ദേവി കുംഭിനീതനയേ |  
സദ്യസ്തനവൈരീതി  
ക്രോധാദേനം ജഘാന രഘുനാഥഃ || 31 ||

ലോകപ്രാതാലംഭകം കുംഭകർണ്ണം  
 ലുമ്പന്നംബ ത്വക്യുതേ രാമചന്ദ്രഃ |  
 അർത്ഥാദേഷ ത്വജ്ജനന്യാ ധരണ്യാ  
 ഭാരം ഭൂരിം ദേവി ദുരീചകാര || 32 ||

നിർണ്ണീയ ഭൂയസ്തരപുണ്യലഭ്യം  
 രാമഃ ക്ഷമാപുത്രി സമാഗമം തേ |  
 നീത്വാഽഽഹവം പുണ്യജനാനനേകാൻ  
 അകാരയത് സ്വർവ്വനിതാവിവാഹം || 33 ||

ധർമ്മം ഹി പൂർവ്വമവലംബ്യ കൃതേ ജനന്യാഃ  
 കാലം നിനായ കൃതുകാദധികാനനം യഃ |  
 ദേവി ത്വദർത്ഥമവലംബ്യ തമേവ രാമഃ  
 കാലം നിനായ പുനരപ്യധികാനനം സഃ || 34 ||

പാപപഞ്ചകനിരാസഹേതുനാ  
 സേതുനാ തവ കൃതേ മഹീസുതേ |  
 ഏത്യ പാപദശകം വിനാശയൻ  
 ഈശിതാ ചതുരതാമദർശയത് || 35 ||

പരമാർത്ഥയിതും ഹുതാശനാത്  
 ശ്രിയമിച്ഛേദിതി സാധുഭാഷിതം |  
 ഭവതീം ശ്രിയമംബ പാവകാത്  
 ജഗൃഹേ ജാനകി ലക്ഷ്മണോഗ്രജഃ || 36 ||

പ്രാണവ്യയം കൃതവതഃ പ്ലവഗാംസ്ത്വദർത്ഥം  
 ഭൂയോഽപി ജാനകി ജിജീവയിഷുഃ സ രാമഃ |  
 വദ്രേ വരം ത്രിജഗതാം വരദോഽപി ദേവാൻ  
 കാർയാർത്ഥിനോ ഹി പുരുഷസ്യ കൃതോഽവലേപഃ || 37 ||

കാകുത്സ്ഥഃ കമനീയഭൂഷണമണിക്ഷൗമാഗ്ദ്യഹേമാദിഭിഃ  
 തോഷം ദേവി നിനായ വാനരഭടാംസ്ത്വത്കാർയധൂർയാൻ പ്രഭുഃ |

ഏതദ് യുക്തമിദം തു വിസ്മയകരം യത് സർവ്വനിർവ്വാഹിണേ  
രംഗം ഹന്ത വിഭീഷണായ ദിദിശേ രത്നാദിയോഗ്യായ സഃ || 38 ||

അവതാരാൻ ദശ ഭഗവാൻ  
അപത്യഭൃതം ജഗത് സമസ്തം തേ |  
ത്രാതും മാതരകാർഷീത്  
ത്വദിഷ്ടകരണാദ്യതേ ന തസ്യ ഫലം || 39 ||

|| ഇതി ശ്രീമദ്ധേക്ഷാധരിവിരചിതേ ശ്രീലക്ഷ്മീസഹസ്രേ പ്രയത്നസ്തബകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ മംഗലസ്തവകഃ ॥

ഭാഗധേയം ഭജേയം തത് ഫണിശൈലകുടുംബിനഃ |  
മനീഷിണോ യദേവാഹുഃ മംഗലാനാം ച മംഗലം || 1 ||

തനോതി സിന്ധോസ്തനയേ കഥഞ്ചിത്  
തവാംശലേശോ യദി സന്നിധാനം |  
ത്യണോഽപി മാംഗല്യമുപൈത്യഖർവ്വം  
ദുർവ്വാദിരേവാത്ര നിദർശനം നഃ || 2 ||

ഗരുഡധജ വല്ലഭേ ശുഭേ  
ഗണവർണ്ണാദിജ ഭോഷ ശാന്തയേ |  
വരഭേ തവ വാചകം പദം  
കവയഃ കാവ്യമുഖേ പ്രയുഞ്ജതേ || 3 ||

വിദുഃ പദാബ്ജം തവ വിശ്വമംഗലം  
ഹരിപ്രിയേ യത്പരിവാര വൈഭവാത് |  
സമാശ്രിതാ സ്ഥാണുമപി ശ്മശാനഗം  
ജഗത്യപർണ്ണാഽജനി സർവ്വമംഗലാ || 4 ||

താതോ ദുശ്ചപയോനിധിഃ സഹഭുവസ്തേ കൗസ്തുഭാദ്യാഃ ശുഭാഃ  
ദേവസ്ത്വവ്യയ ദിവ്യ മംഗലവപുഃ ശ്രീവത്സലക്ഷ്മാ പതിഃ |  
നാമ ശ്രീരിതി ധാമ പദ്മമഖില ക്ഷേമംകരഃ പക്ഷിരാട്  
വാഹഃ കോ ഹരിവല്ലഭേ കഥയിതും മാംഗല്യമീഷ്ടേ തവ || 5 ||

യസ്തു ശ്രീർന്ന പുരസ്കരോത്യവിനയാദസ്തു ത്വദീയം ശുഭം  
തസ്മിൻ നൃത്യതി ദുർഗ്ഗതിശ്ചിരതരം തത്ര പ്രമാണം തു നഃ |  
ദുർവ്വാസഃ പ്രതിഘോർഗമാദധിഗതഃ സ്വർവ്വാസവത്ത്വച്യുതിം  
ദിവ്യം മാല്യമഹോ മദാദഗണയൻ ദേവഃ ശചീവല്ലഭഃ || 6 ||

ദ്യഷ്ടിഃ ശിവോദയകരീ കരുണാഭിരാർദ്രാ  
 യുക്തം തവാംബ ഭജതേ ഭവതാരകത്വം |  
 ജ്യേഷ്ഠാശ്രയോഽപി മഘവാൻ സ്തുതിഭിസ്തവാഹോ  
 പ്രാപ്യാതുലോഽജനി പുനർവ്വസുവർഗ്ഗമുച്ഛം || 7 ||

ഫണിശയദയിതേ തവ സ്തുതിഃ  
 ഭഗവതി പാവനരീതിമാശ്രിതാ |  
 അവിതഥമത ഏവ തദ്ബലാത്  
 ശുഭമഗതോഽപി സുമംഗലത്യഹോ || 8 ||

ത്വദ് ഭ്രാതൂരിന്ദോരനുചാരയോഗാത്  
 പ്രായേണ മുഢോഽപ്യശുഭഃ കുജന്മാ |  
 സുഭൂവിഭൂഷേ സ ബുധാഗ്രഗണ്യോ  
 ബഭൂവ ജഗ്രാഹ ച മംഗലാഖ്യാം || 9 ||

ജഗൃഹേ ക്വചിദ്ച്യുതോഽവതാരേ  
 ജഗതാം മാതരിനാമ്പയം പുരാ യഃ |  
 തമജസ്രമിനാമ്പയം നയന്തീ  
 ശിവതാതം ശിവതാതിമാതനോഷി || 10 ||

കൂൽപത്തിമൂലമപി കേശവപാദപദ്മം  
 കല്യാണി തേ ശുഭ കരാംബുജ മേലനേന |  
 ത്രൈലോക്യമംഗല മജീജനദബ്ധികന്യേ  
 തീർത്ഥം ശിവത്വപരിഭായി കപാലിനോഽപി || 11 ||

കന്യേ ദുഃശോഭസ്വതസ്താവകീനം  
 മന്യേ രൂപം മംഗലം മംഗലാനാം |  
 യത്സാവർണ്ണ്യപ്രാപ്തഭദ്രാ ഹരിദ്രാ  
 സൗമംഗല്യം സംവിധത്തേ വധുനാം || 12 ||

യസ്തേ രൂപമുപാസ്തേ  
 ശുഭം പ്രപന്നം ശ്രിയം ഹരിദ്രാജാം |

തത്കൃത്യനയേന സ വഹേത്

അമൃത ജനനി ശ്രീയം ഹരിദ്രാജാം || 13 ||

|| ഇതി ശ്രീമലേകടാധരിവിരചിതേ ശ്രീലക്ഷ്മീസഹസ്രേ മംഗലസ്തവകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ സൗന്ദര്യസ്തവകഃ ॥

വന്ദേ സൗന്ദര്യപർയാപ്തിഭൂമിം കാമപി ദേവതാം ।  
അബ്ജം സഹോദരം യസ്യാഃ ശംസന്ത്യബ്ജശരം സുതം ॥ 1 ॥

അഭൈതമക്ഷിഭിരഹ ശ്രവസാം യദി സ്യാത്  
ഭൈതം പൃഥഗ്യദി പുനാ രസനാസു ച സ്യാത് ।  
ഈശീയ വർണ്ണയിതുമർണ്ണവരാജകന്യേ  
തത്താഭ്യശം കില തവാവയവാഭിരുപ്യം ॥ 2 ॥

മൗലൗ ത്വയാപി വിധ്യതോ മധുപൗഘ മൈത്രീം  
ചിത്രം കരോതി കമലേ ചികുരപ്രപഞ്ചഃ ।  
മാനേ കൃതേപി ഭജതേ മലിനൈകസഖ്യം  
പ്രായേണ ദേവി കുടിലപ്രകൃതിഃ സ്വഭാവഃ ॥ 3 ॥

ന ത്വം ദധാസി നവചമ്പകമാല്യമംബ  
കർത്തും നിസർഗ്ഗസുരഭൗ കബരേ സുഗന്ധം ।  
കിം തർഹി കുന്തളപരീമളസാരലാഭ-  
ലോഭഭ്രമദ് ഭ്രമരലോകനിവാരണായ ॥ 4 ॥

രുചം രചയിതും കചേ രുചിരപുഷ്പവർഗ്ഗൈഃ സമം  
സദാ വഹസി ഭൂഷണം സഹ സുധാംശുനാ പുഷണം ।  
ഉഭാവഭവതാമതോ ജനനി പുഷ്പവന്താവിമൗ  
തയോർഘടനയോത്തമശ്രിയമുപൈഷി തത്രാർത്ഥികീം ॥ 5 ॥

സുമനോവരവാസവാസനാ-  
ധ്യുഷിതാഃ കൃഷ്ണഘനാപ്തിശാലിനഃ ।  
വരദേ വിജയന്തി കുന്തളാ  
ഭവദീയാഃ സകലാപഭൃജ്ജയാഃ ॥ 6 ॥

ജലഭൃദ്രുചിഭാജി സിന്ധുകന്യേ  
 ശിഖിഷു ഭേഷമുപേയുഷി പ്രകാമം |  
 തമസാകലിതേ തവോപപന്നഃ  
 കുടിലേ കുന്തളമണ്ഡലേഹിബന്ധഃ || 7 ||

അലകാകൃതിരഗ്ദ്യപുഷ്പകാന്താ  
 പ്രബലശ്രീദതയാ തവ പ്രസിദ്ധാ |  
 വരനീലരുചോജ്ജലാ മുരാദഃ  
 വനിതേ ഭാതി മുക്തലാലിതശ്രീഃ || 8 ||

ഭുവനോത്തരസിന്ധുഭൃഷിതോ  
 ഘനശൈവാലകവൽ കചോ ധ്രുവം |  
 സുരൂചാ മഹിതോ ഹിമാലയോ-  
 ദിതയോദ്ഭാസിതമീനലഞ്ചരനഃ || 9 ||

ഹന്ത ലക്ഷ്മീ തവ കുന്തലവ്രജം  
 ചാമരം വദതി പാമരോഽപി കഃ |  
 പ്രാക്തനസ്തു ഹരിണോപലാലിതഃ  
 പശ്ചിമം യദപുരസ്കൃതം മൃഗൈഃ || 10 ||

സിന്ധുരകാന്താം ജഗദംബ മല്ലീ-  
 സരാഭിരാമാം ചികുരാവലിം തേ |  
 മന്യാമഹേ ദേവി കലിന്ദകന്യാം  
 ഗംഗാസരസ്വത്യുദിതാനുഷംഗാം || 11 ||

സുതരാമലകവ്രജഃ പ്രസൂനാ-  
 ന്യലമല്ലാനിവിശോഭിതാനി ബിഭ്രുത് |  
 സുരഭിസ്ഫുരിതഃ സുപുത്രി ധാത്ര്യാഃ  
 സുമഹാരാമവിഭൃഷിതോ വിഭാതി || 12 ||

ആപീഡയന്തി കുസുമേഷുശരാ നികാമം  
 ആത്മാനമിത്യഖിലധാത്രി രുഷേവ ദേവഃ |

ആപീഡയത്യനുദിനം തവ കുന്തലാത്മ-  
ന്യസേ തമസ്യഹഹ സുനകുലം മുകുന്ദഃ || 13 ||

ബധ്നാസി ഹന്ത സുരഭൗ സുമനോഭിരംബ  
സാകം ഹരേരപി മനസ്തവ കേശപാശേ |  
ആമോദമഗ്ന്യമത ഏവ തദേത്യനന്തം  
കിം ന ക്ഷമം ഗുണവദാശ്രയണം ഗുണായ || 14 ||

ത്രൈലോക്യമാതരജഹത്തരുശാവമേവ  
ഭൃഷ്ടം കുലം സുമനസാം ഫലവദ്ധി ലോകേ |  
അപ്യാഹൃതം ബഹിരഹോ സഫലം പ്രസൂനം  
കാൽപദ്രുമം തു ഭവതീകചമണ്ഡനേന || 15 ||

സുരൈർദ്വിവൈരാമ്രേഡിതസഹജസൗരഭ്യസുഭഗം  
കചം തേ കല്യാണി ഭ്രമതി പരിതോ ഭൃംഗനിചയഃ |  
ധ്രുവം തത്സാരൂപ്യം സ്വയമഭിലഷൻ ത്യാംകൃതിമിഷാത്  
സ്തുവൻ പ്രാദക്ഷിണ്യക്രമമഖിലമാതഃ കലയതി || 16 ||

പ്രഭോർന്നാഭീപദ്മം ഭ്രമരതതിരുത്സൃജ്യ പതതി  
സ്ഥിരാമോദാലംബേ ചികുരനികുരംബേ ജനനി തേ |  
മനാഗബ്ധേഃ കന്യേ മധുരിപുസമീപേ പരിചയോ  
ന രോചേത പ്രായോ നനു മധുപവർഗ്ഗസ്യ മനസേ || 17 ||

ക്ഷമമിദം കലശോഭധികന്യകേ  
തവ കചസ്ഥിരസൗരഭലോഭതഃ |  
വികചസുനവിശേഷപരീമളം  
ജഹദിഹ വ്രജതി ഭ്രമരവ്രജഃ || 18 ||

നിഹിതാസ്തവ കുന്തലാസകാരേ  
നിബിഡേ മാരുജനി സ്ഥിരപ്രകർഷേ |  
കലയന്തി നവസ്രജോ വിചിത്രം  
കമലേ കാമപി സൗരഭാനുവൃത്തിം || 19 ||

കുന്തളോ നിയമിതോഽപി ഭവത്യഃ  
 ചഞ്ചലോ ഭവതി താമസരുചയാ |  
 നൃക്കരോതി പരിശോഭിതമാലോ-  
 ത്കർഷമംബ പരിപുഷ്യതി ചൈനം || 20 ||

കഞ്ചാലയേ കമപി താവകമാലഭാഗം  
 സഞ്ചാതശോഭമലകാവലിമേലനേന |  
 ഉത്പ്രേക്ഷതേ ഭൂവി ന കസ്തരുണേനുമബ്ധേഃ  
 ഉത്മാനകാലഭവശൈവലഭാരയോഗം || 21 ||

ചിരം തേ വക്ത്രണ ശ്രിതചികുരവർഗ്ഗേണ കമലേ  
 തുലാം ചേദാരോഽധും തുഹിനകിരണോഽയം സ്പൃഹയതേ |  
 തദാ ഗാഢം സഖ്യം തിമിരനികരൈർവ്വിന്ദതു ജവാൽ  
 അവാപ്നോതു പ്രാവൃഡ്ജലമുഗവിനാഭാവമപി വാ || 22 ||

പുരുഷനയനയുഗ്മം പുഷ്പവന്താത്മകം തേ  
 സഹ നിവസതി ഹർഷാൽ സന്തതം വക്ത്രബിംബേ |  
 തദിഹ ജലധികന്യേ തന്മഹാദർശലീലാം  
 ഭജത ഇതി കവീനാം ഭാരതീ സുന്യതൈവ || 23 ||

ആദർശേ പ്രതിബിംബമാത്രകലനാദാരോപ്യ മുശ്യാ ജനാഃ  
 മാതസ്ത്വന്മുഖകാന്തി ചൗർയമനഘേ മഥ്നന്തി തം പാണിഭിഃ |  
 ഹാ സംക്രാമതി സാധു തന്മലിനിമാ ഹസ്തേഷു തേഷാം സ്വയം  
 ദദ്യാന്നുമനേനസാം ഹി കലുഷം മിഥ്യാഭിശംസഞ്ജനഃ || 24 ||

വികചസ്യ കചോജ്ജലേന പദ്മേ  
 വികലംകേന കഥം നു പംകഭാജഃ |  
 സരസേനഗതസ്യ നീരസത്വം  
 ജലജാതസ്യ ഭവന്മുഖേന സഖ്യം || 25 ||

വിജിതേ നനു തേ മുഖേന രാജ-  
 നൃപി ദുർഗ്ഗേശ്വരമൗലിപുജ്യപാദേ |

വനവാസിതയാ തപസ്സ്വപുഹാണാം  
വിജയേ കോ വിശയഃ കുശേശയാനാം || 26 ||

നദവനജമഹോ മഹാതപശ്രീ-  
കൃതരുചി തേ മുഖജന്മ ലിപ്സമാനം |  
അപി യദി തദധഃശിരസ്തപസ്യേത്  
ജനവദനം കമലേ ഭവേത്തഥാപി || 27 ||

തദബ്ജമബ്ജശ്ച തവാനനദിഷൗ  
മുരാരിപത്നി വ്രജതഃ പരാഭവം |  
ദിഷാ സഹൈകേന മിഥോ വിരോധിനോഃ  
ന യോദ്ധുമസ്തി പ്രഭൂതാ ഭയോരപി || 28 ||

ത്വദാസ്യവസുതസ്കരം ധ്രുവമവൈമി ജൈവാത്യകം  
പയോജനിലയേ യതഃ പിഹിതമന്ദിരായാം ത്വയി |  
അസൗ നിശി വിജ്യംഭതേ പുനരപാവൃതേ ധാമ്നി തേ  
പരാചലവനേ രവേർഘൃണിഷു വാ ദിവാ ലീയതേ || 29 ||

ജന്മമന്ദിരമശോകസമ്പദഃ  
സാലകാന്തമുരുകാന്തികന്ദളം |  
ആനനം മദനകേളികാനനം  
മന്യതേ ജനനി മാധവസ്തവ || 30 ||

സ്വരൂപതസ്ത്വഭവനാത്മനാ തഥാ  
ദിധാ സുധാംശൂർജ്ജലധാവജായത |  
തദേഷ റാജാ ദിജരാജ ഇത്യദഃ  
പദം ദധാത്യർത്ഥവദപ്യുതപ്രിയേ || 31 ||

മാതഃ സരോജസദനേ വദനേ ത്വദീയേ  
സംഘൃല്ലമുത്പലമിവാച്ഛരസരോവിശേഷേ |  
ചന്ദ്രേ കലംക ഇവ ഭൃങ്ഗ ഇവാരവിന്ദേ  
മന്ദേതരദ്യുതിരസൗ തിലകഃ സമിന്ധേ || 32 ||

ഉപാശ്രിതാനവയവമുദ്ഗതശ്രിയം

പ്രിയംഗുണാദികമണുമധ്യമാ ശുഭം |

ത്വമേയുഷീ വരതിലകാനനാ രമേ

സുധാന്യഭൂരുചിരസുധാ ധരാപ്യസി || 33 ||

നലിനശശിനൗ സിന്ധോഃ കന്യേ സരോഗനഭോഗതാ-

ത്യജനകുതുകാദേതൗ ജാതൗ ത്വദക്ഷിമുഖാത്മനാ |

സഹ നിവസതഃ സേതുകൃത്യ ഭൂവോർയുഗമന്തരേ

സഹജരിപുതാഭാജോർജ്ജന്മാന്തരേപി ന സംഗതിഃ || 34 ||

നയനയുഗളാക്രാന്തം കർണ്ണാന്തയുഗ്മമധോക്ഷജ-

പ്രണയിനി തവ സ്രഷ്ടാ ഭൃഷ്ടാ ഭയാകുലമാനസഃ |

അഹഹ മുഖമപ്യാഭ്യാം മാ ക്രാമ്യശേഷമിതി നൃധാത്

കിമുപരി തയോർദ്ധീമാൻ സീമാവിഭാഗശിലേ ഭൂവൗ || 35 ||

യത്കിംകരാഃ സരസിജാസനശംകരാഭ്യാഃ

ഭേവാഃ സ ഏഷ ദനുജാരിരപി ഭൂവോസ്തേ |

ജാഗർത്തി കിംകരതയാ ജഗദംബ നിത്യം

ഹന്ദാനുവർത്തനകൃതഃ കുടിലസ്യ സർവ്വേ || 36 ||

ശ്രുത്യന്തജുഷ്ടമമലോത്തമകാന്തിയോഗാത്

അത്യന്തസുന്ദരമനംഗജനേർന്നിദാനം |

ഉദ്ഭാസിതാമരസഭാമഹിതം മദംബ

കോ ന സ്തുവീത നയനം തവ കൃഷ്ണരുപം || 37 ||

ഭൂശ്യാംഭോധിസുതേ ത്വദക്ഷിവിജിതോ രാജാനമേണോ ഗതഃ

ത്യക്ത്വാസാവപി മണ്ഡലം മുഖജിതോ ദുർഗ്ഗേശമേണാശ്രയഃ |

സ ത്വേകം കരതഃ പരം ച ശിരസാ ധൃത്വാ ഭൂഗാസ്യഭിഷോഃ

ദുർഗ്ഗേശഃ സ്വയമീശ്വരോപ്യുടതി ഖലഭ്യാപി ഭിക്ഷാമഹോ || 38 ||

നയനം തവ ദേവി വർണ്ണരീതേഃ

വിപരീതേപി വിപർയയം ന യാതി |

കമലം തു സമേതി കഞ്ജഗേഹേ

കഥമാഹുഃ സമതാം തയോഃ കവീന്ദ്രാഃ || 39 ||

നിശായാമംബ ത്വന്നയനസുഷമാമോഷകമിതി

ക്രൂധാ നൂനം രാജ്ഞാ കുവലയമിഹാകാരി വികചം |  
ചകോരാസ്തച്ചോരാഃ ചകിതമനസഃ പ്രേക്ഷ്യ തദിദം  
സുതപ്താസ്തത്പാദം ഗ്രഹണമഭിതമ്പത്യശരണാഃ || 40 ||

അമർഷാല്ലോകാംബ സ്വവസുഹരനീലോത്പലഭൃതോഃ

അപി ശ്രുത്യോഃ സീമാം കബലയതി തേ നേത്രയുഗലം |  
കൃതഃ കൽപേഷാർത്തിം ന പരമപരാധഃ ഫലതി തത്  
വിപക്ഷാണാം പക്ഷീകൃതിരപി വിഷാദായ ഭവതി || 41 ||

ചക്ഷുഃ പ്രമാണേന സമുദ്രകന്യേ

സീമാ ശ്രുതേഃ സംകുചിതാ തവാഭൂത് |  
ന തത്ര കൈമുത്യനയാത് കഥഞ്ചിത്  
ഉന്മേഷമുച്ഛരത്യുപമാനവാർത്താ || 42 ||

ത്രൈലോക്യ സന്ത്രായിണി താവകീനോ

ധ്രുവം കടാക്ഷോ ധൃതരാഷ്ട്രജാതഃ |  
കല്യാണി കർണ്ണപ്രണയീ കഥം വാ  
പുഷ്ണാതി കൃഷ്ണാർജ്ജുനഭീപ്തിയോഗം || 43 ||

ആകർണ്ണദേശാദുദിതപ്രകർഷം

തവാക്ഷി മന്യേതനുബാണരൂപം |  
യത്കംകടം വേംകടനായകസ്യ  
ധൈർയാത്മകം കൃന്തതി സിന്ധുകന്യേ || 44 ||

ഗുപ്താ വനേഷു വിഹരന്തി സുഹൃദ്യമീനാഃ

കന്യാപി നോ കുവലയേഷു ദിവാ പ്രകാശഃ |  
രാജ്ഞോ ബിഭേതി ജഗദംബ കുശേശയാലിഃ  
കർണ്ണേജപേ ജയതി നേത്രയുഗേ ഭവത്യാഃ || 45 ||

ആന്ധ്രാഭഗേ കൃതരസാവധരാമൃതസ്യ  
 മാതസ്ത്വദക്ഷിമധുപൗ ബത മാർഗ്ഗമധ്യേ |  
 നാസാഖ്യചമ്പകമവേക്ഷ്യ നിവൃത്തയത്തൗ  
 ഭൃഷ്ടേപ്സിതാഗ്രഹണതസ്തരലൗ സദാ സ്തഃ || 46 ||

ജാതോന്മേഷൗ മുഖരുചിസുധാ സാഗരേ താവകീനൗ  
 നേത്രാത്മാനൗ ജനനി ഭുവനോജ്ജീവനൗ ദിവ്യമീനൗ |  
 ന്യൂനാകാരാൻ ഭഗവതി നിജാപേക്ഷയാ രാക്ഷസാരേഃ  
 ചക്ഷുർമ്മീനാൻ കബലയത ഇത്യേഷ ജാതിസ്വഭാവഃ || 47 ||

സൗവർണ്ണം തേ സിന്ധുകന്യേ നിരുന്ധ്യാത്  
 ആതംകം നഃ കർണ്ണതാടംകയുഗ്മം |  
 നൃത്യന്തീനാം യത്ര നേത്രഭൃതീനാം  
 ജാലം നീലഗ്രാവഭാവം ബിഭർത്തി || 48 ||

പുഷാ കർണ്ണേ സ്വർണ്ണതാടംകഭൂഷാ-  
 വേഷാദിന്ധേ പുത്രനാമാദരേണ |  
 തത്സാമീപ്യാദേവ ദേവി പ്രസാദം  
 നിത്യം ധത്തേ നേത്രപംകേരുഹം തേ || 49 ||

ത്രൈലോക്യാംബ ത്വദ്രതംസോത്പലാനേ  
 ഗുഞ്ജം ഗുഞ്ജം സഞ്ചരൻ ചഞ്ചരീകഃ |  
 കിം വ്യാചഷ്ടേ കാന്തസന്ദേശഹാരീ  
 കർണ്ണാഭ്യർണ്ണേ കാമമന്ത്രാർത്ഥതത്ത്വം || 50 ||

കാചിദ്ഭാതി വതംസകോത്പലമയീ കല്യാണതാടംകസത്-  
 പ്രാകാരാശ്രിതകർണ്ണധിഷ്ണുനിഹിതാ പ്രായഃ ശതഘ്നീ രമേ |  
 തദ്രതാഗ്നിരുചാഠരുണഃ സ്മൃതിഭൂവാ തസ്യാ മുഖാത് പ്രേർയതേ  
 ലോലംബായസഗോളകഃ പ്രണയിനോ ദുർമ്മാനവർമ്മാർദ്രനഃ || 51 ||

കംസാരാതേഷ്യാടുമാധീര്യരൈസ്തേ  
 കർണ്ണൗ പൂർണ്ണാവർണ്ണവേന്ദ്രസ്യ കന്യേ |

ജാനന്തസ്തത്സന്നിധൗ ചഞ്ചരീകാഃ  
ചഞ്ചുർയന്തേ നോത്പലം തത്ര ഹേതുഃ || 52 ||

ഗ്രസ്തവതംസ കുവലയം  
ഭൃഗ്യുഗമുപകുജഭലിരവമിഷാത് തേ |  
മഖസുചോര ഇഹേതി പ്രവദതി  
കില കർണ്ണപത്രമിത്രായ || 53 ||

ഇമാമവാമാം ശ്രുതിമിന്ദിരേ തവ  
സ്തുവന്തി സന്തഃ സ്മൃതിജന്മകാരണം |  
ശിരസ്യമുഷ്ട്യാഃ സുമനോഭിരഞ്ചിതേ  
ചകാസ്തി ഭൃഷ്ടിർജ്ജഗതാമധീശിതൃഃ || 54 ||

തവ ഭിതീയാ ശ്രുതിരുച്ചകൈരസാ-  
വനംഗഭാവാനുഗുണാ ഗുണാംബുധേ |  
വശേ നിധായൈനമശേഷശേഷിണം  
കരോതി മാതസ്തവ കർമ്മകാരകം || 55 ||

ഭീവ്യത്കർണ്ണസുവർണ്ണ കുണ്ഡലമയേ ഭീപ്താഗ്നികുണ്ഡേ ജലത്  
രന്താംഗാരഘനേ ഹരേർധൃതിമയീം ഹൃത്പാഠ്ഠഹൃതിം താവകേ |  
ഭൃങ്ഗാധർയുരനംഗഭീക്ഷിതവൃതോ ഝംകാരമന്ത്രാൻ ജപൻ  
വാരാശേർദ്ദൃഹിതഃ പ്രഭക്ഷിണവിധിം വാരാൻ വിധത്തേ ബഹുൻ || 56 ||

ദേവാനാം മധുരം സ്വതഃ സ്തുതിവചോ  
ദേവി സ്വതോ സുന്ദരം  
മാദ്യഗ്ബാലകജൽപിതം ച ജഗതീ-  
മാതഃ ശ്രുതീ യാതി തേ |  
തത്രാദ്യം തദവസ്ഥമേവ ചരമം  
തത്തുല്യതാം ഗാഹതേ  
മുക്തം ശുക്തിഷു മൗക്തികം ഘനപയോ  
മുക്താ തു നൈവാനൃഥാ || 57 ||

സ്ഫുരന്മുക്താകാന്തിസ്ഫുരസലിലമഗ്ദ്ധ്യാരുണമണി-  
 പ്രഭാകൽഹാരാഡ്യം പ്രിയനയനമീനൈകശരണം |  
 ഹതാശേഷക്ലാന്തിം ഹരിദുപലനീലോത്പലഘനം  
 തടാകം താടംകാന്തരമുഷസി സേവേ തവ രമേ || 58 ||

സുവർണ്ണതാടംകമുനിഃ ശ്രുതൗ സ്ഥിരഃ  
 പ്രപന്നമുക്താഭ്യുദയോ ദയോദയേ |  
 പ്രകാശിതാർച്ചിഃ സരണിഃ പ്രിയേ ഹരേഃ  
 ചകാസ്തി തേ ചക്രധരാഭിനന്ദിതഃ || 59 ||

തിലപ്രസൂനം തുലയത്യസൗ ജഗത്-  
 സവിത്രി നാസാ തവ സാരസാലയേ |  
 തദഞ്ചലോദഞ്ചിതുഷാരവിപ്രുഷാ  
 സമാനതാമേതി തദഗ്രമൗക്തികം || 60 ||

നാസാ തവാസൗ നവവംശവല്ലീ  
 കാസാരജാവാസിനി കാത്ര ശംകാ |  
 പ്രലംബതേ തത്ര യദംബ മുക്താ-  
 ഫലം ബതേദം ഗലിതം ഹി തസ്യഃ || 61 ||

ശ്രീരാസ്യകാന്തിജലധൗ സ വിഭാതി നാസാ-  
 സേതുസ്തവാദ്ഭൂതഗതിഃ കലനേന യസ്യ |  
 നാഥഃ സമേതി ന വിദേഹജയാമ്പയം ഹാ  
 ലംകേശപാശകലനാദപയാത ധൈര്യഃ || 62 ||

ഭൂസൂത്രാഭ്യോമൂർധ്വമാബധ്യ മിമ്പൻ  
 നാസാവംശസ്തംഭമംഭോധിജേ തേ |  
 തത്ര സ്ഥിത്വാ താണധവം സംവിധത്തേ  
 ചിത്രം ക്രീഡാം ചിത്ത ഭൂനാട്യജീവീ || 63 ||

ഭിദ്യം ദദാതി നവചമ്പകമംബ ഗന്ധം  
 തദ്ഘ്രാണജന്മനി തദേവ സുധാബ്ധികന്യേ |

ഗൃഹ്ണാതി തേ ബഹുവിധം കൃതിനോ ദദാനാ  
ജന്മാന്തരേ സമധികം വിഭവം ലഭന്തേ || 64 ||

മദനജനനി നാസാമൗക്തികം വേദ്മി മല്ലീ-  
മുകുളമിതി സുഗന്ധിശ്വാസമന്ദാനിലേന |  
തദുപരി യദജസ്രം തദികാസപ്രതീക്ഷം  
ദ്യുഗലിയുഗലമേതദ് ദൃശ്യതേ സാവധാനം || 65 ||

ഹസിതരുചി സിതാംശുകം വസാനാ  
ശ്വസിതസമീരനഭേന നാട്യമാനാ |  
ജനയതി ജനനി ത്വദീയനാസാ-  
മണിഗണികാ മധുസുദനസ്യ മോദം || 66 ||

മുഖവിധുമധുരാ ധരോഷ്ഠസന്ധ്യാ-  
പരിസരസീമ്നി ഹരിപ്രിയേ ഭവത്യാഃ |  
ഭജതി ജനനി നാസികാഗ്രമുക്താ-  
ഫലമിഹ താരമുദാര താരലീലാം || 67 ||

സ്വരിപുരഭഭിയാ വിവിക്ഷു നാസാ-  
ബിലമിവ മൗക്തികമേതദഗ്രലഗ്നം |  
സരസിജഭവനേ നിജപ്രതീപ-  
ശ്വസിതനിവാരിതമംബ കമ്പമേതി || 68 ||

ഭവതീ സ്മിതചന്ദ്രികാ രമേ  
ഭവതീസുന്ദരഭന്തരശ്മിഭിഃ |  
ഭവതീയമകിഞ്ചനസ്യ മേ  
ഭവതീപ്രാതപവേദശാന്തയേ || 69 ||

ഹസിതം ഭവദീയമാദ്യവർണ്ണം  
ജഹദേതജ്ജനനി സ്വരൂപഗത്യാ |  
വിദധേ വിധുപാദജാതമൈത്രീ-  
മതിമന്ദസ്യ കിലോചിതാധരാപ്തിഃ || 70 ||

മനോജമാതസ്തവ മന്ദഹാസം

മന്യേ മധുധംസന കീർത്തിഭാസം |

വിസൃത്വരം ത്വദ് രസനാഗ്രവൃത്തേഃ

വാദ്യേവതായാ വപുരംശുപുരം || 71 ||

നാസോരു മൗക്തിക ഘൃണിഭിഗുണീകൃതേന

ഹാസോദയേന ഹസതാ സുഷമാം ഹിമാംശോഃ |

ഹാ ഹന്ത സുന്ദരി തവാധരബന്ധുജീവഃ

പദ്മേ പരിസ്ഫുടമടീകത പാടലത്വം || 72 ||

ബാലേന്ദുകാന്തിരിവ പശ്ചിമസാന്ധ്യരാഗേ

പദ്മാലയേ സ്ഫടികഭാ ഇവ പദ്മരാഗേ |

പ്രത്യഗ്രപുഷ്പസുഷമേവ ച പല്ലവാഗ്രേ

ഭാതി സ്മിതദ്യുതിരസാവധരേ ഭവത്യഃ || 73 ||

സ്വാഭീ സുധാ സ്മിതമിഷേണ സുധാബ്ധികന്യേ

പ്രത്യക്ഷതസ്ത്വദധരേ പരിദ്യുശ്യതേന |

സീക്താ യയാ തവ സദാ സ്വദതേ ചടുക്തിഃ

മാതഃ ശുഭായ മനസേ മധുവൈരിണോപി || 74 ||

മൃദീകേയം ന ഖലു ഭജതേ മൃദികാരാഭിശേഷം

മന്യേ പുരം മലിനമലിനാമാകരം മാകരന്ദം |

മാതർന്നൈവാകലയതി സിതാ മാധുരീ സാധുരീതിം

ഹന്താഹന്താം തവ സുവചനേ ഭാതി മോചാ മുമോച || 75 ||

ഹൃത്യാ വാചാം രസമസദ്യശം ഹന്ത പുണ്യേക്ഷവസ്തേ

മൃഗം മധ്യേ ജ്വരകുഹരം പാടവാദ്യുഡവന്തഃ |

തം കൃച്ഛ്രാത് തേ ദദതി ച പുനർഭാരിതാ ദാരുയന്ത്രേഃ

മാതർദ്വേയം സ്വയമദദതാം മർദ്ദനം മാർദ്ദവായ || 76 ||

അഭ്യാതഞ്ച്യ ക്ഷീരധിമിന്ദോരമൃതൗഘൈഃ

ആമണ്ഡ്യനം ദേവി മഥാ ചേക്ഷുമയേന |

തസ്മാദ്ഭവൈർയദ്യുപനീതം നവനീതം  
തിക്തീകൂർയാദുകതിരിയം തേ തദപി ശ്രീഃ || 77 ||

മാതഃ സമസ്തജഗതാമസി മാധവീ ത്വം  
മന്യേ തവാധരദലം മൃദുലം പ്രവാലം |  
ദന്താവലിം സുമനസാം തതിമുല്ലിഖാമി  
സ്വാദൂനി വേദ്മി ച മധൂനി സുഭാഷിതാനി || 78 ||

മാതർഭവന്മുഖമയുഖസുധാബ്ധിമധ്യേ  
ബിംബാധരാമൃതമഭൂദ്വചനാമൃതം ച |  
ആദ്യം തയോഃ പിബതി സാദരമാനനേന  
ശ്രോത്രഭയേന ചരമം പരമഃ പുമാൻ സഃ || 79 ||

പരിഹൃതഭവശബ്ദാ ഭാരതീ താവകീനാ  
പരിഹസതു നികാമം കാലകൺഠാഭിലാപം |  
ശ്രുതിപഥമധുരേയം സിന്ധുകന്യേ കഥം വാ  
ശുകമുഖ ഫണിതീനാം ദോഷമാവിഷ്കരോതി || 80 ||

അസംകോചാം മോചാ മധുരിമമദോന്മോചനവിധൗ  
അനീചാം തേ വാചാമഹരഹരഹം നൗമി ലഹരീം |  
ഉദൂഹേ യാം ശ്രോതും കുതുകമുദയേഃ പുത്രി ദധതീ  
ശ്രുതീഭാവം ചക്ഷുഃശ്രുതിപതിദ്യശാം വിംശതിശതീ || 81 ||

പർയായഃ ശർക്കരായാഃ പ്രതികൃതിരമൃത-  
സ്രോതസാം താദ്യശാനാം  
സാക്ഷീ ഗോക്ഷീരഭൂമ്നാം സുരതരു സുമനോ  
മാക്ഷികാണാം വികാരഃ |  
പുണ്യേക്ഷുണാം പ്രണാലീ പരിണതിരതുലാ  
നാലികേരോദകാനാം  
സോഽയം നാലീകഗേഹേ ജയതി തവ വചഃ  
സംപദാം സംപ്രദായഃ || 82 ||

സുതാ സുധാബ്ധേഃ സഹജാ ഹിമാംശോഃ  
 മാതഃ പ്രിയാ തപം മധുരാധിപസ്യ |  
 തഥാവിധായാസ്തവ കേ നു വീചീം  
 ആചാന്തമോചാം ന വദന്തി വാചാം || 83 ||

ദ്രാക്ഷാലിരാദൗ കില രൂപയുക്താ  
 മധ്യേഽധികേക്ഷുപ്രഭവാ സിതാ ച |  
 ഹാസ്യോ സുധാപ്യഗ്രജനാഭിയുക്താ  
 സ്വാദൗ രമേ ജാഗ്രതി വാഗ്രസേ തേ || 84 ||

നിഃസാര വംശജന്ദ്രേ ന്യവിശന്ത ഹന്ത  
 ദന്തദ്യുതി പ്രതിഭാസാസ്തവ മൗക്തികൗഘഃ |  
 മാതർഭിജപ്രജ വിരോധിതയാ സ്ഥിതാനാം  
 മാതംഗ മൗലികലനാഽപ്യുചിതൈവ തേഷാം || 85 ||

രമേ രസജ്ഞാഞ്ചലശാരദായാ  
 രദാവലീ തേ രമണീയ രൂപാ |  
 മധുപ്രതിക്ഷേപി മനോഽനുകൂലേ  
 മന്ദാരമാലേവ ശുഭാ വിഭാതി || 86 ||

പ്രകാശതേ സജ്ജഘനാഗമേ ത്വയി  
 പ്രഗൽഭശോഭോദയിനീ രദാവലിഃ |  
 രമേ മുകുന്ദേന കിലാമുനാ ധൃതാ  
 ദ്യുതിര്യദീയാ സഹസോന്മിഷന്മുദാ || 87 ||

ആപ്തീക്യതാനാമമുകേന ഹാർദ്ദാൻ  
 സദാ മുകുന്ദേന സദാദ്യുതാനാം |  
 ശുചിഭിജാനാം നനു താവകാനാം  
 മുക്താക്യതിർവ്വിശ്വസവിത്രി യുക്താ || 88 ||

ഹന്താരസ്തമസാം ദിശന്തു കമലേ ദന്താ മുദം താവകാഃ  
 യേഷുദ്രാമജപാസപക്ഷ രസനാച്ഛരായോപരക്താംശുഷു |

ഉച്ചൈഃ പക്രതിമ ദാഡിമ ഭ്രമവശാദുത്പിത്സുകേലീ ശുക-  
പ്രത്യാവർത്തന വേദ നിഃസഹതയാ പാണിർവ്വിശേഷാരുണഃ || 89 ||

കന്യേ സിന്ധോഃ കാഠപി മൃഗീ സുഹൃദ്യാം  
ദദ്യാഭിദ്യാം ത്വദ്രസജ്ഞാ മനോജ്ഞാ |  
യത്ര വ്യക്തോ രക്തിമാ വക്തി മാതഃ  
വാചാം ദേവ്യാ നിത്യന്യത്താഭിഘാതം || 90 ||

പ്രഹ്വാ ജിഹ്വാം തവ തു ശരണീകുർമ്മഹേ ശർമ്മഹേതും  
രാഗാദാഗാംസ്യുപചിതവതോ രക്ഷിതും യാ രമേ നഃ |  
വാരം വാരം വൃഷഗിരിപതേഃ കോപലോപാനുരുപാഃ  
സൂക്തീരുക്ത്വാ നിയതമയതേ ശോണിമാനം ശ്രമേണ || 91 ||

കംസഭിഷോ മഹിഷി കാനന ചന്ദ്രികേതി  
ദോഷം വിഹായ രസനാമവനാത്മികാം തേ |  
പ്രാപ്താഠപി പദ്മജവധൂർവ്വനജ്ജകസസ്തേ  
സംഗാഭിവാധികവനസ്ഥിതിമേതി ഭൂയഃ || 92 ||

അഭ്യർച്ചതാമനഘ വാങ്മയസാരദായാ  
രൂപം രൂചാ തുലിത ശാരദനീരദായാഃ |  
വന്ദീഭവത്പ്രഥിത തുംബുരൂനാരദായാഃ  
വന്ദേ തവാംബ രസനാഞ്ചലശാരദായാഃ || 93 ||

മുകുന്ദകാന്തേ മുഖപദ്മകാന്തേഃ  
തവാധരോഠയം തരുണാതപോ വാ |  
ആനന്ദകല്യാവസരേ മുരാറേഃ  
ആവിർഭവത് പ്രാഗരുണോദയോ വാ || 94 ||

ബിംബോഷ്ഠയോഃ പൃഥഗവസ്ഥിതയോഃ കദാചിത്  
സന്ധൗ കൃതേ ജനനി സാധുപദേ നിവിഷ്ഠൈഃ |  
ഓഷ്ഠസ്തവൈഷ വിതരന്നിജമുഖ്യവർണ്ണം  
ബിംബായ ലുബതി ച തസ്യ ജഘന്യവർണ്ണം || 95 ||

വൈകുണ്ഠകാന്തേ വചനാധരൗ ഭൗ  
 വക്ത്രേ തവാസ്താമമൃതാവതാരൗ |  
 ആദ്യേ തു വർണ്ണഃ ശുകലാലിതോഭൂത്  
 അന്ത്യേ പുനഃ കിംശുകലാലനീയഃ || 96 ||

രാഗാവനേരപി തവാധര ജീവകസ്യ  
 രാജീവവാസിനി നിരാകൃതപല്ലവസ്യ |  
 അച്ഛൈർഭിജ്ജഃ പരിചയാദമൃതസ്യ രീതിം  
 ആരോഹതഃ സമുചിതോരൂണബിംബ ഭേദഃ || 97 ||

തവ രഭവസനേ ഗുണോത്തരേഫസ്മിൻ  
 അധരപദസ്യ വിരോധി ലക്ഷണൈവ |  
 അമൃതകൃദപി മാധവോ മൂനീനാം  
 അമൃതമുപൈതുമ്മും നിഷേവതേ യത് || 98 ||

ഹരിഗൃഹിണി ഹരിദ്രാ ലിപ്തയാ ശബ്ധയാ തേ  
 തനുമതനൂത വേദാസ്തപ്തകാർത്തസ്വരാഭാം |  
 അധരമഥ ച തത്രാപ്യംബ ലിമ്പൻ സുധൗഘൈഃ  
 അനയദനണിമാനം ശോണിമാനം കിമേനം || 99 ||

പ്രായസ്തേ ജഗദംബ ചുംബനവിധൗ ബിംബാധരാലംബനം  
 സംക്രാന്തം മധു നന്ദനന്ദനമുഖേ സംഗീതകാലേ പുനഃ |  
 തസ്മാദ്ഭേണുമവാപ തദ്ഗതരസാസ്യാദീ തദാദിത്സയാ  
 വംശാൻ കൃഷ്ണപുരസ്സി രസ്രധയതി കിം തദംശജാതാനലിഃ || 100 ||

വിഭജ്ജനൈ രുചിരവിദ്രുമ പംക്തിരേഷാ  
 വിജ്ഞായതാം മദധരാദധരാ കിലേതി |  
 പ്രത്യക്ഷതഃ പ്രകടനായ പയോധികന്യേ  
 കൺഠേ ബിഭർഷി കില വിദ്രുമമാലികാം ത്വം || 101 ||

കപോലൗ തേ മാതഃ കനകമയതാടംക സുഷമാ-  
 ഡ്യാരാഘാതാരക്തൗ ജനജനനി യത്രൈവ നിഹിതാഃ |

അപി പ്രൗഢേന്ദ്രഭിട്പരിവൃഡവപുഃ പാടനഖരാഃ  
സമാഖ്യാമമ്പർത്ഥാം ദധതി നരസിംഹസ്യ നഖരാഃ || 102 ||

കാന്തൗ മാതഃ കപോലൗ തവ യദുപഗതാം  
കർണ്ണരതാംശു പുരം  
സംപ്രാപ്തം ചുംബനേഷു പ്രിയതമവദനാ  
ദംബ താംബൂലരാഗം |  
മത്യാ ഹസ്താംഗുലീഭിസ്ത്വമസനരുചിഭി-  
ർമാർജ്ജനൈർഭിസ്ത്രിരുകൃതം  
തം ദൃഷ്ട്വാ ദർപ്പണേ ഹ്രീഭരനമിതമുഖീ  
ഹാസ്യതേ പ്രാതരാല്യാ || 103 ||

പാണ്ഡിമ്നാ ഹസതേവ കൈടഭരിപുഃ പാണിസ്ഥശംഖേന തം  
പദ്മാവാസിനി പര്യജീഹസദസൗ സ്യാലം ഹി ജൈവാകൃതം |  
ഹിന്ദേശം പ്രഭുരിത്യമും പ്രതി പരീഹാസായ വക്ത്രാത്മനാ  
ജാതേനൈവമധഃ കൃതോ ഹിമരുചാ ത്വത്കന്ധരാത്മാ ദരഃ || 104 ||

അന്തഃ സ്ഥോഷ്മോലാരാദ്  
ഗൃഹീതമഖിലാംബ കംസദമനേന |  
പാഞ്ചശരജന്യമഭിതഃ  
പ്രതിഗർജ്ജതി കന്ധരാ ത്വഭീയേയം || 105 ||

ചക്രാങ്കതാമുപഗതം സ്തനമുന്നതം തേ  
വീക്ഷ്യാതിതിക്ഷുരയമുച്ഛ്രയവാംസ്തതോഽപി |  
കൺഠത്വമേത്യ ശിരസാ നിജഭുക്തമുക്താ-  
ഹാരം ച വാഹയതി തേന തവാംബ ശംഖഃ || 106 ||

ജനസ്ത്രിലോകീജനനി സ്തനൗ തേ  
കഥം പയോജേ കഥയത്യശേഷഃ |  
ചതുർമ്മുഖാദ്യർഭക ജീവനായ  
ജാതം തയോരേവ പയോ ഹി ഭൂയഃ || 107 ||

അമൃതകലശവ്യൂഹേഷ്യാത്ഥോദ്ഭവേഷു പയോധിനാ  
 ത്വയി കുചമിഷാദ്രൗ നിക്ഷിപ്തൗ വിവർദ്ധയിതും ജഗത് |  
 അമൃതസഹജേ യദ്രൂഢോസ്യാദനോൽബണപാണധിമ-  
 ദ്രൂഹിണരസനാവാസാദ്ഗൗരീ ബഭൂവ സരസ്വതീ || 108 ||

ന ജാതുചിദർണ്ണവിപർയയം ഗതൗ  
 ഗുണോത്തരൗ കന്ദുകകഞ്ചുകൗ തയോഃ |  
 സ്വമിത്രമാദ്യം കുരുതേ രമേന്തിമം  
 ബിഭർത്തി മുർധ്നാ ത്വദുരോജ ഭൂമിഭ്യത് || 109 ||

പുരസ്ത്വദീയാംഗ പുരപ്രവേശേ  
 പുരാണഗോപാല ഭൂതാവനംഗഃ |  
 ഉരോരുഹക്ഷീരഘടൗ ച പശ്യൻ  
 ഉച്ചൈസ്തരാം നന്ദതി സിന്ധുകന്യേ || 110 ||

പുഷ്പേഷു പുജാവിധിമാചരിഷ്യൻ  
 പുണ്യാഹകുംഭാവിവ പദ്മനാഭഃ |  
 പയോനിയേഃ പുത്രി മഹാക്ഷതൈസ്തേ  
 പയോധരാവംബ പരിഷ്കരോതി || 111 ||

പരാമിമാമുനന്തിമൗനവാതേ  
 സ്മരാംബ സദ്യഃ സ്തനഭൂഭൃതൗ തേ |  
 ചരാചരാണാമധിപോഽപി ചക്രീ  
 കരാർപ്പണം ദേവി യയോഃ കരോതി || 112 ||

ഹന്ത സ്തനൗ തവ വിഭാഗകമാനഭിജ്ഞൗ  
 കന്ദർപ്പമാതരത ഏവ കരാദിഷു ത്വം |  
 അംഗാന്തരേഷു പൃഥഗഭരണം ദദാനാ  
 ഹാരം ദ്രയോരപി തയോരപൃഥഗ് ദദാസി || 113 ||

മുഷ്ണാതി മേദിനിഭൃതാം ശ്രിയമുനന്താനാം  
 സൂർയാശ്രിതം പരിഹസത്യപി സാധുചക്രം |

ഊർധ്വം ച പശ്യതി രമേ ത്വദുരോജയുഗ്മം  
ഈദ്യുക് ചരിത്രമവിവേകിനി നൈവ ചിത്രം || 114 ||

ഉച്ചൈരതമ്പാജ്യവതീർണ്ണശക്ത്യോഃ  
ഭൂയാംസി പാതും ക്ഷമയോഃ പയാംസി |  
മാതർമ്മഹാഹാരസമൃദ്ധിഭാജോഃ  
യുക്തം ഹി പീനത്വ മുരോജയോസ്തേ || 115 ||

വിവേകവാർത്താ വിരഹേപി പദ്മേ  
ഗുരുത്വ ഭാജോഽസ്യ കുചഭയസ്യ |  
ഗിർയുത്തമാ ബിഭ്രതി ശിഷ്യഭാവം  
ക്ഷമാധരാണാം ക്ഷമമേതദേഷാം || 116 ||

രമേ കരാഭ്യോം രചിതാർദ്രനസ്യ  
ത്രൈലോക്യഭിക്ഷോരതനുപ്രദാനം |  
സ്തനാവുദാരൗ തനുതസ്തവേമൗ  
ത്യണീക്യതാഷ്ടാപദശൈലശൃങ്ഗൗ || 117 ||

കുചൗ ഹിരണ്യാചല സമ്പദം തേ  
പ്രഹ്ലാദഹേതു നിയതം ഭജേതേ |  
തനോതി മാതസ്തത ഏവ നൂനം  
നൃകേസരീ തത്ര നഖക്ഷതാനി || 118 ||

ഉത്തുംഗയോസ്തുല്യമുരോജയോസ്തേ  
ഗദന്തി ഖർവ്വം കഥമംബ കുംഭം |  
തത്കാർയഭൂതഃ കഥയത്യഗസ്ത്യഃ  
തത്ര സ്വഹേതൗ പരിമാണമേതത് || 119 ||

രതവ്രതാരംഭ കൃതേ രതീശോ  
ഹരിദ്രയാ ലിപ്തമധോക്ഷജായ |  
മാതാ രമേ മംഗലനാലികേര-  
യുഗം ദദൗ കിം ത്വദുരോജയുഗ്മം || 120 ||

തവായമംബ സ്തനയോഃ സഖായൗ  
 ദധാതി കുംഭൗ ശിരസേതി നൂനം |  
 ഗ്രാഹഗ്രഹാൽ ത്രാതുമഹോ ഗജേന്ദ്രം  
 ത്വരാ ഹരേഃ ക്വാപി പുരാഽവീരാസീത് || 121 ||

ഉരോജയുഗ്മം തവ യുക്തിഭൂമ്നാ  
 കരീന്ദ്രകുംഭൗ കഥയന്തി മാതഃ |  
 ആഭാതി തസ്യോപരി മൗക്തികശ്രീ  
 രോമാലിശുണ്ഡാ ച ലസത്യുപാന്തേ || 122 ||

ചന്ദ്രേണ ചക്രമിമൂനം കൃതവിപ്രയോഗ-  
 ത്രാസാദപേക്ഷിത തദീയജനാവലംബം |  
 വക്ഷോരുഹദയമിഷേണ വിധുസ്വസസ്തേ  
 പ്രാപ്യാംഗമൃച്ഛതി നിരന്തരസംഗതിം തത് || 123 ||

സോഢ്യം കരാഭിഹതിമപ്രഭവൻ വധുനാം  
 ദ്രാക് കന്ദുകഃ സ്തനതയാഽംബ തവാവതീർണ്ണഃ |  
 തത്രാപ്യഹോ ഭജതി ശൗരികരോപമർദ്ദം  
 ക്ഷിപ്തഃ സുഭൃഗ്ഭിരയതേ ക്വ ന മർദ്ദനാനി || 124 ||

നിത്യോല്പസദ്ഘൃസൃണ ധാതുനിവേശഹൃദ്യൗ  
 മാതസ്തവ സ്തനഗിരീ ജയതഃ കറോരൗ |  
 അധ്യാപിതം കഠിനതാമരവിന്ദനാഭഃ  
 ആലിംഗനേഷു കില യേന ഭൂജാന്തരാലം || 125 ||

ഘടികാശതകശ്രുതോച്ഛ്രയം  
 ധനസാഹിത്യമദഃ സ്തനദ്രയം |  
 കുരുതേ കവിചക്ര നിർജ്ജയം  
 കമലേ കാന്തഗുരുപ്രഭോദയം || 126 ||

സുരതരുചിരലീലാ ശോഭിതോഽസാവിതി ശ്രീഃ  
 പൃഥുലകുചയുഗം ത്വം പ്രേയസേ ദേവി ദത്സേ |

സ തു തദപി ഗൃഹീത്വാ ചാപലാഭംബരം തേ  
ഹരതി പരഹിരണ്യം ഹർത്തുരേഷ സ്വഭാവഃ || 127 ||

ഉന്നമത്സരമന്നമത്സരം  
കന്ദുകേ കലശസിന്ധുകന്യകേ |  
പീനതോഷിതമപീനതോഷിതം  
ഭാതി തേ യുഗമുരോരുഹോ രഹോ || 128 ||

ഉദഗ്രഹാരം കുചമണ്ഡലം തേ  
ജനാർദ്ദനോ ദേവി ജഗത്യധീശഃ |  
നിപീഡയത്യേഷ കരഗ്രഹേണ  
കാരുണ്യവാർത്താ ക്വ ഹിരണ്യഹർത്തുഃ || 129 ||

മദംബ ഭോഗ്യായതമാല്യജുഷ്ടേ  
തവ സ്തനദ്വന്ദ്വ ഗിരീശമൗലൗ |  
നികാമമുദ് വൃത്തതയാ നിപത്യ  
ലുന്ത്യസൗ ഹാരസുരസ്രവന്തീ || 130 ||

പീതസ്തനസ്തേ കമലേ ശിശുവേ  
പിതാമഹഃ സോഽജനി നിത്യത്യപ്തഃ |  
സദാ തദാസ്യാദകരഃ സമുക്താ-  
ഹാരോഽംബ കേനാപ തമാഭിധാനം || 131 ||

കല്യാണി ഭാവത്ക കുചാഗ്രജാഗ്ര-  
ത്പ്രത്യഗ്രഹാര സ്ഫുടമൗക്തികാനി |  
പ്രായഃ സുമേരും പരിതശ്ചരന്തി  
പടുന്യുഡീനീവ പരിസ്ഫുരന്തി || 132 ||

സ്തനയോരനയോസ്തവാംബുരാശേ-  
സ്തനയേ ദീവൃതി ദിവൃഹാരയഷ്ടിഃ |  
പരിതഃ പൃഥുലാരവിന്ദകോശം  
പ്രചലന്തീ കലഹംസമാലികേവ || 133 ||

മദനോപവനേ മദംഭ ദേവേ  
 തവ ബാഹേ കൃതവല്ലികാ വിമോഹേ |  
 നവ പല്ലവ പുല്ലുപുഷ്പ ഭൂയം  
 യദുപർയംഗുലയോ നഖാശ്ച യാന്തി || 134 ||

അംഭോജബന്ധുരയമംബുരുഹാൻ ദവീയാൻ  
 തത്സന്നിധിം ജിഗമിഷുസ്തനയേ പയോധേഃ |  
 അംഭോജമംബ തവ ഹസ്തതയാഽവതീർണ്ണം  
 സൗവർണ്ണകംകണമിഷാനികഷാ സമിന്ധേ || 135 ||

ആമ്രേഡിത ത്വത്കര പദ്മരാഗഃ  
 അത്യുജ്ജ്വലൈഃ കംകണപദ്മരാഗൈഃ |  
 ലീലാശുകോ ദാഡിമബീജലുബ്ധോ  
 വിശ്വംഭരപ്രേയസി വിപ്രലബ്ധഃ || 136 ||

കൃതാഞ്ചനൗ കാഞ്ചന കംകണസ്ഥ-  
 സംക്രന്ദനഗ്രാവമഹസ്തരംഗൈഃ |  
 കല്യാണി പാണീ കനതസ്തരാം തേ  
 ശൈവാലമാലാഭിരിവാറവിന്ദേ || 137 ||

ഇന്ധേ താവകപാണിശോണിമഭരഃ കല്യാണി നൈസർഗ്ഗികഃ  
 പദ്മേ കംകണപദ്മരാഗകിരണ ശ്രേണീഭിരാപ്യായിതഃ |  
 തത്സംരൂഢബിഡാലലോചന സുഹൃദ്ഭൈദൂർയവീക്ഷാഭയാദ്-  
 ഗച്ഛരദിഭ്രമകീരവാറണഘനാ യാസേന ചാമ്രേഡിതഃ || 138 ||

കാഞ്ചീകവീന്ദ്രകവനാദപി കോമലം തേ  
 കല്യാണി പാണിതലമംബുജനാഭകാന്തേ |  
 അശ്രാന്തമർത്ഥിഷു ബഹുഷ്ഠഭിതന്യമാന-  
 ദാനശ്രമാദരുണിമാനമുപൈതി നൂനം || 139 ||

ന കേവലം നാഗനഗേശകാന്തേ  
 ഹസ്തോ നനു സ്വർണ്ണഗതോഽധികസ്തേ |

യം സംപ്രദാനീകുരുതേ സ നിഃസ്വം  
സോഽപി ക്ഷിതൗ സ്വർണ്ണഗതോഽധികഃ സ്യാത് || 140 ||

അസാവനഷ്ടാപദമർത്ഥിനം ദ്രാക്  
അഷ്ടാപദാവസമഹോ വിധായ |  
ആപത്കഥാദുരഗമബ്ധികന്യേ  
കരോതി കല്യാണി കരസ്ത്വഭീയഃ || 141 ||

ഭീനാ ദാനൈസ്ത്വത്കരാബ്ജാദുപാത്തൈഃ  
ദേവി സ്ഥാനേ സ്വർണ്ണവത്ത്വം പ്രപന്നാഃ |  
ആസന്നേതേ സിന്ധുകന്യേ നഭീനാഃ  
ചിത്രം നിത്യം ഭാന്തി ലക്ഷ്മീകുമാരാഃ || 142 ||

കനൽകനകകംകണോൽബണമണീഘൃണി ശ്രേണികാ-  
മഹാസരിദുദഞ്ചിതം മകരമത്സ്യരേഖാവൃതം |  
പ്രസഹ്യ മധുനാശനം കൃതവതൈവ കൃഷ്ണേന തേ  
കരാംബുരുഹമിന്ദിരേ കലിതപീഡനം രാജതേ || 143 ||

സ്വർണ്ണസ്ഫുരദ്ബഹുവിധോർമ്മികമബ്ധികന്യേ  
രത്നാകരം തവ കരം നിഗദന്തി സന്തഃ |  
ആക്രാന്തസർവ്വഭുവനോ ഹി ജനാർദ്ദനോഽസൗ  
ദുർഭുർഷതാം വ്രജതി യസ്യ പരിഗ്രഹേണ || 144 ||

പാലകം സുമനസാം തവ സ്ഥിര-  
ച്ഛായമബ്ധിതനയേ സമാശ്രയേ |  
പഞ്ചശാഖമിഹ ഭവ്യകൽപകം  
ദാനവാരിപദ പോഷണക്ഷമം || 145 ||

ജനനി മരകതാഭിഃ സാർദ്ധമാരക്തരതൈഃ  
വിധുമുഖി നിഹിതസ്തേ വ്യർത്ഥമേവോർമ്മികാസു |  
പ്രസ്യമരകരഭീധിത്യംകുരൈരംഗുലീനാം  
പരിഭജതി യതോഽസൗ പദ്മരാഗാവിശേഷം || 146 ||

രാഗം രമേ തവ ശുഭാംഗുലിസംഗലബ്ധം  
 വീടീ മുരാന്തകമുവേ പ്രകടീകരോതി |  
 മുക്താസവർണ്ണനവചൂർണ്ണഗനാഗവല്ലീ  
 പർണ്ണാത്മനാ ന ഖലു രാഗകമാന്യമാഽസ്യഃ || 147 ||

ഭവാന്ധകുപേ പതിതായ മഹ്യം  
 ദുർമ്മോചകർമ്മോക്തര കർക്കശായ |  
 കരാവലംബം കമലേ ദദാസി  
 തദഞ്ചലം തേ തത ഏവ രക്തം || 148 ||

ദധതി നഖാസ്തവാംബ തനുഹേമലതാഭഭൂജാ-  
 രുചിരകരാറവിന്ദചലദംഗുലികോടിജുഷഃ |  
 സരയസരസ്വതീ ഝരസമാപതനോപനത-  
 ഹ്രദതനുവീചികാഞ്ചല സമുജ്ജ്വലഹേനതുലാം || 149 ||

സമാനനാമാ സ വിധുഃ സമാനശേ  
 ദശേഹ ഭാവാനിതി മാതരീർഷ്യയാ |  
 പ്രശസ്തയോസ്താവകഹസ്തയോർവിധുഃ  
 ദശാവതാരാൻ വിദധേ നഖാത്മനാ || 150 ||

വിഭാതി വാരാശിവരേണ്യകന്യാ  
 പ്രശസ്തഹസ്തോല്ലസിതോ നഖാത്മാ |  
 വിധുർവിചിത്രാഗമ ഏവ നൂനം  
 നാഽസൗ തുലാമേതി യതഃ പദാഽപി || 151 ||

ക്ഷത്രം തദേവ കഥയന്തി ബുധഃ ക്ഷതേഭ്യോ  
 യന്ത്രായതേ യദുപതേർദ്രയിതേ തതോഽഹം |  
 യത്പ്രത്യുത ക്ഷതശതം തനുതേ പ്രിയാംഗേ  
 നക്ഷത്രമേവ തദവൈമി നഖം ത്വദീയം || 152 ||

പാഥോജാക്ഷഭൂജാന്തരാലവസതേഃ  
 പദ്മാലയായാശ്ചിരം

പാണ്യോർദ്രക്ഷിണവാമയോഃ സ്ഥിതിമതീ  
 പദ്മേ ദിശേതാം ശ്രിയം |  
 യത്രൈകം ഹരിദ്യശ്യയോർമ്മുകുലിതം  
 ഖേദാദദാക്ഷിണ്യവത്  
 യോഗോത്ഥാദ് ധ്രുവമന്യദേതി ഹസിതം  
 ദാക്ഷിണ്യശാല്യാശ്രയാത് || 153 ||

രോമാലിം ദ്രാഗുദ്ഗതാം നാഭിരന്ധ്രാദ്  
 വ്യാലീം വിദ്മഃ പദ്മഗേഹേ ഭവത്യാഃ |  
 ഗാന്ധോരോജസ്മേര ഹാരാഗ്രജാഗ്രത്  
 രത്നം നൂത്നം തച്ഛരീരസ്യം പ്രതീമഃ || 154 ||

ശൗരേഃ സൂരാത്മനോഽക്ഷ്ണഃ സമജനി യമുനേ-  
 ത്യുദ്ഗതേർഷ്യേവ ഗംഗാ  
 ജാതാംഘ്രൗ തസ്യ ഗൗണീ കില തദപി തവാ-  
 പത്യതേഽന്യത്ര നിന്ദാം |  
 തസ്യാഃ കർത്തും തവാസൗ കിമഭവദുദരേ  
 ഭാനുജാ രോമരാജീ-  
 വ്യാജാദിശ്ചാംബ പത്യാ വിദുരുദരഭവം  
 മുഖ്യവൃത്തയാ ഹൃപത്യം || 155 ||

ജേതും കംസാരിമാരാദ്വ്യവസിതമധികാ-  
 മാജി സംഘസ്തനക്ഷ്മാ-  
 ഭ്യദ്ഭ്യാമഭ്യാശദേശേ തവ ജയതി തയോ  
 രോമരേഖാ ശതഘ്നീ |  
 ദത്തേ നാഭീ രമേ സജ്ജഘനധരണിഭ്യ-  
 ന്മണ്ഡലേ യന്മുഖോദ്യത്  
 തപ്തായഃ പിണ്ഡപാതസ്ഥലനിയമ കൃതേ  
 ക്ലപ്തഗർത്തപ്രതീതിം || 156 ||

അഭ്യുദ്ഗതാധര രസ ഗ്രഹണായ രോമ-  
 രേഖാഷഡംഘ്രിതതിരംബ പഥി പ്രരുഡം |  
 ഉത്തുംഗസംഗതമുരോജഗിരീന്ദ്രയുഗ്മം  
 ഉല്പംഘിതം ചിരമുപായമുദീക്ഷതേ കിം || 157 ||

രതാവലീ തവ രമേ വരമേഖലായാം  
 അംഗാരപംക്തിരവിഭൂരഗതാ തു തസ്യാഃ |  
 രോമാവലീ തദുപജാതവിശീർണ്ണമുല-  
 ധൂമാകൃതിം വഹതി ശക്രമണീവ നീലാ || 158 ||

നിഃശ്രേണികാ നാഥഭൃശോരുരോജ-  
 ദുർഗ്ഗാധിരോഹേ തവ രോമരേഖാ |  
 ലാവണ്യലക്ഷ്മീ വരവേണികാ വാ  
 രതീശഭൂപാല കൃപാണികാ വാ || 159 ||

സ ത്വദ്ഗർഭസമുദ്ഭവോഽപ്യയുതശുക്സന്ദായകൈഃ സായകൈഃ  
 പഞ്ചേഷുഃ പിതരഞ്ച വഞ്ചയതി തത്പഞ്ചായുധം മാധവം |  
 ലഗ്നാ നൂനമതോ ജഗജ്ജനനി തേ രോമാവലിച്ഛരദ്മനാ  
 താതദ്രോഹിസുതപ്രസൂത്യുപനതാ ദുഷ്കീർത്തിരേവോദരേ || 160 ||

രജ്ജും രോമാലിരുപാം ഗുരുകുചകലശാ-  
 ലംബിനീം ജീവനാർത്ഥീ  
 പ്രാതസ്ത്വന്നാഭിവാപീപരിസരമനയ-  
 ന്നന്മഥോ ജാതത്യഷ്ണഃ |  
 ദൃഷ്ട്വാ താമത്യഗാധാമിഹ ന പുനരലം  
 ദൈർഘ്യമസ്യാ ഇതി ശ്രീഃ  
 താമൗജ്ജ്വലതത്ര രജ്ജും ന തൃഷ ഉപരതിഃ  
 ശംബരധംസിനഃ സ്യാത് || 161 ||

ഋതിഗ്രമേ രതിമഖേ നനു യൗവനാത്മാ  
 നാഭീബിലാവടയുതോദരവേദികായാം |

യുപം തനോതി തവ രോമലതാസ്വരൂപം  
ശംകേഘ്സ്യ സംഗതമുരോജയുഗം ചഷാലം || 162 ||

രതീശമാതസ്തവ രോമവല്ലികാ-  
മയീ മനോജ്ഞാ യമുനാ പുനാതു മാം |  
വലിത്രയം യത്ര തരംഗവിഭ്രമം  
ബിഭർത്തി ഹാരാംശുചയശ്ച ഘേനതാം || 163 ||

സ്തനാഭ്രിഭാജി സ്ഥിരഹാരശോഭാ-  
സുധാംബുധൗ രോമലതാ മുരാദേഃ |  
വടച്ഛരദഃ സ്യാദുദരം തവാംബ  
വലിത്രയം ചിത്രമിഹോപധാനം || 164 ||

നാഭീസരോരോധസി നാലികേര-  
ദ്രുമഭ്രമം രോമലതാ ദദാതി |  
തദഗ്രലഗ്നൗ തനുതസ്തവ ശ്രീഃ  
സ്തന്നൗ പുനസ്തത്ഫലയുഗ്മശംകാം || 165 ||

നാഭീസരശ്ചിരമഗാധതരം വിധായ  
നാരായണപ്രണയിനി ശ്രമിണാ വിധാത്രാ |  
രോമാവലീ തവ വിഭാതി തടേ തഭീയേ  
ക്ഷിപ്തേവ തത്ഖനനഹേതുരിയഃ ശലാകാ || 166 ||

സരിതോ ഗിരിതോഽവതീര്യ നിമ്നം  
പ്രവിശന്ത്യംബ തവാത്ര നാഭിഗർത്താത് |  
തനുരോമലതാ കലിന്ദജാഘോ  
സ്തന്നശൈലാന്തികമാരുരൂക്ഷതീവ || 167 ||

ദായാദഃ പിതൂരേഷ നാഭികമലേ  
ദാമോദരസ്യേധതേ  
ധാതേത്യേവമസുയയേവ ജനനി  
പ്രേപ്സുസ്തതോഽപ്യുച്ഛ്രയം |

നാഭീകുപസമുത്ഥരോമലതികാ  
 നാലാഗ്രജാതാദ്ഭുത-  
 സ്ഫാരോരോജ സരോജ കോശയുഗമ-  
 ധ്യാസ്തേ സുതസ്തേ സ്മരഃ || 168 ||

ജഗത്രതയീ ചേതന ജന്മഹേതൗ  
 വലിത്രയീ ഭാതി തവോദരേഫസ്മിൻ |  
 നാരായണപ്രേയസി നാഭീകുപ-  
 നിപാനസോപാനപരമ്പരേവ || 169 ||

ജിത്വാ ജഗന്തി വിശിഖൈർജഗദംബ ജൈത്ര-  
 സ്തംഭം തവാംഗഭൂവി രോമലതാച്ഛരലേന |  
 മിമ്പൻ മനോജന്യപതിർജ്ജിതലോകസംഖ്യാം  
 മൂലേ കിമസ്യ തിസ്യഭിർവ്യലിഖലീഭിഃ || 170 ||

സ്നാതസ്യ നാഭീസരസി ധ്രുവമണ്ഡികന്യേ  
 സഞ്ജഗ്മുഷോ രതിപതിവ്രതിനഃ സമാധിം |  
 ആഷാഢമേവ കലയേ തവ രോമരാജിം  
 അസ്യ വലിത്രിതയമസ്യ ച ദർഭകൂർച്ചം || 171 ||

നാഭീവാപീസവിധഭൂവി തേ യൗവനാരാമവൃദ്ധൈ  
 ന്യസ്തം രോമാവലിമയ ഘടീയന്ത്രദാരു സ്മരേണ |  
 മൂലേ തസ്യ സ്ഫുരതി രചിതം പാദവിന്യാസഹേതോഃ  
 സോപാനാനാം ത്രിതയമുദയേഃ പുത്രി വല്യാത്മനാ കിം || 172 ||

ദീർഘം നാഭീവിവരസരസോ ദേവി ഗംഭീരിമാണം  
 സ്പഷ്ടം ദ്രഷ്ടും വൃഷഗിരിപതേരക്ഷമാവക്ഷമീനൗ |  
 ഗാംഭീർയൈകാസ്പദമപി രസൈഃ പുരിതം മാനസം യത്  
 തസ്യ സ്വൈരം പതതി ജലധേഃ പുത്രി തത്രൈവ നിത്യം || 173 ||

ആശ്രിത്യ സജ്ജഘന ഹസ്തിഗിരിസ്ഥിതായാം  
 പഞ്ചായുധോ ഭൃശമുദഞ്ചതി ദേവി കാഞ്ചയാം |

നാഭീമനന്തസരസീം കമലേ ഖഗേന്ദ്ര-

സ്തംഭം ച രോമലതികാം വലിധിഷ്ണുഭാജം || 174 ||

ജഘനപുലിനവത്യാം കേശശൈവാലഭാജി

ത്രിയുഗനയനമീനൈസ്ത്യഷ്ണയാ സേവിതായാം |

ത്വയി രസഭരിതായാം ദിവ്യ സൗന്ദര്യസിന്ധൗ

നലിനമുഖി വിധത്തേ നാഭിരാവർത്തശോഭാം || 175 ||

ത്വന്മധ്യയഷ്ടിം പരിവേഷ്ട്യ ശേതേ

നാഭീബിലാന്തേ രശനാപ്യഭാകുഃ |

അസാവപൂർവ്വഃ കമലേ യദീയാ-

ന്യംഗാനി സർവ്വാണി ച രത്നവന്തി || 176 ||

മധ്യാത്മനാ ജനനി ശബ്ദഗുണേന യോഗാത്

ജഗ്രാഹ ശബ്ദമതുലം രശനാഗുണസ്തേ |

ശൗരേശ്ശ്രവോ വിധതി സൗതി സുഖം സ ശബ്ദൈഃ

തുഷ്ടൈഃ വിശിഷ്യ കില ശിഷ്യഗീരോ ഗുരോഃ സ്വ്യഃ || 177 ||

രതിതന്ത്രരഹസ്യമംബ ശബ്ദൈ-

രമണീയൈർവ്വിശദം പ്രകാശയന്തീ |

രസനൈവ രതിപ്രിയസ്യ നൂനം

രശനാഽസാവിതി ലേഖകപ്രമാദഃ || 178 ||

ഉപാശ്രിതാ മധ്യമമബ്ധികന്യകേ

നിജപ്രഭാഭിഃ ശമിതോത്തമസ്ഥിതിഃ |

അസൗ കൃതശ്രീമദനാദരാ രമേ

ന മേഖലാ ന പ്രതിഭാതി മേ ഖലാ || 179 ||

യദനന്തപാണിനിഹിതം സുമധ്യമേ

വലതേ സുവർണ്ണമയസൂത്രമംബ തേ |

ഗുണവ്യഭിമാൻ പ്രകൃതിശോഭനോഽമുനാ

നിയതം സുശബ്ദനിചയോഽഭിധീയതേ || 180 ||

ശ്രുതിമഞ്ജുനാദനിചയൈരഭിരാമാ  
 സവലഗ്നനാഭിജഘ്നദ്യുതിഹേതുഃ |  
 വിലസത്യനന്തസരസാക്ഷിയുഗായ  
 സ്വദതേ മുകുന്ദദയിതേ തവ കാഞ്ചീ || 181 ||

കാഞ്ചീം മുക്തിക്ഷേത്രമാഹുർജ്ജഗത്യാം  
 ഇന്ദ്രേ ചിത്രാ താവകീ ദേവി കാഞ്ചീ |  
 അപ്യാർയാണാം യോഗിനാം മുക്തിഹേതോഃ  
 ചേതോ യസ്യാം ബധ്യതേ താർക്ഷ്യകേതോഃ || 182 ||

ലബ്ധവാസമധികാഞ്ചി ദേവി സത്  
 രത്നജാതമഭിജാതദീപ്തികൃത് |  
 കംസഹിംസനകടാക്ഷപാത്രതാം  
 വിന്ദതീതി ക ഇവാത്ര വിസ്മയഃ || 183 ||

അൽപാദൽപം ത്വദലഗ്നം ച ലഗ്നം  
 വാസസ്തസ്മിന്നർത്ഥതഃ ശബ്ദതശ്ച |  
 അംബ സ്നേഹാദംബരം വീക്ഷ്യ കാഞ്ചീ-  
 ഭംഭാദ് വിദ്യുത് തത്ര വിദ്യോതതേ ഹി || 184 ||

അക്ഷ്യപദാദണ്യുതസ്തവ മധ്യാത്  
 അംബ രമേ വരമംബരമേവ |  
 അസ്യ ഹി വൈഭവമസ്തവിവാദം  
 വിപ്രതിപന്നമനൈന്ദ്രിയകമ്പം || 185 ||

അബപ്യദസ്തവ വലഗ്നമിവാംബ കാഞ്ചീം  
 അപ്യംബരം സ്തനഭരഞ്ച ബിഭർത്തി യുക്തം |  
 ആഹുർയതോ ദ്വ്യണുകകാരണമപ്യണം തം  
 ആധാരമത്ര കതിചിജ്ജഗതോഽവിലസ്യ || 186 ||

കാർശ്യം ദൃഷ്ട്വാ കമലനയനേ നേത്രമേകം ഭവത്യാ  
 ഭത്തം മധ്യം പ്രതി തവ പതിസ്തത്ര തു സ്പർദ്ധയേവ |

നേത്രഭന്ദം രുചിരമദിശത് തഭിചിത്രം ത്രിനേത്രോ  
ജാതോഽപ്യേഷ പ്രഥയതി കഥം സംപദം ശംബരാദഃ || 187 ||

പയോജനാഭപ്രിയപത്നി വിഷ്ണു-  
പദാരവിന്ദവ്യപദേശമേവ |  
നിരീക്ഷ്യ മധ്യം നിയമേന തത്ര  
നേത്രം മുദാ ത്വം നിദധാസി നൂനം || 188 ||

നേത്രേണ നീരനിധിപുത്രി നിതാന്തയോഗാത്  
മധ്യം ന ചാക്ഷുഷമിതി ക്ഷമമേവ മാതഃ |  
ആസന്നതാഽപി സുതരാമതിദൂരതേവ  
പ്രത്യക്ഷതാം പ്രതിരൂണഭി യഥാഽഞ്ജനാഭൗ || 189 ||

അത്യൽപഭാവാത് തവ ദേവി മധ്യോ  
ഹരഃ കടാക്ഷാവിഷയോ യതോഽഭൂത് |  
അതുല്യകല്യാണഗുണാശ്രയസ്യാ-  
പ്യജസ്രബന്ധോഽസ്യ കിലാനുരൂപം || 190 ||

സുരാശനശ്രീപ്രഥനേ നിദാനം  
ഉപേന്ദ്രസന്തോഷകൃദബ്ധികന്യേ |  
വലഗ്നമേതദ് രുചിരോരൂരംഭാ-  
വിലഗ്നനേത്രം കലയേ ബലഹ്നം || 191 ||

പരമാണുഷു മാതരാദിമം  
യദിദം കോശകൃദാഹ മധ്യമം |  
അമരഃ കില പാമരസ്തതഃ  
സ ബഭൂവ സ്വയമേവ മധ്യമഃ || 192 ||

അധികാഞ്ചി തഥാഭിവൃദ്ധിമത്യാ-  
പ്യഭിജാതഃ ശ്രുതിമഞ്ജുശബ്ദ പംക്ത്യാ |  
അതിഭംഗൂര ഏവ ശൂന്യവാദം  
ന ജഹൗ മാധ്യമികക്രമസ്ത്വദീയഃ || 193 ||

ജനനി സ്മൃതിജന്മമുലഭൂതം  
 തനു മധ്യം തവ സന്തതാനുമേയം |  
 തദിഹോപനതം പുരസ്തനാംഗീ-  
 കൃതസദ്ഗൗരവദർശനാനുരോധാത് || 194 ||

ന പരം തവ രമ്യസീമുമിത്രം  
 വചനം പഞ്ചമഭൂതമബ്ധികന്യേ |  
 അപി തു സ്ഫുടമേഖലാകലാപ-  
 പ്രസരച്ഛരബ്ദഗുണോജ്ജ്വലം വലഗം || 195 ||

പ്രബുദ്ധദീപ്തൗ പ്രബലാഗമം തേ  
 ഹസത്യശേഷാംബ ഗുരൗ നിതംബേ |  
 അന്തേ വസംസ്തസ്യ തു മധ്യമോഽയം  
 സ്ഥാനേ സമാതിഷ്ഠത ശൂന്യവാദം || 196 ||

മകരധജരാജഭദ്രപീഠം  
 പുലിനം ഭൂഷണകാന്തിരത്നസിന്ധോഃ |  
 ജലജായതനേ പൃഥു ത്വദീയം  
 ജഘനം യൗവനഹസ്തിമസ്തകം വാ || 197 ||

കാമാംകുശേന കലിതക്ഷതമച്യുതേന  
 പാമോധിപുത്രി പൃഥുലം ജഘനം ഭവത്യാഃ |  
 ഹസ്തീന്ദ്രമസ്തകമപൂർവ്വമിദം യദസ്യാഃ  
 ഹസ്താവുഭൗ ലസത ഊരുമിഷാദധസ്താത് || 198 ||

കരസ്ഥീകർത്തും യാം ഭഗവതി തവോരുശ്രിയമസൗ  
 കരീ നിത്യം കാംക്ഷത്യഭിലഷതി താമേവ കദലീ |  
 അതസ്താമീർഷ്യാതഃ പ്രസഭമഭിമന്നാതി കലഭോ  
 ദ്രയോരേകത്രേച്ഛാ ജനയതി മിഥോ ഭേഷമധികം || 199 ||

പ്രകാശയത് പദ്മഗൃഹേ മദാവഹാ  
 ഹരേരനേകാകൃതി നേത്ര സമ്പദഃ |

ശുഭോരുന്മാഭായശോഭിതം ദിവം  
ജയത്യുദാരം ജഘനസ്ഥലം തവ || 200 ||

പ്രകൃതിഃ സമദർശിനീ മൃദുനാം  
നിതരാമുനതിഭാജി നീചകേ ച |  
പ്രഥതേ സമതാ യതസ്ത്വദൂർവ്വാഃ  
കരഭേ ദേവി വരേ ച കുഞ്ജരാണാം || 201 ||

കരഭഃ കലഭഃ പ്രശസ്തഹസ്തഃ  
കദലീ ചാപ്യുരവഃ സ്യൂരംബ കാന്ത്യാ |  
നനു തത്ര ച മുഖ്യവർണ്ണദൈർഘ്യാത്  
കഥയന്ത്യുരുപദം തദീയസക്ഥ്നോഃ || 202 ||

തവോരുലക്ഷ്മീം ദിരദാഃ കരസ്ഥാം  
കർത്തും കൃതാശാ മധുപായ മത്താഃ |  
ദിശന്തി ദാനം തദഭീഷ്ടസിദ്ധിം  
നാപന്നപാത്രാർപ്പണതോ ഹി നാർത്ഥഃ || 203 ||

അസാവസാരോഽന്തരതീവ കർക്കശോ  
മലീമസശ്ചോപരി കൗഞ്ജരഃ കരഃ |  
ഇതി ത്വദൂരു ഹസതോ ഹരിപ്രിയേ  
കരിണ്യപാസ്തേ കരഭസ്തു ദൂരതഃ || 204 ||

വിബുധാസ്തവ വർണ്ണയന്തി ജംഘേ  
ശരധീ ദാശരഥിപ്രിയേ സ്ഥരസ്യ |  
ന വയം ബഹുമന്മഹേ തദേതത്  
ന ഹി പൃഷ്ഠീകുരുതേ മനോഭവസ്തേ || 205 ||

പ്രമിലന്തു ശതാനി കാഹലാനാം  
ശരധീനാം സമുദേതു വാ സഹസ്രം |  
കമലേ തവ ജംഘയോസ്തതഃ കിം  
ശതമന്യാഃ കിമവേക്ഷിതും ക്ഷമന്തേ || 206 ||

കാഹലഃ കമല മന്ദിരേ ഭവത്  
 ജംഘയോഃ ശ്രീയമചുചുരദ് യതഃ |  
 തന്യതേ ബഹുമുഖപ്രഭഞ്ജന-  
 ക്ഷോഭിതേന നിനദസ്തതോഽമുനാ || 207 ||

തനോതി സിന്ധോസ്തനയേ മനോജ-  
 തുണ്ണീരശംകാം തവ ദേവി ജംഘാ |  
 തദ്ബാണഭൂതം കമലം തദഗ്രേ  
 പാദാപദേശേന യദാവിരസ്തി || 208 ||

വൃന്ദേന വൃന്ദാരകസുന്ദരീണാം  
 നന്ദേഷ്ടസുനോഃ സഖി വന്ദനീയേ |  
 മന്ദേതരാനന്ദമൂലകന്ദേ  
 വന്ദേ ഭവത്യാശ്ചരണാരവിന്ദേ || 209 ||

യൗ യസ്യ പാദൗ യദുവർയഭാർയേ  
 തസ്യൈവ ദൃഷ്ടൗ ഗതിദായിനൗ തൗ |  
 ചിത്രം തദേതച്ചരണൗ തവേമൗ  
 ഗജേന്ദ്രയോഗ്യാം ദിശതോ ഗതിം നഃ || 210 ||

നലിനായതനേ മൃദു പ്രവാലം  
 പദയോസ്താവകയോർല്ലവം പ്രതീമഃ |  
 അത ഏഷ ബിഭർത്തി പല്ലവാഖ്യാം  
 ഭജതേ പാദപശബ്ദമസ്യ പാതാ || 211 ||

പദയോർഭിതയം നനു ത്വദീയം  
 ഭജതി സ്വാമിനി ബാലമിത്രരാഗം |  
 അഥ പല്ലവരൂപമശ്നുതേ തത്  
 പ്രതിഷേധന്തി ഹി ബാലസഖ്യമാർയാഃ || 212 ||

യദ്വസ്തു യദ്ഗുണവതാ കലിതാനുഷംഗം  
 തത്ത്ദ്ഗുണീതി വിദിതം തവ പാദപദ്മേ |

അത്യന്തരാഗിണി കൃതം ഹൃദയം മൂനീനാം  
വൈരാഗ്യമംബ ഭജതീതി വിചിത്രമേതത് || 213 ||

പാദാൻ സഹസ്രമപി ബാലസരോജബന്ധോഃ  
പാദഭയീ ജയതി തേ ജഗദംബ ഭീപ്ത്യാ |  
ബംഹീയസാമപി ന സഭസുഹാരകാണാം  
പ്രായോ ജയഃ കുവലയാർത്തികൃതാം കൃതഃ സ്യാത് || 214 ||

നവപ്രവാലാദപി കോമലം തേ  
ന വന്ദതേ കശ്ചരണാരവിന്ദം |  
ശന്നൈരന്നൈഷീദ് ദൃഷ്ടദേ യദംബ  
സ്പൃശൻ സശംകം ഭഗവാൻ വിവാഹേ || 215 ||

ശുഭതരലാക്ഷമബ്ജ സുഷ്മായതനം ജഗതാം  
ജനനി ശുചിഭിജ്ജൈ ശ്രിതമിദം പദമാസ്യമപി |  
പരമിയതീ ഭിദാ പ്രഥമമഭ്യുദയം ദധതാ  
ത്വഹിമരുചാ സമം ഹിമരുചാ ചരമം ച രമേ || 216 ||

പ്രഭൃഷ്ടി യഃ പാദരുചിം തവാഽഗ്ന്യാം  
തമിന്ദിരേ ദ്രഷ്ടുമയോഗ്യമാഹുഃ |  
ദൃഷ്ടാന്തമത്ര പ്രതിഷിദ്ധദൃഷ്ടിം  
ഉദ്യന്തമാദിത്യമുദാഹരാരാമഃ || 217 ||

ന വർണ്ണതഃ കേവലമീപ്സിതാർത്ഥ-  
ദാനാദപി ത്വചരണൗ സുരാഗൗ |  
ശ്രിയൈവ നോദഞ്ചിത പദ്മജാതാ-  
വിമൗ ജതത്പുജ്യതയാഽപി മാതഃ || 218 ||

അജേന്ദ്രഭർഗ്ഗാദിസുരപ്രജേഡിതേ  
ഭജേ തവ ക്ഷീരധിജേ പദാംബുജേ |  
വ്യനക്തി സക്തം യദലക്തകം ഹരേഃ  
ഉരസ്തടേ തസ്യ പരത്വമുച്ചകൈഃ || 219 ||

ഉദാരസന്ദേഹമുഷം വിതമ്പതീ  
 മുദാ രസം ദേഹഭൃതാം ചിദാത്മകം |  
 സദാരവിന്ദേവ്യുദയന്തമിന്ദിരേ  
 പദാരവിന്ദേ ഹസതഃ ശ്രീയാ തവ || 220 ||

അപി നീരജസ്ഫുരണഹാർയഹോ രജഃ  
 സ്ഫുരണാപഹാരി പദയോർദ്ധയം തവ |  
 അപി ഹംസകപ്രണയി ധൃതഹംസകം  
 ഗമനേന പദ്മഭവനേ വിശോഭതേ || 221 ||

കൗചിദംശ്രീകമലേ തവാശ്രിതൗ  
 കംസഹിംസനപുരന്ധി ഹംസകൗ |  
 മഞ്ജുലൈരഖിലരഞ്ജകൗ രുതൈഃ  
 മാനസേ വിഹരതോ മധുഭിപഃ || 222 ||

രാജച്ഛോഭനഖാശ്രിതം ശുഭകരം  
 രാജീവരാജീസുഹൃത്  
 പദ്മേ ഗാഢതമോഹരം തവ പദം  
 ബാലാർക്കബിംബം ച തത് |  
 യദ്യപ്യംബ സമം തഥാപി വിദിതോ  
 ഭേദസ്ത്രിയാനേതയോഃ  
 അർഘ്യം സംസ്കൃതമുത്തരസ്യ കലയ-  
 ന്ത്യാദ്യസ്യ പാദ്യം ബുധാഃ || 223 ||

തവ ഭഗവതി വന്ദേ ദിവ്യപാദാരവിന്ദേ  
 സദസി യദഭിഷേകം ശംഭുജംഭാരിമുഖ്യാഃ |  
 സ്വമുകുട ഘടിതസ്വഃ ശാഖിനിഷ്പന്നപുഷ്പ-  
 പ്രസൂമരമകരന്ദൈരവഹം തമ്പതേ തേ || 224 ||

പ്രണതിഷു തവ പുണ്യഭന്ദമാസീത് പുരാന്ദഃ  
 പ്രണിപതനത ഏകം ലോകമാതസ്ത്വദംഘ്വര്യോഃ |

ചിരവിരഹകൃശസ്യ സ്വാവതംസാമൃതാംശോഃ  
തവ നഖമയതാരായോജനേന ദ്വിതീയം || 225 ||

ചരണനലിനയുഗ്മം സംസൃതിക്ലേശസിന്ധോഃ  
തവ ഹരിസഖി സന്തസ്താരകം സംഗിരന്തേ |  
ഇദമുചിതമവൈമോ യേന തത്സംശ്രിതാനാം  
തതിരപി ച നഖാനാം താരകത്വം ദധാതി || 226 ||

അനിശം പ്രകാശമധിഗന്തുമിച്ഛയാ  
തവ ഭാതി സിന്ധുതനയേ പദാംബുജം |  
അധിഗമ്യ നൂനമഭവൻ യതോ നഖാ-  
ന്യുത ഏവ ഖം ച തദഭൂന്നഭസ്ഥലം || 227 ||

മരാലികേഡ്യാപ്യമരാലികേഡ്യാ  
സുരദ്രുമശ്രീരപി വിദ്രുമശ്രീഃ |  
ഖരാംശുകാന്താ നഖരാംശുകാന്താ-  
പ്യംബ ഭയീയം തവ ചിത്രമംഘ്യോഃ || 228 ||

ചരണാവിമൗ ഹി കരുണാനിധേ യതഃ  
തരുണാരുണഗ്രകിരണാനുകാരിണൗ |  
അനുവിന്ദതസ്തദരവിന്ദബന്ധുതാം  
അപി സാധുചക്രബഹുമാന്യതാം രമേ || 229 ||

പദമാശ്രിതസ്തവ പയോധികന്യകേ  
വിപദം ന ജാതു ഭജതീതി സാന്വതം |  
അപി തത്പരാഗമധിമൗലി ധാരയൻ  
അപരാഗതാം വ്രജതി ജന്തുരദ്ഭൂതം || 230 ||

ശ്രിതഃ പരാഗം ജരഃ ശശാംകോ  
ദ്യുഷ്ടേ നതത്ദ്യംബകശീർഷഗശ്രീഃ |  
സ്പൃശന്നപി ത്വത്പദയോഃ പരാഗം  
ന ജാതു താരുണ്യമഹോ ജഹാതി || 231 ||

സുരാദിമാന്യം വിധുതോപസർഗ്ഗം  
 ശുഭാവഹം തേ മൃദു ചാരുവർണ്ണം |  
 പദം രമേ യഃ പ്രണമേജ്ജപേഭാ  
 ദുരാദപാസ്യത്പരമാപദം സഃ || 232 ||

പാദം ത്രപാദം തവ പങ്കജാനാം  
 വന്ദേ ഭവം ദേവി തരീതുകാമഃ |  
 മസ്തേ സമസ്തേഡപി മഞ്ജുലാക്ഷാ-  
 രാഗം പരാഗം വഹതേ യദീയം || 233 ||

പദഭയം യസ്തവ ദേവി സേവതേ  
 പ്രഭുഃ ശ്രീതാനാം ഭിപദോ ഭവത്യസൗ |  
 വിധുസ്വസസ്തഭിമുഖസ്തു യോ നരഃ  
 ചതുഷ്പദം ഹന്ത വദന്തി തം ബുധാഃ || 234 ||

പദയോസ്തവാംബരാഗം  
 പ്രാഹുഃ സ്യാഭാവികം വയം ത്വേനം |  
 പുഷ്കലരാഗപ്രിയതമ  
 ഹൃദയവസത്യപനതം വിജാനീമഃ || 235 ||

പരമകരാവലിരമ്യാ  
 ബഹുരാഗധരാധരോരുവിഭ്രമഭാക് |  
 അസി ഹംസഹാരിഗതികാ  
 പദ്മേ പിത്യവത്പിത്യപ്രസുവച്ച || 236 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ സൗന്ദര്യസ്തോത്രം ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ശൃംഗാരസ്തബകഃ ||

ദുർജ്ജ്ഞയമഹിമാ സാ മാം ക്ഷീരാബ്ധി ദുഹിതാഽവതാൽ |  
ശൃംഗാരരസസർവ്വസ്വം ശേഷശൈലേശ്വരസ്യ യാ || 1 ||

വിഹിതസ്തമരസൗരഭേണ പദ്മേ  
വിവിധേനാംബ വിലാസചേഷ്ടിതേന |  
അതിവിസ്തമയമാദയാതി ശൗരേഃ  
അനുഭൂതാഽപി ചിരാദപൂർവ്വവൽ ത്വം || 2 ||

കമലേ തവ ഹന്ത വീക്ഷിതാനാം  
കുടിലിമ്നാ കവലീകൃതം സദാ പി |  
ഫണിശൈലപതേർന്ന ജാതു ചേതഃ  
പ്രതിഘോപജ്ഞമുപൈതി വക്രിമാണം || 3 ||

വിഷമായുധാസ്ത്രസുഷമാവഹൈരഹോ  
തവ ലോകമാതരവലോകവിഭ്രമൈഃ |  
ഭഗവാനഹീന്ദ്ര നഗവാസ്യുപാശ്നുതേ  
തരസാ മനോജ്ഞതരസാത്ത്വികശ്രിയം || 4 ||

കലശാബ്ധിപുത്രി വലശാസനാദിഭിഃ  
നിഗമൈരനാദി വിഗമൈരപി സ്തുതഃ |  
മുലഹേതുകേഷു കലഹേഷു കേശവഃ  
സ ഭിയാ തവൈകമഭിയാചതേ വചഃ || 5 ||

സ്തംഭതഃ സ്വയമവാപ സംഭവം  
യഃ പുരാ നരഹരിർഹരിപ്രിയേ |  
ശംബരാഹിതവിലാസഡംബരൈഃ  
സ്തംഭമംബ ജനയത്യയം ത്വയി || 6 ||

അഹാരി നേത്രം മമ പശ്യതോഽനയാ  
 പ്രസഹ്യ ചോരസ്സ്മലസക്തയേതി കിം |  
 പ്രതിക്രിയായൈ ഹരതേ രതേഷു തേ  
 ഹരിർഹഠാദംബരമംബ രംഹസാ || 7 ||

അംബ ത്വമത്യന്തമുദാരതോരു-  
 ചമത് കൃതിം ദർശയിതും പ്രിയായ |  
 അഭ്യർത്ഥയിത്രേ ഭൃശമാത്മനോഽപി  
 കുചേലമിത്രായ ദദാസി ചേലം || 8 ||

ബഹിസ്ത്യാലീവർഗ്ഗസ്തവ നവരതൗ ദേവി ഹരിണാ  
 കരഗ്രാഹോന്മീലദ്വലയരവ ശുശ്രൂഷുരുഷിതഃ |  
 പ്രിയസ്പർശാനന്ദോന്മീഷിത ഭവതീഹാസനിഭൃതൈഃ  
 കലധാനോപേതൈഃ കനകവലയൈർവൃഞ്ചിത ഇവ || 9 ||

ഹഠാത് ക്രീഡായുദ്ധേ ഹരിസഖി ഭവത്യാഃ കചഭരേ  
 ഗൃഹീതേ കാന്തേന ഗ്രഹിലഹൃദയഃ കാമമദയഃ |  
 മനോജന്മാ മർമ്മാവിധമഥ ഗലത് പുഷ്പകപടാത്  
 അവർഷദ് ബാണൗഘം പ്രസഭമുപരിഷ്ടാന്മധുരിപോഃ || 10 ||

ആഖ്യയാ ച മഹസാ ഹരേഃ കര-  
 സ്പർശനേന മൃദിതഃ പയോധരഃ |  
 ദേവി വിക്ഷിപതി തേ സ്രഗുദ്ഗലത്  
 പുഷ്പമൗക്തികമയാൻ പയഃ കണാൻ || 11 ||

സരഭസപരിരിപ്സാസംഭ്രമോച്ഛൂനപീന-  
 സ്തനശിഥിലിതബന്ധാ മഞ്ജുലാ കഞ്ചുകീ തേ |  
 അതനുസമരകേലാവപ്രയത്താത്പ്രിയേണ  
 ദ്രുതതരമപനീതാ ദുശ്ചസിന്ധോസ്തനുജേ || 12 ||

ഹരതി തദിദമുച്ചൈർഹന്ത ചക്രാവലേപം  
 ദിശതി ജനനി ഖേദം മധ്യദേശസ്യ ചേതി |

മദനയുധി കരാഭ്യാം മർദ്ദിതം യുഗ്മമേതത്  
കുചധരണിഭൃതോസ്തേ കുപ്യതേവാച്യുതേന || 13 ||

കഠിനമുഖനഖക്ഷതാനി ശൗരേഃ  
കരയുഗനിർദ്ദ്രയമർദ്ദനാനി ചാസ്യ |  
ഭഗവതി സഹമാനയോഃ പ്രകാമം  
തവ കുചയോരുചിതം ക്ഷമാധരത്വം || 14 ||

ഭീതം ശീതകരാദ്രമാംഗമിമുനം നിത്യാനുഷക്ത്യാശയാ  
മാതർവ്യാതത താവകസ്തനജനിം മാനാത് പുനശ്ചന്ദ്രമാഃ |  
ത്വത്പ്രാണേശനഖാത്മനാ കൃതജനിസ്തത്ര പ്രദത്തേ ക്ഷതം  
വൈരം ഹന്ത വിരോധിനോഃ കില മിഥോ ജന്മാന്തരേപ്യക്ഷതം || 15 ||

സന്ത്യജ്യ സുന്ദരി സുദർശനപാഞ്ചജന്യാ-  
ഭ്യേകേന കൺഠമിതരേണ കരഭയേന |  
സംഗൃഹ്ണതസ്തവ കുചൗ ച മദംബ ശൗരേഃ  
നോ ശംഖചക്രധരതാ വിരതാ രതേപി || 16 ||

ഭാവത്കമാചരതി ദേവി ഹരാവപുർവ്വം  
പാണിഗ്രഹം വിജനകേലിഗൃഹം പ്രവിശ്യ |  
ലാജായിതം വിമൃദിതസ്തന ലോലഹാര-  
വ്യാകീർണ്ണ മൗക്തികചയൈർജ്ജലതി സ്മരാഗൗ || 17 ||

പഞ്ചായുധാന്യപി വിഹായ തവാംഗകേഷു  
സഞ്ചാരയൻ സ ചതുരശ്ചതുരഃ സ്വഹസ്താൻ |  
കഞ്ചാലയേ കഥമഹോ മധുകൈടഭാരിഃ  
പഞ്ചായുധാജിമപി ഹർഷഭരാദകാർഷീത് || 18 ||

ക്രീഡാരണേ തവ കൃതാപജയഃ സ്മരേണ  
സന്ത്യാജിതേഷപി ച ശാർങ്ഗമുഖായുധേഷു |  
കല്യാണി കംസദമനഃ കമലേ വിചിത്രം  
ഉത്തുംഗ ചാപലതയാ നനു യോജിതോഭൃത് || 19 ||

ഉപമർദ്ദിതയോരുരോജയോസ്തേ  
 ദധിതാശ്ലേഷദശാസു മൗക്തികാനാം |  
 നവചന്ദനരേണുനിർവ്വിശേഷം  
 പരിണാമം പ്രതിപേദിരേ പരാഗാഃ || 20 ||

മായാവാദൈസ്തവ തു വശിതേ ദേവി മധാർത്തികാരി-  
 ണ്യംഗാഭ്യാം വാം വിഘടിതമഭൂദ് ദൈതമാലിംഗനേഷു |  
 ആഭിർമ്മുക്താവലിഭിരചിരാദാശ്രിതം നിർഗ്ഗുണത്വം  
 വ്യക്താ ചാന്തഃകരണഹരണാത് താഭ്യഗാനന്ദപൂർത്തിഃ || 21 ||

ജലജായതനേ സമസ്തനാഗ-  
 പ്രവരപ്രൗഢനിബന്ധനശ്രമേണ |  
 പ്രിയപാണിനിയന്ത്രണോചിതായാ-  
 സ്തവ കൺഠാഭ്യഭിതാസ്തദാ സുശബ്ദാഃ || 22 ||

യോഗേ പയോധിതനയേ യുവയോസ്തദാനീം  
 ശമ്പാലതാജലദയോരിവ സംപ്രവൃത്തേ |  
 ഉജ്ജുംഭിതാതനുശുഭാശുഗവേഗനീതാ  
 യുക്തം ശ്രമാംബുകണികാമയവ്യഷ്ടിരാസീത് || 23 ||

ചലദ്ഗുണേഷ്വത്ര പയോധിജാതേ-  
 ഷ്വത്രാസമുക്താവലിഷു പ്രകമ്പഃ |  
 രമേ സദാ രാജകരാപ്തനാനാ-  
 ഹാരേഷു യുക്തോഽതനൂയുദ്ധകാലേ || 24 ||

ഗാഢം ശ്ലിഷ്യതി മാധവേ സകുതുകം ക്രീഡാവനീം ത്വാം തദാ  
 യുക്തം ചമ്പകഗർഭസൗരഭശുഭൈരസ്പന്ദി മന്ദാനിലൈഃ |  
 രാജീവോപരി പർയപാതി സഹസാ ലോലൈരലീനാം കുലൈഃ  
 ആസീദംബ കദംബഗോലനിചയോ യസ്മാദതോ വിസ്മയഃ || 25 ||

പ്രസഭമരുണബിംബം ഗ്രസ്തമാസീദകസ്മാത്  
 പരിപതിതമുഡുനാം പംക്തിഭിർമ്മേരുശൃങ്ഗാത് |

അപി തിമിരവൃതാഭൂഭിന്ദിരേ ചന്ദ്രരേഖോ  
തവ ച മധുജിതശ്ച ദന്ദയുദ്ധേ പ്രവൃദ്ധേ || 26 ||

വപുഷി മൃദുതമേ തേ വേദനാ മാ ജനീതി  
പ്രതിശമയിഷതാപി പ്രേയസാ മാധവേന |  
വിപുലപുലകപാലീ വിശ്വമാതഃ ത്വദംഗേ  
തവ ദൃഢപരിരംഭാത് സ്വൈരമുമേമിഷീതീ || 27 ||

മധുമഥനമനഃ പ്രഹർഷഹേതോഃ  
മനസിജയജ്ഞമനേകധാ വിധായ |  
ധ്രുവമവഭൃഥമജ്ജനം ഭവത്യാ  
ജനനി കൃതം ശുചിഭിഃ ശ്രമാംബുപുരൈഃ || 28 ||

സായാസായാഃ സുരതവിരതൗ കാന്ത ബാഹാന്തരാഭൂ  
വിന്യസ്യാസ്യം തവ ഭഗവതി സ്യാപസൗഖ്യം ഭജന്ത്യാഃ |  
ഫാലോത്പന്ന ശ്രമജലമിഷച്ചിത്രകപ്രസ്രുതോഽസ്മിൻ  
ശ്രീവത്സോഽന്യഃ സ ഭവതു രമേ യസ്തു കസ്തുരിബിന്ദുഃ || 29 ||

സഞ്ചാതം നയനയുഗേ നിരഞ്ജനത്വം  
നീരാഗഃ സ്ഫുടമഭവത് തവാധരോഽപി |  
സമ്പന്നാ ജനനി കചേഽപി ബന്ധമുക്തിഃ  
സാനന്ദം റഹസി ഹരേരുപാസനേന || 30 ||

മലയമുകുടീ വാടീപാടീര കോടരനാടിനഃ  
സരസിജ മധുസ്യന്ദാമന്ദാ ഘമർഷണഹർഷിണഃ |  
തവ രതിഭവം ലുബന്ത്യംബ ശ്രമം ശയനീഭവത്-  
ഫണിപതിഭിയാ മന്ദം മന്ദം ചരന്ത ഇവാനിലാഃ || 31 ||

വനജനിലയേ വാരിക്രീഡാദശാസു ദശാനന-  
ഭിഷി തവ ശനൈരാതന്വാനേ കുചേ നഖചേഷ്ടിതം |  
ക്ഷുഭിതമനസാ ഭത്താ നാഥേ ത്വയാ ശഹരീഭിയാ  
സരഭസപരീരംഭാരംഭാ ജയന്തി നിരന്തരാഃ || 32 ||

സരസിജവനേ സംലീനായാഃ സകൗതുകമിന്ദിരേ  
 സലിലവിഹൃതൗ ശൗരേർല്ലോലേക്ഷണസ്യ മുഖസ്യ തേ |  
 അലികവലിതാലോലശ്യാമാലകസ്യ സരോരുഹാത്  
 അളികവലിതാച്ഛൈവാലാഡ്യാദഭൂന്ന ഭിദാഗ്രഹഃ || 33 ||

യുഗപദഹിമഹീഭൃത്യുന്മിഷന്തം സമന്താദ്  
 ഗൃതുഗണമപി കൃത്സ്നം നിർവ്വിശന്നിർവ്വിശംകഃ |  
 സഹ വിഹരതി ലീലാലാഭവത്യാ ഭവത്യാ  
 മമ ജനനി മുകുന്ദോ മഞ്ജുവല്ലീഗൃഹേഷു || 34 ||

കുസുമശരധനുർജ്ജയാ തുംഗടംകാരശംകാ-  
 കരമധുകരസംഘാരബ്ധ ത്യാംകാരഹൃദ്യാൻ |  
 ഫണിഗിരിവനദേശാൻ പദ്മനാഭഃ സ പദ്മേ  
 സഫലയതി ഗഭീരൈസ്ത്വത്സഹായോ വിഹാരൈഃ || 35 ||

സാകം ലോകപതിസ്ത്വയാ വിഹരതേ ക്യാകോദരാദ്രൗ രമേ  
 സുനേഷോരവനേ വനേ നയനയോരാന്നദനേ ചാനദനേ |  
 ശമ്പാശ്ലിഷ്ടനവാംബുദഭ്രമജുഷാമംകേ ചിരം കേകിനാം  
 നൃത്താഡംബരനുന്നപന്നഗതയാ നിർദ്ദോഷമന്ദാനിലേ || 36 ||

കാന്തോ രന്തുമനാസ്ത്വയാ സഹ രമേ ക്യാമേന മുഹ്യൻ ഹരിഃ  
 ശ്യാമാം കേളിവനീമമംസ്ത രജനീം ദൂരീകൃതാർക്കദ്യുതിം |  
 സന്ധ്യാരാഗമഗേഷു പല്ലവഗണം തത്കോരകാംസ്താരകാ-  
 ണ്യന്തഃ സന്തമസം ലസന്മധുകരശ്രേണീം ച നാണീയസീം || 37 ||

ത്വന്നാഥാഖ്യാ വഹനവിശഭീഭൃതതദ്രാസ്യദാർഡ്യം  
 കിഞ്ചിത്കൃത്യാ കലയിതുമിവാകാംക്ഷതാ മാധവേന |  
 പത്യാ സാകം പ്രണയകലഹം താവകം ഛേദതുകാമേ  
 കാമേ ദേവി സ്വയമുപവനേ തന്യതേ ബാണദാനം || 38 ||

സോഽയം ഗായൻ സ്മരമനുമലിഃ ശശ്വദവ്യാദഭവ്യാത്  
 സമ്പശ്യന്തീ യമിഹ കബരീസൗരദാദാപതന്തം |

ജാതോഭോഗാ ജഗദധിഭുവേ ചിത്രമപ്രാർത്ഥിതാപി  
സ്വൈരം ദത്സേ സരഭസപരീരംഭമംഭോധികന്യേ || 39 ||

മന്ദം മന്ദം വൃഷഗിരിതടീം സ്വൈരമാടീകമാനഃ  
ഖേലം ഖേലം വിമലഹരിണാംകാനനേ കാനനേഷു |  
ഗ്രാഹം ഗ്രാഹം മൃദുസുമനസഃ കൗതുകീ കൈടഭാരിഃ  
വാരം വാരം തവ വിതനുതേ ദേവി മുർദ്ധാഭിഷേകം || 40 ||

രാഗേണോപർയനിശമുഷിതം പുഷ്പവത്യാ ലതായാഃ  
പ്രീത്യാ ഗൃഹ്ണൻ കമപി കുതുകീ പല്ലവം ഫുല്ലവക്ത്രഃ |  
സാന്ദ്രാമോദം ചികുരസുമനഃ സന്നിധാനേന നീത്വാ  
ശാർങ്ഗീ ഹന്ത ശ്രുതിശിരസി തേ സ്ഥാപയത്യബ്ധികന്യേ || 41 ||

ദത്തേ മാതസ്തവ കില മുഖേ പാണിനാ ദുർന്നിവാർ-  
ന്വേദേനാസൗ കമപി തിലകം കൗതുകീ ശ്രീനിവാസഃ |  
ത്വം തു സ്വേദസ്രുതിവിഘടിത സ്ഥാനവിന്യാസമേനം  
വീക്ഷ്യാദർശേ ഹസസി ദയിതം മോഘേ യതം വിദധ്യാ || 42 ||

ശേഷക്ഷ്മാഭൃത്തടവനചര ശ്യാമജീമുതസംഘേ  
സംലീയ ത്വാം ഭ്രമയതി ഹരിഃ കൽപിതാഭേദമോഹഃ |  
തസ്മിൻ വിദ്യുത്പടലജടിലേ തം വിചേതും വിശന്ത്യാ  
വ്യാവൃത്തിം തേ വിശദമവിദൻ സ സ്വയം വഞ്ചിതോഭുത് || 43 ||

ബാലേ ദേഹി പയോധരം കരയുഗേ  
പ്രാവൃട്ട് ത്വയാ യാച്യതാം  
ആശ്ലേഷാഭിരുചിം വിധേഹി ന ശശീ  
തസ്യാസ്മി കിന്തു സ്വസാ |  
ആസ്താമുത്തരമേതദീദ്യുഗധരം  
യാചാമി വാചാ സ്വയം  
നാസ്ത്യർത്ഥോഽധരയാച്നയേതി ചടുഭിഃ  
പദ്മേ ധിനോഷി പ്രിയം || 44 ||

പശ്യാദുപേത്യ പരിഹാസകൃതേ കരാഭ്യാം  
 ദൃഷ്ടീ തവാംബ വിപുലേ സ്ഥഗയൻ സശേഷം |  
 പാണിഭയം മമ ന കൃത്സ്ന പിധാനകേലൗ  
 പർയാപ്തമിത്യഹിഗിരേഃ പതിരേതി ലജ്ജാം || 45 ||

തവ ലോകമാതരവലോക വാഗുരാ  
 മൃഗജാല ദൃഷ്ടിയുഗജാഡ്യകൃദ്ഗുണാ |  
 നനു ഭാതി ചിത്രമനുഭാവമാശ്രിതാ  
 ഹരിണാപി തത്ര ഹരിണായിതം തതഃ || 46 ||

സ്ഥിതചന്ദ്രികയാ കയാപി ദേവി  
 സ്മരസംവൃദ്ധിപുഷാ സദോന്മിഷന്ത്യാ |  
 മധുസൂദനമാനസേന്ദുകാന്തേ  
 ദ്രവതാം ചന്ദ്രമസഃ സ്വസസ്തനോഷി || 47 ||

തവ സ്തനം ശൈലഘനം വിനോദാത്  
 പ്രസഹ്യ ഗൃഹ്ണൻ പ്രഭൂരബ്ധികന്യേ |  
 പുരാ മുരാരിഃ സ്വകരോദ്ധ്യതസ്യ  
 ഗോവർദ്ധനസ്യ സ്തമ്യതവാൻ മഹാദ്രേഃ || 48 ||

വല്ലീ തമാലമിവ വിദ്യുദിവാംബുവാഹം  
 മാഹേന്ദ്രനീലഭവനം മണിദീപികേവ |  
 ഇന്ദോഃ കലേവ ഗഗണാംഗണമിന്ദിരേ ത്വം  
 ആശ്ലിഷ്യ ശൗരിമയസേ മഹതീമഭിഖ്യാം || 49 ||

മദനതരുപല്ലവാനാം  
 മധുസൂദനമാനസാലികുസുമാനാം |  
 തത്കൃതതപഃ ഫലാനാം  
 തവ ലലിതാനാം ജനനി കഃ സ്തോതാ || 50 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ ശൃംഗാരസ്തബകഃ ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ഐശ്വര്യസുതബകഃ ॥

വിശ്വസ്യ ജനനീമേവ വിശ്വസ്യ ശരണം വൃണേ |  
വിശ്വംഭരസമൈശ്വരയാം വിദുർയാം ബ്രഹ്മവാദിനഃ || 1 ||

അനുപാധികമംബ തേ മുരാദഃ  
അപി സാധാരണമാഹുരീശിത്യത്വം |  
സ്ഫുടമത്ര നിദർശനം പ്രതീമോ  
നനു മിത്രാവരുണാദി ദേവതാത്വം || 2 ||

അവിശേഷമശേഷ ശേഷിഭാവം  
യുവയോർയദ്യപി വർണ്ണയന്തി സന്തഃ |  
തനയേ ജലധേർമ്മിമഃ പ്രതീതഃ  
തദപി സ്വാമിനി ശേഷശേഷിഭാവഃ || 3 ||

തുല്യേപി തേ നാഥവിശേഷണത്വേ  
വ്യക്തം ഗുണാദസ്തി വിശേഷ ഏഷഃ |  
പ്രത്യക്തമബ്ധേഃ തനയേ ഭവത്യാഃ  
പ്രാജ്ഞാ ഗുണാനാം ച പരാക്തമാഹുഃ || 4 ||

സംസാരാബ്ധൗ മജ്ജതാം സജ്ജനാനാം  
രക്ഷായജ്ഞേ ദീക്ഷിതോ രാക്ഷസാരിഃ |  
അംഭോരാശഃ പുത്രി പത്യാസുതവാസാ-  
വമ്പാരംഭം നിത്യമേത്യംബുജാക്ഷഃ || 5 ||

അന്യേശാനേത്യാഗമസ്താവദാസ്താം  
ഐശ്വര്യേഽസ്മിന്നസ്മദംബ ത്വദീയേ |  
ജാഗർത്തേത്യവ വ്യാസതാതപ്രണീതം  
ശ്ലാഘ്യം വിഷ്ണോസ്തത് പുരാണം പ്രമാണം || 6 ||

ജൽപാകാസ്തേ ജീവകോടി പ്രവേശം  
 സ്വൽപപ്രജ്ഞാ യേ രമേ കൽപയന്തി |  
 വിശ്വം വ്യാപ്തം വിഷ്ണുനാംബ ത്വയാ ചേ-  
 ത്യുക്തിസ്താൻ പ്രത്യുത്തരം ശക്തിസുനോഃ || 7 ||

വേദോദ്യാനേ പാരിജാതായമാനം  
 ശ്രീസൂക്തം തജ്ജായതാം ശ്രേയസേ നഃ |  
 പാരോഽചാം ഭാസുരേ ത്വത്പ്രഭാവേ  
 ചക്ഷുഷ്മന്തോ ദേവി യേനൈവ സന്തഃ || 8 ||

ദമ്പത്യോരിഹ യുവയോരധീശ്വരത്വം  
 വ്യാസജ്ജ്യ സ്ഥിതിമിതി സംഗതം മതം നഃ |  
 വിശ്വാംബ ശ്രുതികഥിതം വിഹായ പത്നീം  
 കർത്യത്വം ക്രത്യഷു ന കേവലസ്യ പുംസഃ || 9 ||

ദത്താശയാസു ഭവതീമഹിമോപദേശേ  
 തത്താദ്യശീഷു നിഗമാന്ത സരസ്വതീഷു |  
 നാരായണപ്രിയതമേ നിഖിലാദ്യുപേതം  
 രാമായണം നനു ജയത്യുപബൃംഹണം നഃ || 10 ||

ഏകശ്രീർവൈഃ നിഗമശിഖരൈരിന്ദിരേ നിർവ്വിശേഷം  
 വിശ്വവ്യാപ്തിർജ്ജനനി യുവയോർവ്യക്തമുദ്ഘൃഷ്ടമാണാ |  
 ജ്ഞാനഭാരാ തവ മധുരിപോരാത്മനൈവേത്യലീകാ  
 വൈഷമ്യോക്തിഃ കൃത ഉപനതാ ഹന്ത കേഷാഞ്ചിദേഷാ || 11 ||

വൈഭവം തവ മുകുന്ദപത്നി യോ  
 വേദ വേദശിഖരാനുവർണ്ണിതം |  
 വൈഭവം ഭൂവി സ വിന്ദതി സ്ഥിരം  
 ദുസ്ത്യജം ത്യജതി വൈ ഭവം തതഃ || 12 ||

ഐശ്വര്യമാത്ര മധുഹന്തുരപഹ്നുതേ യോ  
 യോ വാ തവാപി ജഗദംബ തയോരുദീച്യഃ |

പ്രാച്യാത് പ്രഭുഷ്യതി വിശിഷ്യ പിതൃഭിഷോഽപി  
മാത്യഭിഷസ്ത്രിഭുവനേ മഹതീ ഹി ഗർഹാ || 13 ||

ശ്രീമദ് രാമാവരജസരണിം ശ്രേയസീമാശ്രിതാനാം  
ആചാർയാണാമപി ച കുഹചിദ് യസ്തവാണുത്പവാദഃ |  
തസ്യാകൃതം പരമപുരുഷാപേക്ഷയാ തേഘ്വധികന്യേ  
ശേഷത്വേന സ്വത ഉപനത ന്യൂനതായാം പ്രതീമഃ || 14 ||

രാജമ്പന്തി ജഗൗ ജഗന്തി നിഗമോ ഭാഭ്യോ യുവാഭ്യോമപി  
ഭൈരാജ്യം ന ഹി താവതാ പ്രസജതി ക്ഷീരാംബുധേരാത്മജേ |  
ആഗ്നാവൈഷ്ണവ ശബ്ദഭാജി യജ്ഞേഽധിഷ്ഠാനയുഗ്മാശ്രിതാം  
ഏകാമേവ ഹി ദേവതാം സുമനസഃ ശംസന്തി മീമാംസകാഃ || 15 ||

രാമാകാരേ ജനകതനയാ രുക്മിണീ കൃഷ്ണരുപേ  
ഭർത്തുഃ കൃഷ്ണാജിനമുപഗതാ ബ്രഹ്മചര്യേഽപി പദ്മേ |  
അന്തർയന്തുഃ സകലജഗതാമച്യുതാഭച്യുതാം ത്വം  
ധത്സേ മുർത്തിം തദിഹ യുവയോഃ പ്രസ്ഫുടോ നിത്യയോഗഃ || 16 ||

പദവ്യാം ഭവ്യായാം കൃതരുചിരമാർഗ്ഗം പരിഹരൻ  
അകമ്പം വിസ്രംഭം വിദധദഭിരക്ഷേദയമിതി |  
വ്യവസ്യൻ ഗോപ്ത്യത്വം വ്യപസരദുപായാന്തരകഥഃ  
ഭവത്യാ സംശ്ലിഷ്ടേ ഭഗവതി നിദധ്യാന്നിജഭരം || 17 ||

ന്യാസക്രിയാ കരണമന്ത്ര പദാനുരോധാത്  
ഉദ്ദേശ്യമാത്മഹവിഷി സ്വയമർപ്പ്യമാണേ |  
വാരാശിപുത്രി ഭവതീ വിശിനഷ്ടി നാഥം  
യാഗേ മഹേന്ദ്രമഖിലാംബ യഥാ മഹത്വം || 18 ||

ഇച്ഛാർജ്ജിത ബഹുദേഹാമിന്ദ്രാഭി പദപ്രദാവലോകലവാം |  
ഈശാനാം ഭുവനാനാമീഡീമഹി നിയതമിന്ദിരേ ഭവതീം || 19 ||

|| ഇതി ശ്രീമദ്ദേവകന്യാധരിവിരചിതേ ശ്രീലക്ഷ്മീസഹസ്രേ ഐശ്വര്യസ്തവകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ക്ഷാന്തിസ്തവകഃ ||

ത്രായതായതാക്ഷം തദ്ധാമ താമരസാലയം |  
മദാഗസാം പ്രതീകാരേ മഹതാമപി യത്ക്ഷമാ || 1 ||

അപരാധപരമ്പരാമപാരാം  
അഹമേവം യദി നാമ നാരചേയം |  
കമലായതനേ ക്ഷമാഗുണസ്തേ  
കഥമാത്മാനമസൗ ലഭേത മാതഃ || 2 ||

മഹതാം മമ ഘോരകിൽബിഷാണാം  
ഇഹ നിഃശേഷഗവേഷണാഽപി ദുരേ |  
പതതാമവലംബനായ മാതഃ  
ഭവപങ്കേ ബത നസ്തവ ക്ഷമാതഃ || 3 ||

ഹണിശേഖരശൈലനാഥകാന്തേ  
ഭവതീ മുർത്തിമതീ ക്ഷമൈവ നൂനം |  
അഭവത് കഥമന്യഥാ ന പാപ-  
സ്തവ കോപപ്രഭവായ വായസോഽപി || 4 ||

ഭവതീം പ്രതി വിശ്വമാതരം  
ഭവസിന്ധോസ്തരണാർത്ഥമാതരം |  
സ്വമഹം പ്രദിശാമി രക്ഷ മാം  
അപരാധേഷു സമാചര ക്ഷമാം || 5 ||

നിത്യം ത്വക്യത്യമവശാഭപി ന ത്യജാമി  
ക്യത്യം ഘുണാക്ഷരനയാഭപി നാചരാമി |  
അത്യന്തമിത്ഥമപരാധമഹോദധേർമ്മേ  
സത്യം ശപേ ശരണമംബ തവ ക്ഷമൈവ || 6 ||

മാതഃ ക്ഷമാ തവ സഖീ മധുവൈരികാന്തേ  
 വ്യാതഃ ക്ഷമാധരതയാ നിലയസ്സ ശേഷഃ |  
 ത്വം തു ക്ഷമാനിധിരതഃ ശതമാഗസാം മേ  
 ക്ഷന്തും തവോചിതമശേഷത ഏവ താവത് || 7 ||

അസ്മത് കൃതാമതിതരാമപരാധപംക്തിം  
 യന്മൃഷ്ടസേ ജനനി തത്ര ന വിസ്മയോ നഃ |  
 ഏവംവിധോഽപി വിലിലംഘയിഷേ ഭവം യത്  
 തത്ര ക്ഷമാ ഹി തവ കസ്യ ന വിസ്മയായ || 8 ||

തത്തഭിചിത്രദുരിതാനുഗുണാനി തീക്ഷ്ണേ  
 ഭാതും ഫലാനി ദയിതേ തവ ബദ്ധദീക്ഷേ |  
 കസ്യേഹ ജീവിതകഥാ കലശാബ്ധികന്യേ  
 ക്ഷാന്തിം ന ചേന്നയസി തം വിവിധൈരുപായൈഃ || 9 ||

അക്ഷാന്തകാരിണി ദശാസ്യവധോക്തിഭൃപ്തേ  
 ഭക്ഷായ രാക്ഷസവധൂരഭിയാചമാനേ |  
 ഹന്ത ക്ഷമോദയജുഷോഽപ്യനുക്മ്പയൈവ  
 നക്ഷത്രനാഥസഹജേ തവ ന ക്ഷമാഭൂത് || 10 ||

ധനപതിപുരുഹൂതസ്ഥാണുവേധോ മുഖാനാം  
 അപി ച ദധതി ശാപം സമ്പദഃ സമ്പരായം |  
 ഇതി ഗതിമവബുധ്യാപ്യർത്ഥകാമാഭിലാഷാത്  
 അജഹദഘശതം മാം രക്ഷ മാതഃ ക്ഷമാതഃ || 11 ||

അനിശമുപചിതാനാമാഗസാം ഭൂയസാം മേ  
 നിഗമവിതതിരീഷ്ടേ നിഷ്കൃതിം നാഭിധാതും |  
 പ്രഭവതി ഫലമേഷാം പദ്മനാഭോ ന ഭാതും  
 കലശജലധികന്യേ ക്ഷാന്തിരേവേഹ യുക്താ || 12 ||

അമിതദുരിതകൃദ്ഭ്യോ നിത്യമസ്മാദ്യശേഭ്യോ  
 ഹതഹിതചരിതേഭ്യോ ഹന്ത കുപ്യന്തമുച്ചൈഃ |

നിയതമനുഗുണേന ന്യായയുക്തേന പദ്മേ  
കലയസി വചനേന ക്ഷാന്തിമന്തം പ്രഭും തം || 13 ||

കലയതി മനസാ വാ കർമ്മണാ വാ ശിരാ വാ  
മധുരിപുമഹിലേ യന്മാദ്യശോ നിത്യമാഗഃ |  
തദിദമഗണയന്തീ ശ്രായസേ സംസൃതേർന്നഃ  
ശരണമിതി ശിരൈവ സ്വാമിനം ക്ഷാമയന്തീ || 14 ||

നവനവമപരാധം സാധയിത്വാ ഖലത്വാത്  
ജനനി കൃതവതോ മേ മാധവം ക്രോധവന്തം |  
വരുണനിലയകന്യേ ക്ഷാന്തിമത്യാ ഭവത്യാഃ  
ശരണവരണതോഽന്യത് കേവലം നാവലംബഃ || 15 ||

പ്രഥിതമസി സർഗ്ഗൈരാഗസാം രാഗസാന്ദ്രേ  
മയി യദി തു വിധസേ നാനുകമ്പാമകമ്പാം |  
ഉപചിതിമതിചിത്രാമേനസോ മേ ന സോഽധും  
പ്രഭവതി സ ഭവത്യാ നായകോഽജേയകോപഃ || 16 ||

രചയതി യദയം തേ നേതരാഗഃ സരാഗഃ  
തദഖിലമപി മൃഷ്ടൻ ശ്രാഹി ദീനം ത്വമേനം |  
നനു ക ഇഹ വിമർശേ നാപരാധീതി ശൗരേഃ  
കലശജലധികന്യേ കർണ്ണയോർവ്വർണയോച്ചൈഃ || 17 ||

ജലജടിലതഡിത്വദ്രീപ്തികൃഷ്ണോപലാല്യാ  
കൃതിരുരുകടകശ്രീരുജ്ജലന്മേഖലാഭാ |  
വരതമവനമാലാലംകൃതസ്ഥാനജുഷ്ടാ  
വഹസി ഹരിപുരന്ദ്രി ത്വം ക്ഷമാഭൃത്വമർഹം || 18 ||

പാപാരണ്യ ഹിരണ്യദാനവവപുർവ്യാപാടന പ്രജലത്-  
കോപാടോപകൃപീഡസംഭവനവജാലാകരാളാനനം |  
ദേവാദ്യൈരപി ദുഷ്കരപ്രസദനം ദേവം നൃസിംഹം രമേ  
ക്ഷാന്തിം നീതവതീ ക്ഷണേന ഭവതീ കിം തേ പരം ദുഷ്കരം || 19 ||

നിയന്താ യഃ പദ്മേ നിരവധിദുരാഗഃ ശതകൃതാം  
 അപർയാപ്തം ജാനാത്യവിലനിരയപ്രാതമപി നഃ |  
 സ ഏഷ ത്വഭാചാ നിഖിലമപി സോഽഘാപചരിതം  
 ഫലം വേത്തി സ്വൽപം തദപി ശരണോക്തേർനിജപദം || 20 ||

ക്ഷമാം മുർത്താമുദ്യത്കരചരണയോഗാം ച കരുണാം  
 ഹതാവദ്യാം വിദ്യാമവയവവതീമംബ ഭവതീം |  
 സമാശ്രിത്യാപത്യാദ്യുദയ ധനധാന്യാദിനിബിഡഃ  
 ബിഡൗജഃ സമ്പത്തിം പരിഹസതി ഭൂമാവപി ജനഃ || 21 ||

ക്ഷാന്തേ മന്തൗ ജനനി സകലേ ക്ഷമ്യതാം ശബ്ദമാത്രാത്  
 ഭൂയോ ഭൂയഃ കമപി നിചയം പാപ്മനാം നിർമ്മിമാണഃ |  
 വക്തും ലജ്ജേ പുനരപി സഹസ്യേതി വാരാശികന്യേ  
 ക്ഷാന്തിം സാ ത്വാം തദപി നയതേ കാപ്യകമ്പാനുകമ്പാ || 22 ||

കാദാചിത്കപ്രപദനജുഷാം കാംക്ഷതാൻ പുരുഷാർത്ഥാൻ  
 അത്രാമുത്രാപ്യവിലജനനി പ്രാണിനാമർപ്പയന്തീം |  
 സന്ത്യജ്യ ത്വാമപകൃതിശതൈരപ്യശുഷ്യത്കടാക്ഷാം  
 ഭിക്ഷാകീം തു പ്രസഭമപരാം ദേവതാം സേവതാം കഃ || 23 ||

കൃത്യാകൃത്യ ത്യജനകരണോത്സാഹിനാം മാദ്യശാനാം  
 കോ വാ ദോഷഃ കമലനിലയേ ത്വത്ക്ഷമായാഃ സ ദോഷഃ |  
 യേനൈതസ്യാഃ ക്വചിദവിഷയോ നാപരാധഃ സമസ്തീ-  
 ത്യുദ്യഭൈർയാ വയമിഹ ബഹുനാചരാമോപചാരാൻ || 24 ||

അശേഷേർന്നിർവേശൈരവിലനരകാവല്യനുഭവൈഃ  
 അഘൗഘാനാസ്മാകാനപി ഭൃശമശക്യാപനയനാൻ |  
 ക്ഷമസ്യേത്യുക്തൈവ ക്ഷപയസി മധുധംസിദയിതേ  
 ക ഏഷഃ ക്ഷാന്ത്യാത്മാ കഥയ നിരുപാഖ്യസ്തവ ഗുണഃ || 25 ||

നിർമ്മാതും പ്രഭവേമ കർമ്മ ന വയം നിത്യം കിമപ്യന്തതോ  
 യത്ഖലാചമനം തദപ്യകുശലാഃ കർത്തും യഥാചോദനം |

ദുരേ ജ്ഞാനകഥാ തഥാപി തു തവാക്ഷാമക്ഷമാവേദിനഃ  
ജാനീമോ മനസൈവ ദേവി സുഗമൗ സ്വർഗ്ഗാപവർഗ്ഗാവപി || 26 ||

കഥയാമി സാരമിഹ കിം കഥയാ  
പരമന്യയാർത്ഥിതഭവോപരമം |  
ക്ഷമയാ ത്വമേതമഭിരക്ഷ മയാ  
വിഹിതാനി മാ ഗണയ ദേവി ഹിതാ || 27 ||

നിഗമവിഹിതം പ്രായശ്ചിത്തം മദീയമഹാംഹസാം  
നിരസനകൃതേ നാലം മാതസ്തവ ക്ഷമയാ വിനാ |  
ഗുരുതരമയഃപിണ്ഡം ഗർവ്വാനിഗീർണ്ണമഹോ രമേ  
കിമു ജരയിതും ശക്തം ശുൺഠീകഷായനിഷേവണം || 28 ||

ഭഗവതി വപുശ്ചേതോവാഗ്ഭിഃ പ്രതിക്ഷണമർജ്ജിതം  
നവനവമിമം പാപസ്തോമം ക്ഷമസ്വ മമ സ്വയം |  
കടകടരവക്രീഡദ് ഭംഷ്ട്രായുഗീ വികൃതാനനം  
പുനരപി യഥാ നോ പശ്യേയം ഭയംകരമന്തകം || 29 ||

സഹമാനാഹരഹർമ്മേ സഹസ്രമാഗാംസി സാഗരേന്ദ്രസുതേ |  
സ്ഥാപയസി മാം ദയാലോ ശരണവ്രജ്യാധിരാജ്യപീഠേ ത്വം || 30 ||

|| ഇതി ശ്രീമദ്ധേകടാധരിവിരചിതേ ശ്രീലക്ഷ്മീസഹസ്രേ ക്ഷാന്തിസ്തവകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ഉത്സവസ്തവകഃ ॥

വിഖ്യാത വിഭവാ സാ മാം വിഷ്ണുപത്നീ വിലോകതാം |  
വിപുലാനുത്സവാൻ യസ്യ വിരിഞ്ചയാദ്യാ വിതമ്പതേ ॥ 1 ॥

വിധിശിവപ്രമുഖാ വിബുധേശ്വരാഃ  
വിവിധമച്യുതപത്നി തവോത്സവം |  
അകലയൻ സകലസ്യ ശരീരിണോ  
നിരവധീരവധീരയിതും വ്യധാഃ ॥ 2 ॥

നിരൂപമം യുവയോഃ ശുഭമുത്സവം  
ജനനി ലോകയിതും ധൃതകൗതുകാഃ |  
ഉപഗതാ കില കാഢപി പരാ ത്വരാ  
പുരവധുരവധുതഗൃഹക്രിയാ ॥ 3 ॥

ജനനി സത്വരചംക്രമസംഭ്രമേ  
ചരണതഃ പതിതൗ മണിനുപുരൗ |  
തവ മഹോത്സവ ഭൂഭജനോന്മിഷത്-  
കുതുകയാ തു കയാചിദനാദ്യതൗ ॥ 4 ॥

തവ മഹേ ഗതിമാന്ദ്യകൃതൗ കുചാ-  
വിതി രുഷാ ചലിതാശു രമേഫപരാ |  
അനുഗൃഹീതഭഞ്ചലനിർഗ്ഗലൻ-  
നവസരാവസരാത്യയഭീരുകാഃ ॥ 5 ॥

ശ്രുതഭവന്മഹവാദ്യരവാ ജവാത്  
പഥി രമേ ചലിതാഭരണസ്വന്നൈഃ |  
ശ്രുതരുതേഫന്തരിതേഫസ്ഥി സുവഞ്ചിതേ-  
ത്യപരയാ പരയാ ഹസിതാ വധുഃ ॥ 6 ॥

മഹമഹീഭജനോത് കലികാക്യത-  
 ദ്രുതഗതിഃ ശ്ലഥപുഷ്പസരാഽപരാ |  
 കൃതവതീവ മുദാ കൂസുമാഞ്ജലിം  
 തവ രമേ വരമേഖല മധ്യമാ || 7 ||

മഹജുഷസ്തവ ദേവി സിസേവിഷാ  
 ദിശതി മന്ദഗതേരപി സദ്ഗതിം |  
 തദിഹ ദിവ്യഗതിം വിതരിഷ്യസി  
 ത്വമമലേ മമ ലേഖദുരാസദാം || 8 ||

അഭിചകാംക്ഷ മനഃപ്രഭവം ജവം  
 ചരണയോരപി കാചന സാദരാ |  
 കലയിതും ഭവതീം കലശാംബുധേഃ  
 ദുഹിതരം ഹിതരമ്യമഹോത്സവാം || 9 ||

ജനനി താമരസോദരസോദര-  
 ശ്രീയമവേക്ഷ്യ സവിസ്മയമുത്സവേ |  
 ന തത്യപൂർന്നരദൈവതയോഷിതഃ  
 ശുഭവതീം ഭവതീം സഹ ശൗരിണാ || 10 ||

പ്രിയതമാർപ്പിതയാവകപാദയാ  
 തവ മഹോത്സവ ഭൂർന്ന യയാ സ്ത്രിയാ |  
 ദ്രുതമഗാമി പദോർന്ന പരം ധൃതഃ  
 കുപിതയാഽപി തയാരുണിമാ ദൃശോഃ || 11 ||

അഭിവൃഷാചലമാപതതാം ദ്രുതം  
 തവ രമേ പരമോത്സവലിപ്സയാ |  
 അജനി നോ പഥിഭിഃ സമയാത്യയോ  
 ദിവിഷദാം വിഷദാന്തരിതൈരപി || 12 ||

പ്രസ്യമരാഗരുധുപപരമ്പരാ-  
 സുരഭിതാഃ ശുഭദീപശതാദൃതാഃ |

ത്രിയുഗപത്തി മഹോത്സവഭൂമയഃ  
സുരചയം രചയന്തി സവിസ്ഥയം || 13 ||

തവ മഹ പ്രതിനന്ദനകമ്പിതൈഃ  
സുരതരോഃ ശിവരൈഃ സ്വയമീരിതാഃ |  
ജനനി വേംകടശൈലമഭൂഷയൻ  
സുമനസോ മനസോ ഹരണക്ഷമാഃ || 14 ||

ശുഭതരാഭരണാഭരണാത്മനാ  
രുചിതരംഗപിശംഗിത സദ്മനാ |  
ജനനി സാർത്ഥയസേ മരുതാം മഹോത്-  
സവപുഷാ വപുഷാഽനിമിഷാ ഭൃശഃ || 15 ||

മധുജിതാ സമമുത്സവമണ്ടപേ  
സ്ഥിതവതീം ഭവതീമവലോകിതും |  
അഭിരുചിഃ പുനരാത്തകുതുഹലൈഃ  
നിജഗൃഹേ ജഗൃഹേ ന വധുജ്ജനൈഃ || 16 ||

അധിമഹോത്സവമർണ്ണവകന്യകേ  
പരമഭക്തിജുഷാം പ്രണതിസ്തവ |  
തനുധനുർല്ലതയാ സുഭൃശാം ഗുരുഃ  
തനതയാ നതയാ സുകരാഭവത് || 17 ||

ഭജനഹർഷജ നാട്യജവോച്ഛലൻ-  
മുകുടലോലമരുത്സരിദുത്ഥിതൈഃ |  
ജലകണൈർഭവദുത്സവമേദിനീഃ  
ശശിശിരാഃ ശിശിരാഃ കുരുതേ രമേ || 18 ||

ത്രിണയനേന വിനമ്രശിരഃ ക്ഷരത്-  
ത്രിദശസിന്ധുമഹോർമ്മിഭിരുത്സവേ |  
കിമപി പാദ്യമദായി പദാബ്ജയോഃ  
നതവതാ തവ താമരസാലയേ || 19 ||

തവ മഹേ മിലിതാത് ത്രിദശീഗണാത്  
 ന ബിഭിദേ നരലോക വധുജനഃ |  
 ത്വദവലോകനവിസ്തയതോ യതോ  
 ജനനി മേ ന നിമേഷമവാപ സഃ || 20 ||

പ്രണയിനാ സമമുത്സവമണ്ടപേ  
 സ്ഥിതിമതീം ഭവതീം പ്രണിനംസവഃ |  
 ഹരിഗിരിം ഹരിപത്നി സമാശ്രിതാഃ  
 ത്രിഭിവിനോ ഭിവി നോപയയുഃ സ്വപൃഹാം || 21 ||

അധിമഹം ഭവതീം കമലേ സ്തുവൻ  
 അഭിമുഖഃ സ്തിമിതേക്ഷണമഗ്രതഃ |  
 അപി സുരേഷസുരേഷു നരേഷു വാ  
 ശിരസി കോ രസികോ ന ദധേഽഞ്ജലിം || 22 ||

അധിമഹോത്സവമപ്സരസാം ഗണൈഃ  
 സഹ രമേ പരഭക്തിജുഷസ്ത്വയി |  
 പുലകിനഃ കലഗദ്ഗദഗീതയോ  
 മുനിജനാ നിജനാട്യമദർശയൻ || 23 ||

ഉപഗതോത്സവദിവ്യഗൃഹാംഗണഃ  
 കമലവാസിനി സംയമിനാം ഗണഃ |  
 നിഗമസൗരഭശോഭനയാ സ്തുതിം  
 സ ഹി ഗിരാഽഹിഗിരാവകരോത് തവ || 24 ||

മധുവീരോധിപുരന്ദ്രി മഹോത്സവേ  
 ശുഭഗുണഗ്രഥിതാ കില മാലികാ |  
 സ്തവമയീ സ്തബകൈസ്തവ കൈർഗ്ഗിരാം  
 ന കലിതാ കലിതാഡന കാംക്ഷിഭിഃ || 25 ||

തവ മഹേ സ്തവകോടിചികീർഷയാ  
 ദൃഗധികാ രസനാശ്ചകമേ രമേ |

രചയിതും സ്തവമേകരസജ്ഞയാ  
കൃശതമം ശതമന്യൂരിതത്രപഃ || 26 ||

തവ ഹരേർദ്വയിതേ ദൃഡഭക്തിതഃ  
ചതസ്യഭിഃ ശ്രുതിഭിശ്ചതുരാനനഃ |  
അഭിന്നുതിം തനുതേ സ്ഥ മഹോത്സവേ-  
ഷ്വഹരഹർഹരഹർയഭിന്നന്ദിതാം || 27 ||

ജനനി ഗന്ധവഹൈർഭവദുത്സവേ  
ഖഗപതിഃ ശ്രുതിസൗരഭശോഭനൈഃ |  
ശ്രമഹരൈർജ്ജനിയൈർന്നിജപക്ഷതി-  
വ്യജനതോ ജനതോഷണമാതനോത് || 28 ||

തനുഭൃതാം തവ ദേവി മഹോത്സവേ  
നടനഗാനനതിസ്തവനാദയഃ |  
പരമഭക്തിഭരാദിഹ നാഭവൻ  
ശ്രമകരാ മകരാലയകന്യകേ || 29 ||

പദയുഗം തവ ഭക്തിഭരാദഹം  
പ്രഥമികാമുപഗമ്യ സുരസ്ത്രിയാ |  
ഹരിപുരന്ദ്രധി മഹേഽംഗജിതസ്ഫുരത്  
കനകയാ ന കയാ പരിചർയതേ || 30 ||

ദിനകരം തമസാമിവ രാജയഃ  
കമലവാസിനി കൽമഷപംക്തയഃ |  
അപി വിലോകയിതും പ്രഭവന്തി തേ  
ജനമഹോ ന മഹോത്സവദർശിനം || 31 ||

തവ മഹേ സുരദാനവമാനവ  
പ്രഭൃതിപാദഹതിപ്രഭവൈ രമേ |  
ക്ഷിതിരജോനിചയൈഃ സ്ഥഗിതാതപോ  
ദിനകരോ ന കരോതി ജനവൃഥാം || 32 ||

അഥ തവാസ്യവിയോരവലോകനാത്  
 സുരകരാംബുരുഹാണി മഹോത്സവേ |  
 മുകുലിതാന്യുഡുപംക്തിപരിസ്ഫുരൻ  
 നവരദേ വരദേ കമലാലയേ || 33 ||

മുകുലിതം നിയമേന കരാംബുജൈഃ  
 മുദിതമക്ഷിചകോരകുലൈഃ സതാം |  
 തവ മഹേഽംബ ഹരൗ നയനീഭവത്  
 രവിവിധൗ വിവിധൗജസി ഭാത്യപി || 34 ||

തവ സിഷേവിഷയാ വിഷയാന്തര-  
 ത്യജനനിശ്ചലചേതസ ഉത്സവേ |  
 പ്രജഹുരംബ തപോഽപി പരാശര-  
 പ്രഭൃതയോ ഭൃതയോഗകലാഃ സ്വയം || 35 ||

സുമനസോ മൂനയശ്ച തവോത്സവേ  
 ത്രിദിവധേനുപയോരസധാരയാ |  
 വിരചയന്ത്യഭിഷേകവിധാന മൃക്-  
 ചയജുഷാം യജുഷാം പ്രകരൈ രമേ || 36 ||

വിധിശിവാദിസുരേഷു തവോത്സവേ  
 വിരചയത്വഭിഷേചനമിന്ദിരേ |  
 മനുശതം മുനിമാണവകാഃ സ്ഫുട-  
 ധനി ജഗുർന്നിജഗുർവൃഭിചോദിതാഃ || 37 ||

തവ മഹേഷഭിഷേകവിധൗ കൃതേ  
 ജഗദശേഷമഗാദപതാപതാം |  
 തദിദമദ്ഭൃതമംബ ഫലിസ്ഥലാത്  
 ഫലഗതിർല്ലഗതി സ്ഥ പരത്ര യത് || 38 ||

അഥ തവോത്സവധാമ്നി ബുധാഃ സുധാ-  
 കരസഹോദരി സാദരമർച്ചയൻ |

സുരഭിരഭ്രൂഭവതീം ശ്രുതഷ്ട് പദാ-  
രവകുലൈർവ്വകുലൈരപി ചമ്പകൈഃ || 39 ||

മധുലിഹാം ഭവദംഘ്രിസമർപ്പിത-  
പ്രസവവാസവതാം കമലേ തദാ |  
സുരകിരീടഗതാജ്ജഗൃഹേ ഭിദാ  
രവലവൈർബ്ബലവൈരിശിലാകുലാൽ || 40 ||

സുമനസോ ഭഗദംഘ്രിജുഷാം രമേ  
സുമനസാമനുഷംഗത ഉത്സവേ |  
തവ പദാന്തികഭാജമപുജയൻ  
സുമലിനാമലിനാമപി മണ്ഡലീം || 41 ||

സ്വശിരസാ ദധതഃ കുസുമം മുദാ  
സുമഹിതാ ഇതി നാദ്ഭുതമുത്സവേ |  
ചരണയോഃ സുരപംക്തിഭിരർപ്പിതം  
തവ നരാ വനരാശിതനുഭവേ || 42 ||

പനസചുതഫലാദിഭിരുജ്ജലം  
സരസസുപമപുപശതാവൃതം |  
അഥ നിവേദനമംബ സുരൈഃ ക്ഷരദ്-  
ഘൃതവരം തവ രമ്യമകൽപ്യത || 43 ||

ജനനി ശേഷതയാ ഭൃശമുത്സുകൈഃ  
തവ നിവേദിതശേഷമഭുജ്യത |  
സുമധുരം സുമനോഭിരഥോത്സവാ-  
പവരകേ വരകേതനഭുഷിതേ || 44 ||

അഥ സുധാന്യഭവം ജനമോദനം  
ജനനി മാനസരഞ്ജനമോദനം |  
ഭവദവേക്ഷണസംസ്കൃതമന്തി യോ  
രസനയാ സ ന യാചതി താം സുധാം || 45 ||

അധിവേദ്ഭവനാഗ്രവിതർദ്ദികം

ജനനി ജാഗ്രത ഏവ ജയാദയഃ |

അഗണയന്നമരാനപി താവകേ

ഘനമഹേ ന മഹേന്ദ്രപുരുഃസരാൻ || 46 ||

ജനവിമർദ്ദശമോദ്യതനിർദ്ദയോദ്-

ഭടചമുപതിവേത്രഹതിസ്പൃശാം |

പ്രഹൃതിരസ്തി മദംബ മഹേ തവാ-

ർചനകൃതാം ന കൃതാന്തകൃതാന്തതഃ || 47 ||

തവ മഹോത്സവവൈഭവദർശിനാം

തനുഭൃതാം വിവിധൈഃ സ്തവനാദിഭിഃ |

പ്രമുദിതാ കമലേ ഭവതീ സതീഃ

അപരിപുഃ പരിപുരയതി ശ്രിയഃ || 48 ||

ജനനി തസ്യ ജനസ്യ വൃഥാ സുധാ-

സഹഭവേ വിദധേ വിധിരീക്ഷണേ |

യ ഇഹ നാനുഭവേദലസസ്തവോ-

ത്സവരസം വരസംമദകാരണം || 49 ||

ഭവദീയോത്സവവിഭവം

മണിപതിവാചസ്പതിപ്രഭൃതിവർണ്ണാം |

കഥമൽപധിയഃ കവയഃ

കഥയന്തു ക്ഷീരധേഃ കന്യേ || 50 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ ഉത്സവസ്തബകഃ ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ഔദാർയ്യസ്തബകഃ ||

വാരാശി ഭുഹിതുസ്തസ്യ വരിവസ്യാം വിദ്യമഹേ |  
അനന്യജനസാമാന്യാം ആഹുര്യസ്യ വദാന്യതാം || 1 ||

ഭിത്വം ചേദധിരസനം വിലോചനേഷു  
ത്രിത്വം വാ യദി വദനേഷു വാ ചതുഷ്ഠപം |  
യദാ സ്യാദധിഭുജമേതദേവ വക്തും  
ദാത്യത്വം തവ കവയസ്തദാ ക്ഷമേരൻ || 2 ||

യഃ പിബേജ്ജലധിമംബ യസ്തരേദ്  
യശ്ച തത്ര നിയതം ശയീത വാ |  
തേന വർണ്ണയിതുമർണ്ണവാത്മജേ  
ശക്യതേ തവ വദാന്യതാ ന വാ || 3 ||

അംബ ത്വമേവാശ്രിതമ്യത്യുഹന്ത്രീ  
സനാതനീ സർവ്വഫലപ്രദാസി |  
സ്വയം ച പഞ്ചത്വമുപാശ്രിതേഭ്യോ  
ദേവദ്രുമേഭ്യോ ലഭതാം ഫലം കഃ || 4 ||

താമത്യുദാരാം കമലേ ഭജേ ത്വാം  
യയാ സുധാബ്ധൗ സഹജന്മമാത്രാത് |  
ഏകസ്തരുർല്ലുബ്ധവതംസകോന്യഃ  
പശുശ്ച കശ്ചിത്പ്രഥിതോ വദാന്യഃ || 5 ||

ത്വമംബ ദാത്രീതി കിമത്ര ചിത്രം  
ത്വദാസദേശ്ഠപി ന ലോഭവാർത്താ |  
നിദർശനം തത്ര ഭവന്നിവാസഃ  
സർവ്വാർത്ഥദായീ സ വൃഷാദ്രിനാഥഃ || 6 ||

ഔദാർയമാസ്താം നൃഹരേര്യ ഏഷ  
 ഹിരണ്യദാനാവസരേ സരോഷഃ |  
 സാനന്ദമിഷ്ടം സകലം ദദത്യഃ  
 സ്തുത്യം വദാന്ത്യത്ഥമിദം ഭവത്യഃ || 7 ||

ദേഹി ദേവി ദയയാ നിരാമയാം  
 അത്ര ച ശ്രീയമമുത്ര ച സ്വയം |  
 സഞ്ചരേമ ന യഥാ മുഹൂർവ്വയം  
 യാചകാ ഇഹ പിശാചകാ ഇവ || 8 ||

ത്വമേവ സർവ്വകാംക്ഷിതപ്രദാ പദാബ്ജസേവിനാം  
 വദാന്ത്യതാഗുണസ്തു തേ വദാന്ത്യതഃ ക്വ ദൃശ്യതേ |  
 സുധാപയോധികന്യകേ മുധാ സമുന്നതിസ്പൃശാ  
 ന ദാനവാരിദാരുണോത്തമേന വിദ്യതേ ഫലം || 9 ||

ശ്രീവത്സജുഷ്ടം സ്ഥലമാശ്രിതാ ത്വം  
 മനോഹരാ ക്ഷീരചിതാശ്രിതശ്രീഃ |  
 പ്രവാലദീധിത്യവലംബിതാംശ്രീഃ  
 സത്യം രമേ കാമധുഗസ്യുദാരാ || 10 ||

ഖ്യാതഃ കലാമാത്രദ ഏഷ ചന്ദ്രോ  
 മാതഃ ശിബിശ്ചേത് പലമാത്രദായീ |  
 വിഷപ്രദോ വാരിധരഃ ശ്രിതാനാം  
 കല്യാണി കാംക്ഷാധികദാ ത്വമേവ || 11 ||

കൽപദ്രുമഃ സുമിത ഏവ ഘനോഽപ്രദാതാ  
 കർണ്ണോഽപ്യപാർത്ഥകരുണഃ സ ബലിഃ കുദാതാ |  
 നാഥസ്തവാപി കമലേ സ ഹിരണ്യഹാരീ  
 നാതോഽസ്തി തേ വിതരണേ പ്രതിവസ്തു കിഞ്ചിത് || 12 ||

ആമോദജുഷ്ടം മധുകാലയോഗാത്  
 ഫലം ദദാനം ഭജതാമഭീഷ്ടം |

ശാഖാശതോദാരസുപർണ്ണവാഹം  
ദേഹം രമേ കൽപതരും തവാഹുഃ || 13 ||

മുദാ വദാന്യാശ്രിതമബ്ധികന്യേ  
യം കിന്നരേശാഭധികം കരോഷി |  
ന കിം നരേശാഭധികഃ സ ഏഷ  
ഇതീമമാഹൂർഭൂവി ഹന്ത സന്തഃ || 14 ||

വിവിധവിഭവദാശ്രീമിന്ദിരേ വിശ്വധാശ്രീം  
ഭഗവതി പദവീം യഃ സേവതേ ദേവതേഡ്യാം |  
അധികൃതിലവമാത്രാദന്തരിക്ഷോന്മുഖാക്ഷാൻ  
അയമഗണിതസത്ത്വാനൽപകാനോപസർപ്പേത് || 15 ||

ത്വയി ഭഗവതി സത്യം സർവ്വമിഷ്ടം ദദത്യം  
കിമപി നൃപപിശാചം യാചതേ യഃ കുചേതാഃ |  
ഫലവതി സഹകാരേ ഭാസുരേ സത്യഭൂരേ  
ശ്രയതി ഭൂരധിരോഹം ദേവി ശാകോടകം സഃ || 16 ||

പ്രപദനജുഷാം ഭൃഷ്ടാഭൃഷ്ടാർപണൈകവദാന്യയോഃ  
തവ ചരണയോഃ സേവാമേവാചരാണി ഹരേഃ പ്രിയേ |  
സക്യദപി പുനസ്ത്രാസീ നാസീയ ഹന്ത വിവിത്സയാ  
പരുഷവചസാം രാജ്ഞാം പ്രാജ്ഞാവമാനകൃതാം പുരഃ || 17 ||

ഭൃഷ്ടാഭൃഷ്ടദയാർദ്രയാ ശിശിരയാ ദന്താഖിലാർത്ഥാസ്ത്വയാ  
മാതർവ്വാതവിധുതവാരിദചലശ്രീലേശലബ്ധോന്നതേഃ |  
ദർപ്പോദ്രേകവിനർത്തിതദ്രൂ പരുഷം ദന്ദഹൃമാനേക്ഷണം  
ദസ്യോരാസ്യമുപാസ്യ കസ്യചിദമീ ന സ്യാമ ഹാസ്യാ വയം || 18 ||

കാതർയേണ കദർയവർയന്യപതിപ്രീതിപ്രതീക്ഷോദിതഃ  
കഷ്ടം കഷ്ടമപാസ്തവാസ്തവചമത്കാരോ ന മേ രോചതേ |  
രാമേ വേംകടനേതുരഭ്ഭൂതഗുണഗ്രാമേ ദയാമേദുരാം  
ത്വായേവ ശ്രിതകാമധേനുസകൃത് സാ മേ സ്തുതാം ഭാരതീ || 19 ||

ഭീമാനഹം ന ഭീമാൻ

രാജ്ഞാം നിചയാൻ ശ്രയേയ ഘോരാജ്ഞാൻ |

കൽപാനോകഹകൽപാൻ

ശൗരേഃ ദാരാൻ ഭജേ മഹോദാരാൻ || 20 ||

|| ഇതി ശ്രീമലേക്ഷാധരിവിരചിതേ ശ്രീലക്ഷ്മീസഹസ്രേ ഔദാർയുസ്തബകഃ ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || യമകസ്തബകഃ ||

യശസ്വിനീമുപാസീയ യദുനാഥസധർമ്മിണീം |  
യമകം കഥയന്ത്യാർയാ യത്പദം കൽപശാഖിനഃ || 1 ||

ദയാസംപൂർണ്ണഹൃദയാ മയാ കൃതമനാമയാ |  
രമാ ഗുണേന പരമാ സ്തവം ഗൃഹ്ണാതു വാസ്തവം || 2 ||

മാതസ്ത്വദംശ്രൗ മമ ദേഹി ഭക്തിം  
മാഘതഃ പരസ്ഥിൻ ഹൃദയം പ്രസാംക്ഷിത് |  
സാ കംസശത്രാർദ്രയിതേ ശുഭേന  
സാകം ചരീകർത്തൃശുഭപ്രശാന്തിം || 3 ||

രമാഠരമാപത്തിമപാസ്യതാം മേ  
ദയോദയോപേക്ഷിതഭക്തമന്തുഃ |  
മുദാമുദാരാം ച ദിശേത് സമൃദ്ധിം  
നതാനതാപാൻ കുരുതേ യദീക്ഷാ || 4 ||

രമേ പദാബ്ജേ തവ തേ മനോരമേ  
നമേയമുച്ചൈരിതരാ ഗതിർന്ന മേ |  
സുരേഷരോ യദ്ഭജനേന ഭാസുരേ  
പദേ പുനാ രാജതി ദൈത്യലോപദേ || 5 ||

ഉദാരവിഭവാ ഭവാനയഹരാ  
ഹരാദിമഹിതാ ഹിതായ കമലാ |  
സുധൗഘസദ്യുശാ ദൃശാ ശുഭദയാ  
ദയാലുരധുനാ ധുനാതു ദുരിതം || 6 ||

ഘനാഘനാഭസ്യ ഘനാഘനാശിനഃ  
സദാ സദാശാരസദാ സദാർദ്ധ്യധീഃ |

ഹിതാഹിതാർക്ഷ്യാ രഹിതാഹിതാ മനോ-  
രമേദമേവാചര മേ രമേ മുദം || 7 ||

സരോരുഹാരാമഗൃഹാം സുമല്ലികാ-  
സരോരുഹാരാം കമലാം മധുഭിഷഃ |  
ഭുജാന്തരാമോദകരീം നുമഃ ക്ഷമാ  
ഭുജാം തരാമോനൂസൃതിം വ്യഥാംബുധിം || 8 ||

നൃപോ നിരാസ്ഥഃ സുമനോജനേ യോ  
മനോജനേയോ ന ഹി തേന മേദർത്ഥഃ |  
സ്ഥിതാം പ്രണമ്യാസമൂരസ്യഹം തു  
മൂരസ്യ ഹന്തുഃ സ്വയമിന്ദിരേ ത്വാം || 9 ||

ഭൃഷ്ടിർഭൃദയൈകാവനി തേ രമേ നഃ  
ഹിനത്തു വിഷ്ണോർവൃന്ദിതേദമേനഃ |  
ഭവേ തവാസ്യേയമപീഡനേന  
കൃതഃ ക്ഷതിർമ്മേ യമപീഡനേന || 10 ||

കുഭുഭുജാം സമ്പ്രതി മാനനേന  
ഫലം സുധാംശുപ്രതിമാനനേ ന |  
ശുഭം പ്രയച്ഛാവികലം കലേശ-  
സ്വസസ്ത്വഹം സ്യാം വികലംകലേശഃ || 11 ||

കരോതു മോദം കമലാ സമുന്മിഷത്-  
കലാവിലാസാ രസിനീ വിഭാവസൗ |  
കൃപാനിധൗ വേംകടശൈലനായകേ  
കലാവിലാ സാരസിനീ വിഭാവസൗ || 12 ||

യോഗായ യോ ഗായതി ഭാവുകേന  
രാമേ വരാമേവ ഹരേസ്തവാഖ്യാം |  
നാലീക നാലീക സവിത്രി ധാമ  
തേനാക്ഷതേനാക്ഷയമാപ്യതേ തത് || 13 ||

നൃണാം ദൃശഃ സാർത്ഥയിതും തവാഭൂത്  
 രമേ യദേഹാ നരമേയദേഹാ |  
 പ്രാപ്താ തദാ ത്വം ഫണിരാജശൈല-  
 വനാലികേലാം നവനാലികേരാം || 14 ||

ത്വയാശ്രിതസ്യാത്ര പരത്ര ചോച്ചകൈ-  
 രകാരി രാമേ നരകാരിരാമേ |  
 ഗോപാലകം ത്വം നയസേ രസം യാ  
 ഗവാ സമേതം നഗവാസമേതം || 15 ||

ശുദ്ധയാ ത്വദഭിധാസഹസ്രകം  
 യോ ഗിരാ ജപതി നാ സമന്തതഃ |  
 ത്വം വിദുർഹരിസഖി ത്രയീവിദോ  
 യോഗിരാജപതിനാ സമം തതഃ || 16 ||

ദാനശ്രിയാ വിഹസിതാമരസാലയേ താം  
 താപാപഹാം ജനനി താമരസാലയേ താം |  
 പാദഭയീം സ ഹി ഭജേദ്രുചിരാഗമാം തേ  
 യസ്യാസ്തി നിർമ്മലധിയോ രുചിരാഗമാനേ || 17 ||

വശിതസർവ്വജഗത്പതിരക്ഷയാ  
 ദൃഗശുഭം തവ ലുബ്ധതി രക്ഷയാ |  
 ഹൃദയമുജ്ജ്വലതേ ദേവി ന മാമകം  
 ത്വദിനമന്യമിതോ വിനമാമ കം || 18 ||

ത്യജതി യച്ഛുഭലോഭവതീ ന താൻ  
 ജനനി മത്പ്രഭൃതീൻ ഭവതീ നതാൻ |  
 മിലതി മേ ന യഥാ മതിരംഹസാ  
 മമ തഥാ ദയതാമതിരംഹസാ || 19 ||

പദ്മേഴ്സതു തുഭ്യം പ്രഥമാ നമസ്യാ  
 സ്ഥിരം ഫലം ഹി പ്രഥമാനമസ്യാഃ |

വിധായ മാന്യാമഹതാമഹം താം  
ഹരാമ്യരീണാം മഹതാമഹന്താം || 20 ||

ഭവത്യജേയം തനുതേജസേവ്യാ  
ജനായ ലോകം ദയയൈവ തം ശ്രീഃ |  
ഭവത്യജേ യം തനുതേജസേ വ്യാ-  
ധൃഘോജ്ജ്യിതം മേ കുഹ്യഭേപി ദത്തേ || 21 ||

നിധായ ഭവതീ ഭൃശം നവസരോജപത്രായതാം  
ശ്രിതം ഹരിപുരന്ധി മാം ഹൃതനമഭിപത് ത്രായതാം |  
ന മാം കില വിനാ ത്വയാഘൃപദി തമഃ കദംബാദയഃ  
കരോരഹൃദയോ ഹരിഃഖലജന്മേന്ദ്രസ്മദംബാദയഃ || 22 ||

ന സ മാധവസ്തവ ഗുണാനസമാ-  
യതനേത്ര ഏവ കമലായതനേ |  
ക്ഷമതേഭിധാതു മതിദക്ഷമതേഃ  
സ്തവനായ കഃ പടുമതിസ്തവ നാ || 23 ||

ഭവതീ ജഗദംബ കൃതാർത്തഭവോ-  
പരമാ പരമാ പരമാ പരമാ |  
കുഹ്യഭോഭൃദിതീമവനായ കൃപാ-  
മഹിതാ മഹിതാ മഹിതാ മഹിതാ || 24 ||

രമാ രമാ രമാ രമാധൃപാസിതം യമർണ്ണവാത് |  
ധിയോ ഹരിം വൃഷാചലോത്തമേതമേതമേത മേ || 25 ||

ത്രാതുമപ്രച്യുതാ വാരിജാതേക്ഷണാ  
ത്വം നതാത് ധസ്തദേവാരിജാതേക്ഷണാത് |  
പാതകാഭിന്ദിരേ പാഹി മാം ശോഭിത-  
ശ്രീരഘ ധാന്തലോപാ ഹിമാംശോഭിതഃ || 26 ||

മന്ദാരാ മന്ദാരാ മന്ദാരാ മന്ദാരാത്  
വ്യാധിഘ്നാ ദൈത്യാനേഃ ശേഷാഭിം തം പ്രാപ്താഃ |

സാരാവാ സാരാവാ സാരാവാ സാരാവാ-  
ഗാലീഡാ ശൃങ്ഗാലീഃ യസ്യാർത്താൻ സന്ത്രാതും || 27 ||

ശമഭമൗ മഭമൗഡ്യഹൗൗ വഹൻ  
മധുരിപും ധുരി പുണ്യകൃതാം സ്ഥിതഃ |  
വിനമതീനമതീവ തവാർച്ചകോ  
നിജഗദം ജഗദംബ ജഹാതി ച || 28 ||

ജനനി ത്വയാ പരിചരത്  
സുരകിന്നരകാന്തയാ നയജുഷാ സ്തുതയാ |  
ഹൃദി മേ വിനാ കിമപി ക്ലപ്തനമൻ  
നരകാന്തയാ ന യജുഷാ സ്തുതയാ || 29 ||

ത്വമേവ സേവ്യാസി ഭൃശൈവ തേ സ്ഥിരം  
രമേ യതോ യാദവനായകേ ബലം |  
ഉരോ ഹി ശൗരേരുദധേസ്ത്വമഗ്രഹീ  
രമേയ തോയാദവനായ കേവലം || 30 ||

സാരസം ശ്രീതവതീം സസാരസം-  
മാനനാം ഹിമകരോപമാനനാം |  
ദേവതാം പ്രണമതോ മുദേവ താം  
വേദനാദമഹിതാം ന വേദനാ || 31 ||

സാ മയി ദേയാദീക്ഷാം  
രമാർത്ത രക്ഷാർത്ഥമാദദേ യാ ദീക്ഷാം |  
യത്പദജലജനതാനാം  
അപി സുഗമം ദിവ്യധാമ ജലജനതാനാം || 32 ||

കമലേ രാജീവാനാം  
കുലേ സ്ഥിതാ ത്വം ഗതിഃ പരാ ജീവാനാം |  
ജഗദാരാധ്യാ യന്തി  
ശ്രേയസ്ത്വാം യേ കൃതാദരാ ധ്യായന്തി || 33 ||

കിമപി മഹോദാരേഷു  
 പ്രഥമം മധുവൈരിണോ മഹോ ദാരേഷു |  
 ജയതി സപർയാ യസ്യ  
 സ്ഥിരഫലദാത്രി സുരദ്രുപർയായസ്യ || 34 ||

വിധൃതാം ഹരിണാംകേന  
 ത്യാം പ്രതിവദദാനനാം ഹി ഹരിണാംകേന |  
 പ്രണമൻ ജനനി ബിഡൗജഃ  
 ജനോ ഭൂവി സ്യാത് സ്വബന്ധുജനനിബിഡൗജഃ || 35 ||

കലശോദധികന്യാ യം  
 പശൃതി വിദ്യാത് സ താവദധികന്യായം |  
 ജിതകഥകവിതാനേന  
 ശ്രയീവിദാ ലഭ്യതേ ച കവിതാഭനേന || 36 ||

ശ്രീഃ സേവാനരകേഷു  
 തയാർത്ഥ്യതാം ഹരിരിതാഡ്യവാനരകേഷു |  
 മാം വിനിപാത്യ ന ഘോരാഃ  
 ശുചോ യഥാ നയതി കിന്തു പാത്യന ഘോരാഃ || 37 ||

സതതവികാരാകൽപം  
 പ്രാപ്തോഽഹം ദേഹമംബ കാരാകൽപം |  
 കുഭവാദാശു ഭവത്യാ  
 സ്വയമുദ്ധാർയോ രമേ സദാ ശുഭവത്യാ || 38 ||

സാരാസാരാജ്ഞാനം  
 സ്ഥാനേന കിമസ്തതേജസാ രാജ്ഞാനം |  
 ശ്രീസ്ത്വയി മാനസമേതത്  
 ന്യസ്യേമ വിമുക്തയേഭിമാനസമേതം || 39 ||

വൃക്തിം വിന്ദേമഹി താം  
 ഇന്ദ്രാദിസുരൈർന്നവാദവിന്ദേ മഹിതാം |

മധ്യമതാരകവർണ്ണേ-

ഭിഹിതാ യാ നഖജിതോരുതാരകവർണ്ണാ || 40 ||

ഹൃതസദരിദ്രവ്യാധിഃ

ശ്രിതജനമുച്ഛിന്നദുർഭൂരിദ്രവ്യാധിഃ |

അതുലകൃപാ യാ ദേവ-

പ്രണുതാ സാ മാം രമാത്ര പായാദേവ || 41 ||

ശോഷിതഭവനദയാഗ-

സ്തന്യേശഃ കചജിതോത്പ്രഭവനദയാഗഃ |

സോഽനഭിഭവനദയാഗഃ

സോഽഘാഽവതി പദ്മയാഽഠഭവനദയാഗഃ || 42 ||

ത്വാം ഹി സുധീ രാജയതി

സ്തുതാം സ്തവൈര്യഃ പ്രമാനിധീ രാജയതിഃ |

ഭവതി സ ധീ രാജയതി

ശ്രീഃ സ്തംഭഭൂവോഽത്ര സോദധീരാ ജയതി || 43 ||

ഭക്തമാനായതയാ

ഭൂക്തവ കമലേ സുരോത്തമാനായത യാ |

വിശ്രുതമാനായതയാ

ശമയ ഭവം ശ്രേയസോഽസമാനായ തയാ || 44 ||

ശ്രീഃ പരഭാഗവതീയം

യഭിഷ്ടുതാ സാ മുകുന്ദഭാഗവതീ യം |

ഫണിവൃഷഭാഗവതീയം

പശ്യതി ഭജതേ പദം സ ഭാഗവതീയം || 45 ||

ത്യന്ധ്യാ തനയാചാർയാഃ

അഹിതേനാന്തസ്ത്വയാഽബ്ധിതനയാ ചാർയാ |

ത്വം ചിത്ത ന യാചാർയാ

പ്രഭൃതീരിതരാ നമച്ഛ്രുതനയാചാർയാഃ || 46 ||

മാം ഹരിരാമാffയതയാ ഭൃശാ  
 പുനാത്പേനസാം വിരാമായ തയാ |  
 പ്രഥിതതരായതയാ  
 കാകേfപ്യസുരേ കൃപാം പരമായതയാ || 47 ||

രാശേർവ്വാരാമസ്യ ശ്രീസ്ത്വം  
 ഭൂഹിതാഫമചോത്സവാരാമസ്യ |  
 അവനിഭവാ രാമസ്യ പ്രിയായ  
 ധിയം നഃ സദോഷവാരാമസ്യ || 48 ||

ഹരിസുരഭാരുണ്യേ നഃ  
 സ്ഥിതിമുഷി വല്ലിവഭഭൃഭാരുണ്യേന |  
 ഭൃതവന്ദാരുണ്യേന  
 ത്വീഡേ ദൈവതമസംഗി ഭാരുണ്യേന || 49 ||

ശ്രീർഹിതകരവാണീ യാൻ  
 പശ്യതി തേഭ്യോ നമാംസി കരവാണീയാൻ |  
 ഹൃതശോകരവാണീയാൻ  
 ഹാതുമനർത്ഥാൻ സുമപ്രകരവാണീയാൻ || 50 ||

മഹോദയാffസാരഭൂജാത്പയാതയാ  
 മഹോദയാ സാരഭൂജാ ത്വയാ തയാ |  
 വിലോപകാരാതിശയാസ്തദേ വിഭാ-  
 വിലോപകാരാതിശയാസ്ത ദേവി ഭാ || 51 ||

സുരക്ഷയാ ദേവഹിതാ ഭൃശാവമാ-  
 സുരക്ഷയാദേവ ഹി താഭൃശാഫവ മാ |  
 മുദാ രമേ ധേഹി ഗിരാ വിഹാനതാ-  
 മുദാരമേധേഫഹിഗിരാവിഹാനതാ || 52 ||

കേവലം തുച്ഛരവിമതാ ഹരിണാ ക്ഷിതവാമതാഃ |  
 കേ വലന്തു ഛ്ഛരവിമതാ ഹരിണാക്ഷി തവാമതാഃ || 53 ||

വൈരസ്യ ഹാനിദാനേന മാന്യാസാധ്യേന സാദ്ഭ്യ തു |  
വൈരസ്യഹാനിദാനേന മാന്യാ സാധ്യേന സാ ഭ്യതു || 54 ||

വൃഷാചലേഴ്ശംകരതോദ്യമാന-  
വൃഷാചലേ ശംകരതോദ്യമാ ന |  
വൃഷാചലേശം കരതോദ്യമാന  
യാംബാത്യജോ വഷ്ടി ഭൃശോ ഗിരസ്തേ || 55 ||

രാജീവായതനാ പരത്ര മഹതീം കുർയാന്മുദേ നഃ കൃപാ  
രാജീവായതനാഗബാഹുരഘ ഹൃത് കൃഷ്ണോ ന ദേവോഽപരഃ |  
രാ ജീവായ തനാവിഹാപി സുഖദാ ശുദ്ധാ തവൈവാപ്യതേ  
രാജീവായത നായകം ഫണിഗിരേർയാഽസൗ ദയാസ്രോതസാം || 56 ||

കൗമാരമാരചയതഃ സഫലം തപോഽസ്യ  
സാ മാരമാരകനുതസ്യ വൃഷാചലേന്ദോഃ |  
രാമാ രമാ രഹിതകോപതയാ കൃതാസ്ഥത്-  
ക്ഷേമാരമാരവിസുധാംശു ജയത്യവന്യാം || 57 ||

കലിതമസാരമനാശാ-  
ധ്യായാമഹിതം ന രാമരാമാന്യം |  
കലിതമസാരമനാശാ  
ധ്യായാമ ഹി തന്നരാമരാമാന്യം || 58 ||

സാരസേന മഹിതാപഹാരികാ-  
സാരസേനമഹിതാപഹാരികാ |  
സാരസേന മഹിതാപ ഹാരികാ-  
ഽനന്തഗാ ജയതി യാഽനഘ രമാ || 59 ||

ത്വം ഗതിം ജനനി യച്ഛര വൈഭവീ  
മാ നയാഽമിതരസാ മഹോ ദയാ |  
മാനയാമി തരസാമഹോദയാ  
മാനയാമിതരസാമഹോദയാ || 60 ||

മാരമാതരണിമാനമസ്യതാം

മാ രമാതരണിമാനമസ്യതാം ।

മാരമാതരണിമാനമസ്യതാം

മാരമാതരണി മാനമസ്യ താം ॥ 61 ॥

॥ ഇതി ശ്രീമഘോഷാധരിവിരചിതേ ശ്രീലക്ഷ്മീസഹസ്രേ യമകസ്തബകഃ ॥

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ നക്ഷത്രമാലാസ്തവകഃ ॥

ആനന്ദമൈന്ദിരാഃ കുർയൂരപാംഗാ യത്പ്രസംഗതഃ |  
അധിനീഹസ്തിസംപന്നാ സമ്പദ്യജ്ജംഭതേ നൃണാം || 1 ||

ഭഗവതി സുധാബ്ധികന്യേ  
ഭവതീം ഭൃഷ്ണുഃ പ്രപദ്യേഹം |  
പരമാഭരണീഭൂതാം  
ഭുജാന്തരേ ഭോഗിശൈലേന്ദോഃ || 2 ||

നിജശിരസി നിഭധദുചൈഃ  
സമ്പന്മയാസ്തവാംബ സോദര്യം |  
അപി സകലവിഭവദായീ ഹാ  
വസ്ത്രീഭൂതകൃത്തികോ ഭിക്ഷുഃ || 3 ||

താമസഹൃദവതാപശാന്തയേ  
സ്തമി താമരസവാസിനീമഹം |  
വർണ്ണയന്തി യദപാംഗമാലികാം  
വാസുദേവനിലയാധിരോഹിണീം || 4 ||

തവ സുധാംശുജയാഭിമുഖം മുഖം  
മൃഗശിരോമണിദർപ്പമുഷൗ ഭൃശൗ |  
വിഘടകം ച വപുസ്തടിഭൂനതേഃ  
ഭുവനമാതരതോ ന തവോപമാ || 5 ||

വരുണാലയേന്ദ്രതനയേ വരുണാർദ്രാഃ  
തവ ലോകമാതുരവലോകവിശേഷാഃ |  
പരിതന്യമാനദുരിതം സതതം മാം  
അധുനാ പുനന്തു മധുനാശനകാന്തേ || 6 ||

ശാപേന രോഷണമുനേഃ ശമിതപ്രഭാവഃ

ദേവോത്തമോ മധുജിതോ ദയിതേ വിഷണ്ണഃ |  
തമ്പംസ്തവ സ്തവവചഃ സ്തവകൈഃ സപർയാം  
സ്ഥാനേ വിരാജതി പുനർവൃസുരുദ്രസേവ്യേ || 7 ||

നിഗമകഥിതമായൂർന്നിസ്തുലാരോഗ്യഭാഗ്യം

നിരവധികവിഭൂതിം നിത്യഹൃദ്യാം ച വിദ്യാം |  
ഭഗവതി ഗുണപൂർത്തിം ഭാസമാനാം ച കീർത്തിം  
ബലിരിപുപദഭക്തിം ഭേജുഷാം പുഷ്യസി തം || 8 ||

ശേഷാചലാധീശാംഗകാശ്ലേഷാചലാ മോദോന്നതിഃ

സൈഷാ ഭവോന്മേഷാബ്ധി സംശോഷാവഹാ വിശ്വപ്രസുഃ |  
തോഷായ നഃ കൽപേത ദുർദ്ദോഷാപഹാ യസ്യാഃ പദം  
ഭാഷാശചീമുഖ്യദ്യുസദ്യോഷാ ശിരോഭൂഷായതേ || 9 ||

ഇഹോപാസ്തേ യസ്തേ ചരണകമലദന്ദമമലം

സ പുജ്യഃ സ്വാരാജ്യം ജനനി കലയിഷ്യന്നവികലം |  
മഘോനഃ സാമ്രാജ്യം മദനമഥനസ്യാപി വിഭവം  
ത്യണപ്രായം പ്രായോ ഗണയതി പദം ദ്രൗഹിണമപി || 10 ||

ആർയസേവിതമക്ഷയം ഫലമിഷ്ടമാർയമതാരകം

യത്ക്ഷണേന നിജേക്ഷണേന മുദാ ദദാതി സനാതനം |  
തത് തടിത്സമധാമ മംഗലനാമ താമരസാലയം  
പാലയത്ഥിമാനമത്സുരയൗവതം പരദൈവതം || 11 ||

ഏകേനാഞ്ജലിനൈവ കഞ്ജനിലയേ സർവ്വാർത്ഥമൂർച്ഛീതലേ

സന്ദായാഥ മുകുന്ദമന്ദിരഗതിം സന്തമ്പതീം ത്വാം വിനാ |  
മാ രംസ്താതിചലേ ഖലേ നൃപകുലേ വാഗുത്തരാ ഫൽഗുനീ-  
ത്യാശാസേഫഹമഹർന്നിശം തദിതരദ്യാചാമി നോ ജാതുചിത് || 12 ||

ക്ഷിപതു ക്ഷിപ്രമനൽപമപ്രതിഹതസ്താപത്രയം മാമകം

ഭവദാവാനിഭയാവഹസ്തവ കൃപാവീക്ഷാസുധാനിർത്ധരഃ |

വ്യധയൻ സാധുകദംബമംബ വിഹിതപ്രൗഢാഗമവ്യാഹതിഃ  
ശശിനഃ സോദരി ഹാനിദാഘവിഭവഃ ശാന്തിം യതോ വിന്ദതി || 13 ||

ലോകേ പാകാരിമേകേ വിരചിതയജന-  
ശ്രേണയഃ പ്രീണയന്തേ  
കേചിത് ത്രാസാപനുഞ്ഞേ വിദധതി നൃഹരേ-  
ർയോഗിവർയാഃ സപർയാം |  
അന്യേ പാമോധികന്യേ ഹരപരിചരണം  
കുർവ്വതേ സർവ്വഭേഹ  
ത്വമേവാമേയരുപാം മനസി വയമമീ  
സർവ്വദാ ഭാവയാമഃ || 14 ||

മയി സർവ്വാപകൃതിക്ഷമേഘി കലയ സ്വാതീവ ശീതാം ദയാം  
ഹരികാന്തേ ഭുവനോപകാരനിരതേഷ്വന്യേഷു ധന്യേഷിവ |  
പനസാമ്രാദിമഹീരുഹേഷു ദദതീ ഭൂരീണി വാരീണി സാ  
വിഷവ്യക്ഷേഘി മുഹൂഃ പ്രവർഷതി ന കിം വിശ്വാംബ  
കാദംബിനീ || 15 ||

പൂർണ്ണം വർണ്ണയിതും തവാംബ നിഗമാ ന പ്രാഭവൻ പ്രാഭവം  
യസ്യഃ സ്വർഗ്ഗണികാ മുദം വിദധതേ ദാസ്യേന ലാസ്യേന ച |  
വാണീ സാ ച വിശാഖദന്തിമുഖയോർമാതാഘി ജാതാദരേ  
ധന്യേ ചാമരവീജനം രചയതേ ധന്തേ കലാചീം ശചീ || 16 ||

ബഹുതരമനുരാധാരയതാ മുഖൈരഖിലശ്രുതീഃ  
നളിനജനുഷാ നിർമ്മാതുമഹോ യദംബ ന ശക്യതേ |  
കഥമിഹ തവ സ്തോത്രേ കവയഃ സ്വയം വയമിന്ദിരേ  
ജഗതി ശിശവോഘക്യാർത്ഥകൃതോഘ വാ ജനനീമുദേ || 17 ||

ത്രസ്യത്താതാഭിഹിതവചനത്രാണധർമ്മായ സീതേ  
ജ്യേഷ്ഠൈകാർഹം രഘുപരിബൃദ്ധേ രാജ്യമുത്സൃജ്യ യാതേ |  
വിശ്വം ത്രാതും ത്വമനുചലിതാ വീരമേനം ഹി നോ ചേത്  
കസ്മാദ്ഭസ്മീഭവതു ജഗതാം കണ്ടകഃ പംക്തികൺഠഃ || 18 ||

ദിഷ്ചമുലയേച്ഛയാ തവാംശ്രീപദ്മിനിരേ  
 സ്ഫുരത്തരോജമന്ദിരേ സുരാഃ പുരാ വവന്ദിരേ |  
 തദേവ സംപദേ വയം നിരാപദേ തമോഭിദേ  
 ഭജാമഹേ ഭുജായുഗീയുജാ നതേന മൗലിനാ || 19 ||

കലിതനിയമപൂർവ്വാഷാഡകാഷായചേലാ  
 യതസകലഹൃഷീകാ യദ്യതീന്ദ്രാ വിശന്തി |  
 തദപി ഭജതി ധാമ നൃസ്യ ഭാരം ത്വദംശ്രൗ  
 മമ ജനനി നൃപാശോ മാദ്യശോ ബാലിശോഽപി || 20 ||

സാരാപദാനശതമോദിതവിശ്വദേവ-  
 താരാപതിസ്ഥമപി ഭാനുസുതേന രാജ്യം |  
 ത്വത്പ്രാപ്തികാർയസഹകാരിഗിരൈവ ലബ്ധം  
 കാർയോദ്യമോഽപി മഹതാം കമലേ ശിവായ || 21 ||

ദുരിതം വിഷഹ്യ നിഖിലം ദയാനിയേ  
 പരിപാത്വകിഞ്ചനജനം ഭവാനിതി |  
 ജഗദ്ഭവോദിനിരതസ്യ ശാർങ്ഗിണഃ  
 ശ്രവണേഭിയേഹി റഹസി സ്വയം രമേ || 22 ||

അശക്തോഽസ്ഥി ദുഃസാധനിഷ്ഠാസഹസ്രേ-  
 ഷ്വഹം കർമ്മബോധാദ്യുപായാന്തരേഷു |  
 അതസ്താവകീനേ സുരദ്രോരനൂനേ  
 പദേ ലോകമാതഃ പ്രപദ്യേതിഭീതഃ || 23 ||

ത്വത്പരിഗ്രഹജുഷം ദിഷന്ൻ രമേ  
 ക്ഷീയതേ ബഹുസഹായവാനപി |  
 തന്നിദർശനമപാസ്തവാരിജഃ  
 ചന്ദ്രമാഃ ശതഭിഷങ്നിഷേവിതഃ || 24 ||

ഭഗവതി യസ്യ ഭവദ്ഗുണ-  
 കീർത്തനകം പ്രോഷ്ഠപദമാസ്യം |

ഭവതി ഹി ജഗതി ഗതിസ്ത-  
ചൂരണാംബുജരേണുരസ്മാകം || 25 ||

ത്വത്പദമരവിന്ദഗൃഹേ  
വന്ദന്തേ ഹന്ത ജന്തവോ ഭൂവി യേ |  
ഭൂവനോത്തരഭാദ്രപദ  
ക്ഷുണ്ണമമീഷാം ഗൃഹഭാരം || 26 ||

ശിശിരേവതീര്യ സിന്ധൗ  
സാകം ശീതാംശുനാ പദ്മേ |  
കരുണാർദ്രേ കാന്തഹൃദി  
സ്ഥാസ്സനുർമ്മുഷ്ണാസി താപം മേ || 27 ||

സംഗ്രഥ്യ ചിത്രൈഃ പദരത്നഖണ്ഡൈഃ  
സമർപ്പിതാ ദാസ്യജുഷാ മയൈഷാ |  
നക്ഷത്രമാലാ നദരാജകന്യേ  
ഹൃദ്യാ ത്വദീയേ ഹൃദയേ ചകാസ്തു || 28 ||

|| ഇതി ശ്രീമലേക്ഷാധരിവിരചിതേ ശ്രീലക്ഷ്മീസഹസ്രേ നക്ഷത്രമാലാസ്തവകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ വിചിത്രസ്തബകഃ ॥

പവിത്രം പദ്മനാഭസ്യ കലത്രം തത്പുനാതു നഃ |  
വിചിത്രം ത്രിഷു ലോകേഷു ചരിത്രം യസ്യ ഗീയതേ || 1 ||

അപ്രാക്യതേപി ഭഗവാനവതാരരുപേ  
പ്രായഃ പ്രജാനുഗുണമേവ കരോതി ജനമ |  
മാതസ്ത്വയാ ഹി മഥിതേ പ്രഥമേ ഹി ഭൂതേ  
ചിത്രം പുരാ ജനിരകാരി തഥാ ഭിതീയേ || 2 ||

ഖ്യാതോ ഭൂവി ജലനശീതലിമാനുമാനം  
ബാധാനുവിദ്ധമിതി താർക്കികസമ്പ്രദായഃ |  
വാലാനലേ കമലവാസിനി വായുസുനോഃ  
ചിത്രം ചകർത്ഥ കൃപയാ ശിശിരം ത്വമേവ || 3 ||

നിമഗ്നമഗ്നൗ കില വസ്തു ഭൂയോ-  
പ്യുന്മജ്ജതീതി ക്വ നു ദേവി ഭൃഷ്ടം |  
വപുർവ്വിചിത്രം തവ വഹ്നിമഗ്നം  
ഉന്മജ്ജനം മജ്ജനനി പ്രപേദേ || 4 ||

സ്വബാധകാൻ സാധുജനോപി ശക്തൗ  
ബാധേത പാഥോധിസുതേ ജഗത്യാം |  
ബാധാവിധാത്രീർഭവതീ രരക്ഷ  
രക്ഷഃസ്ത്രിയഃ പ്രത്യുത വായുപുത്രാത് || 5 ||

ശോകാദപേതഃ സ തവാവലോകാത്  
പാകാരിപാകഃ കില കാക ഏകഃ |  
ലോകാനനേകാൻ ലഭതേ സ്ഥ ചിത്രം  
നാകാധിപാർത്ഥ്യാനപി വൃദ്ധഗൃധഃ || 6 ||

പ്രായഃ സ്ത്രിയഃ പത്യുരതിപ്രിയാശ്ചേത്  
 പദ്മേ സദാ പാർശ്വമുപാശ്രയന്തേ |  
 നിരന്തരം ത്വം തു വിധീയസേഹോ  
 ഭുജാന്തരേ ഭോഗിനഗേഷരേണ || 7 ||

കാന്തഃ പ്രിയാം വഹതി കാമവശാദ് ഭൃശീതി  
 വാങ്മാത്രമേവ ഭൂവി ശുശ്രൂമ വാർഭികന്യേ |  
 ആശ്ചര്യ മബ്ജനയനോ ഹരിരബ്ഗവാ ത്വം  
 യുക്തം തതോ ഭൃശി ബിഭർത്തി തവ പ്രിയസ്ത്വാം || 8 ||

സർവ്വേ കിഞ്ചിത്കുർവ്വതഃ സ്വാനുകൂലാൻ  
 സംരക്ഷന്തഃ പ്രേക്ഷിതാഃ സിന്ധുകന്യേ |  
 അഞ്ജല്യജ്ഞാനാർജ്ജിതാഗഃ പ്രപഞ്ചാൻ  
 അസ്മാദ്യക്ഷാനപ്യഹോ രക്ഷസി ത്വം || 9 ||

ഭൃഷ്ടാ വേണും ജഡമപി ജനാ ദേവി വാചാലയന്തഃ  
 കൃഷ്ണോഽപ്യേനം മുഖരയതി ചേൽകിം പുനസ്തത്ര ചിത്രം |  
 ശ്ലോകാൻ മൂകാനപി ച ഭവതീ വാദയത്യപ്രയത്താത്  
 ചിത്രം ശൗരേഃ സഖി വയമമീ തത്ര ഭൃഷ്ടാന്തഭൂതാഃ || 10 ||

മാദ്യക്ഷരക്ഷണക്യതേ മകരാങ്കമാതഃ  
 ബാഹാന്തരേ കരുണയാ ഭവതീ നിവിഷ്ടാ |  
 അർച്ചാത്മനാ ധ്രുവമവസ്ഥിതമഞ്ജനാഭ്രൗ  
 വിശ്വംഭരം വിവിധകാർയകരം കരോഷി || 11 ||

വിശ്വപ്രസൂരപി ത്വം വിചിത്രമുരഗേന്ദ്രശൈലപതികാന്തേ |  
 മന്മാത്രാസാധാരണമാതേവ വിശിഷ്യ പുഷ്യസി രമേ മാം || 12 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ വിചിത്രസ്തബകഃ ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || നാമവൈഭവസ്തബകഃ ||

ധാമ്നാ ഭൃശ്യേയ രാജീവധാമ്നാ തേന ദയാലുനാ |  
ആമ്നാനം ജാതുചിദ്യസ്യ നാമ്നാം ജ്ഞാനൈര്യുനക്തി നഃ || 1 ||

അർണ്ണവേന്ദ്രതനയേഴ്തിദുഃസഹൈഃ  
ദുർന്നരേശഗുണവർണ്ണനാതപൈഃ |  
ആർത്തയാ രസനയാദ്യ ശീതലം  
കീർത്തയാമി തവ നാമ കേവലം || 2 ||

രാജീവഗേഹേ തവ മർത്യരാജീ-  
രാജീവയന്തി വ്യസനാഗ്നിമഗ്നാഃ |  
നാമാനി യഃ കീർത്തയതേ സ ധന്യോ  
വൈമാനികാനാമപി മാനനീയഃ || 3 ||

പഞ്ചേഷുചാപല പലായനസിദ്ധമന്ത്രം  
ഘണ്ടാവിശേഷനിനദം കുഹനാപിശാച്യഃ |  
കോപാനലപ്രശമസാന്ധവചോ മുരാദരഃ  
കേ നാമ നാമ ന ജപന്തി തവാബ്ധികന്യേ || 4 ||

ആമ്നായദുശ്ചജലധേരമൃതം മദംബ  
നിത്യഭിഷാം പ്രഹരണേ ദ്രുഹിണാസ്ത്രമന്ത്രഃ |  
നാരായണസ്യ കില നിത്യജപസ്ത്വഭീയം  
നാമ പ്രഗൽഭതമമദ്യുദയം തനോതു || 5 ||

നാമരക്ഷണപരസ്തവോചിതം  
നാമരക്ഷണമപേക്ഷതേ രമേ |  
യസ്തനോതി തവ നാമയോജനം  
സോഽയമദ്ഭൂതമനാമയോ ജനഃ || 6 ||

സാമ്നാം ജന്മാന്തരമഖിലജഗദ്ഗൃഹസർഗ്ഗാന്തരം വാ  
 പർയായോ വാ സകലയജുഷാം പ്രക്രിയാഥർവ്വണാനാം |  
 വേദാന്താനാം കിമു വിനിമയോ വിശ്രുതം വിശ്വമാതഃ  
 ദിവ്യം ഭവ്യം ദിശതി ജപതാം ദേവി നാമ ത്വദീയം || 7 ||

ത്രയ്യന്തൈകപ്രണയിമനസസ്താപസാഃ പാപസാർത്ഥ-  
 പ്രത്യാദേശപ്രമുദിതമഹാചേതസഃ സ്ഫീതസത്ത്വാഃ |  
 നാമ ശ്രീമത്തവ കില വലത്കീർത്തയഃ കീർത്തയന്തഃ  
 മാതർമ്മുക്തൗ വിഹിതകൃതുകാ മോദയന്തേ പ്രിയം തേ || 8 ||

ഭാസ്വദ്വർണ്ണം വൃഷഗിരിപതേർഭാവുകം തമ്പതാ തേ  
 ധാമ്നാ ധാമ സ്ഫുരതി ജലധേഃ പുത്രി നാമ്നാ ച നാമ |  
 രമ്യം ഹർമ്മ്യസ്ഥലമപി മഹീരക്ഷിണഃ ശൈലതുംഗം  
 ദീപാരോപം രജനിഷു വിനാ ദേവി ദേദീപ്യതേ കിം || 9 ||

അപ്യസ്മാകം വചനമചമത്കാരി കംസാരികാന്തേ  
 പ്രാജ്ഞാസ്വാദ്യം ഭവതി ഭവതീനാമധേയാനുഷംഗാത് |  
 കർപ്പൂരാദിസ്ഥിരപരിമല ഭ്രവ്യസാചിവ്യഭൂമ്നാ  
 നിർഗ്ഗന്ധേ സ്യാദപി സുരഭിതാ നിംബകാഷ്ഠസ്യ ചൂർണ്ണേ || 10 ||

അംബാ ലക്ഷ്മീരമ്യതസഹഭൂരബ്ധിരാജന്യകന്യാ  
 പദ്മാ വിശ്വംഭരസഹചരീ പദ്മസദ്മാ രമേതി |  
 യോ നാമൈവം പിബതി ഭവതീ നാമനാമാമൃതഘ്രം  
 തസ്യൈവാഹൂർജ്ജനനി സുലഭാം സംസൃതിശ്രാന്തി ശാന്തിം || 11 ||

ന മുഹൂർബ്ബഹു മന്മഹേ മനുൻ  
 ന ച വാചോ ജരതീരധീമഹേ |  
 പ്രയതാഃ പ്രയതാമഹേ വയം  
 തവ നാമ്നാം ഹരിപത്നി കീർത്തനേ || 12 ||

അനിരാസ്യമധോക്ഷജപ്രിയേ  
 ഭവരോഗം ബഹുലംഘനൈരപി |

തരിതും പ്രഭവന്തി ലീലയാ  
തവ നാമൗഷധസേവിനോ ജനാഃ || 13 ||

ന ഹി നന്തുമനന്തമീശ്മഹേ  
ന ച നിർമ്മാണകഥാഽപി കർമ്മണാം |  
കമലേ കുലഭീനിവർത്തനം  
കലയാമസ്തവ നാമകീർത്തനം || 14 ||

വിവിധാനി തവാധുനാ തു നാമ  
വ്യസനാനൃബ്ധിസുതേ ധുനാതു നാമ |  
അപി യജുപതഃ കലാവഹാനി  
സ്യുരമുന്യുജ്ജലധീ കലാവഹാനി || 15 ||

രാഷ്ട്രപ്രസംഗ കുജനസ്തുതിരാജകാർയ-  
ദുസ്തർക്കവാദ പരദുഷണദോഷശാന്തൈഃ |  
നാരായണപ്രിയതമേ നനു പാവനാനി  
നാമാനി കീർത്തയതു തേ രസനാ മഭീയാ || 16 ||

പ്രാദേശസംമിതനിജോദരപൂരണാർത്ഥൈഃ  
അത്യർത്ഥമേഭീരന്യതൈരഭിദഹ്യമാനാ |  
നിർവ്ചാതു നീരധിസുതേ രസനാ ത്വഭീയൈഃ  
ആഖ്യാശതൈരഭിമതൈരമൃതൈരിവാസൗ || 17 ||

അഗതികദേഹിദേഹി വചനശ്രുതിദുഃഖദശാ-  
കുപിതമിതബചസ്തവനദുഷ്കൃതി നിഷ്കൃതയഃ |  
ഭവദഭിയാസുധാ ഭവദവാനലതാപമുഷഃ  
ജനനി പുനഃ പുനഃ പരിപുനന്തി ജഗന്തി രമേ || 18 ||

ശ്രുതിഹണിതിസ്ഥിതി സ്മൃതിപുരാണതതിശ്രവണേ  
ഭഗവതി മാദ്യശാമ ജഗതി ന പ്രതിഭാതി ഗതിഃ |  
തദപി തവ ത്വഭീയദധിതസ്യ ച നാമജപഃ  
ജയതി കലൗ യുഗേ ജഡധിയാമപി കാമദുഃഖഃ || 19 ||

മനസിജതാതപാദമനസഃ പരിതുഷ്ടികരം

ജനനി സമാനമേവ നനു സാമ ച നാമ ച തേ |

അതിശയമാദിമാദപരമേവ തഥാപ്യയതേ

നിധനമുപദ്രവം ച ന കദാപി യതഃ സഹതേ || 20 ||

പാപാടോപനിദാഘവർജ്ജനകൃതേ പർജ്ജന്യഗർജ്ജായതേ

വ്യാധിവ്യാലകുലേ പതത് പതിഗരുഭാതുലനാദായതേ |

ദാരിദ്ര്യഭിരഭേദന്ദ്രവാരണവിധൗ സിംഹാട്ടഹാസായതേ

പദ്മേ താവകനാമ സംസൃതിനിശി പ്രത്യുഷകാലായതേ || 21 ||

രാജീവായതനേതി ദൈത്യജിദുരോരക്ഷേതി ലക്ഷ്മീരിതി

ക്ഷീരാബ്ധേർദ്ദുഹിതേതി കൈടഭരിപോർദാരാ ഇതി ശ്രീരിതി |

ശ്രേയഃ സാധനദേവതേതി ജഗതാം മാതേതി സീതേതി ച

പ്രാതർമ്മാതരുപാസ്ഥഹേ കൃതശുഭസ്മേമാനി നാമാനി തേ || 22 ||

അഞ്ചത് പഞ്ചഷവർണ്ണമർണ്ണവസുതേ ത്വന്നാമകർണ്ണാമൃതം

മത്പാപാനി മഹത്തരാണൃപി മുഹൂർമുഷ്ണാതി കൃഷ്ണാംഗനേ |

അക്ഷീണി പ്രതിരുന്ധദന്ധതമസം ഗേഹേഷു ഭൂയിഷ്ഠ-

പ്യംഗുഷ്ഠപ്രമിതൈവ ദീപകലികാ ഹാ ഹന്ത നോ ഹന്തി കിം || 23 ||

അവിതുമുദധികന്യകേഛികിത്യാൻ

മരണജരാദിമയാന്മാഹാമയാന്മാം |

പരമവിഷമമാന്തരം കഷായം

പചതി ശുചിർഭവദീയനാമവർഗ്ഗഃ || 24 ||

കൃതശുഭതതി ധാരിതം കൃതാർത്ഥൈഃ

ഭഗവതി ഭോഗ്യമതീവ പാവനം ച |

അഭിദധതി സുവർണ്ണമാത്മവന്തഃ

പ്രശമിതദുർഗ്ഗതി നാമ താവകീനം || 25 ||

ഹരിസഖി തവ ധൃതക്ലേശഭൂമാനി നാമാ-

ന്യഹരഹരഹമുദ്യദ്ഭക്തിരാകർണ്ണൃ ധന്യഃ |

ജഹി ദലയ ബധാന ച്ചരിന്ധി ഭിന്ധീതി ഘോരം  
യമഭടരദിതം തദ്ഭൂരി ദൂരീക്രിയാസം || 26 ||

സ്വപദന്യസനേന ചാരുവർണ്ണാ  
സുരവാഗോഷ്ഠവിശുദ്ധിഹേതുഭൂതാ |  
കമലേ മമ കാംക്ഷിതാനി ദുശ്ശേഖ  
സ്തവനാർഹാ തവ നാമകാമധേനുഃ || 27 ||

തവ ദിവ്യനാമ്നി മധുരേ നിരാകൃത-  
വ്യസനേ സ്ഥിരീരേപി രസനേന്ദ്രിയം മമ |  
രമതേ രമേ കഥമഹോ രസാന്തരേ-  
ഷ്വഥ വാ തദസ്യ ഘടതേ ജഡാത്മനഃ || 28 ||

ത്വന്നാമദിവ്യകുസുമാനി ദൃഡൈർഗ്ഗുണൈസ്തേ  
സംഗ്രഥ്യ സൗരഭ വിശേഷ പരിഷ്കൃതാനി |  
ആമുഞ്ചതാദിഹ മദീയസരസ്വതീയം  
മാതർമ്മഹാപുരുഷ മാനസ രഞ്ജനായ || 29 ||

മമ്പന്തരാണ്യംബ ഫലം തനീയഃ  
തമ്പന്തി മമ്പന്തരമാത്രവർത്തി |  
ആമുഷ്മികം ശാശ്വതമൈഹികം വാ  
ത്വന്നാമ കിം നാമ ഫലം ന ദത്തേ || 30 ||

വർണ്ണത്രയാത്മാ പ്രണവഃ സ്വനിഷ്ഠാം  
വർണ്ണത്രയീമേവ പുനാതി നിത്യം |  
ഏകദിവർണ്ണാപി രമേ തവാഖ്യാ  
ചിത്രം പുനീതേ ചതുരോപി വർണ്ണാൻ || 31 ||

വ്യാജാദുപാത്തമപി വാരിധിരാജകന്യേ  
ത്വന്നാമ കാമപി ദദാതി മുദാം സമൃദ്ധിം |  
ആപീതമുൽബണതപാതപ താപശാന്തൈ  
ദൂരീകരോതി ദുരിതാന്യപി വാരി ഗാംഗം || 32 ||

യോ വക്തി ദേവി പദമേകമപി ത്വദീയം  
 സർവ്വാണി തസ്യ ഹൃദി ഭാന്തി സഭാ പദാനി |  
 നിത്യോന്നതോ നൃപതിരേവ വശീകൃതശ്ചേത്  
 കിംകുർവ്വതേ പുരജനാ ഇതി കഃ പ്രയതഃ || 33 ||

കൃപാനിയേ യമ്യധിപാഭിയേയം  
 വാചോ വിധേയം തവ നാമധേയം |  
 പദ്മാലയേ യസ്യ ഗുണോദയേഽയം  
 പചേലിമം വിന്ദതി ഭാഗധേയം || 34 ||

ത്വന്നാഥനാമ്നഃ സ്വയമുത്തരം സത്  
 തവാഭിധാനം ഗുണമാദധാതി |  
 പദ്മേക്ഷണപ്രേയസി നിർവ്വിഗാനം  
 പ്രമാണമത്ര പ്രണവം ഫണാമഃ || 35 ||

പദ്മേ നാമ്നാം പാമരാസ്താവകാനാം  
 പ്രൗഢിം വിദ്യുർന്നൈവ നാമാന്തരേഭ്യഃ |  
 ചക്രീവന്തശ്ചാരുകർപ്പൂരചൂർണ്ണേ  
 ഭസ്മഭ്യഃ കിം വിസ്മയം പ്രാപ്നുവന്തി || 36 ||

ജഹദിഹ ജനനി ത്വന്നാമധേയം വിധേയം  
 ജഡമതിരതിരിക്തം ശർമ്മണേ കർമ്മ കുർയാത് |  
 നിധിമനവധിമുച്ചൈർന്നിഷ്കുടസ്ഥം വിഹായ  
 പ്രതിഭവനമശംകഃ പര്യടേദ്ഭിക്ഷിതും കഃ || 37 ||

ദയോദധേ യം തവ നാമധേയാ-  
 ഭിധാ സുധേയം യദി താം ധയേയം |  
 ന വാജപേയം കമലേ യജേയം  
 ന വാ ജപേയം മഹതോഽപി മന്ത്രാൻ || 38 ||

ശരണ വരണമന്ത്രേ ശാർങ്ഗിണഃ പ്രാണകാന്തേ  
 പരമപുരുഷനാമ്നഃ പ്രാഗുപാദീയമാനം |

വിശദമഹിമ നാമ ക്ഷിപ്രമേകാക്ഷരം തേ  
വിതരതി ജപതാമപ്യേകമേവാക്ഷരം തത് || 39 ||

കൺഭോ കൺഭിതനിസ്വനേ കഫചയൈരക്ഷേഷു വിക്ഷേപിഷു  
സുപ്തേ ചേതസി യാതനാഭിരസുഷു ക്ഷിപ്രം പ്രതിഷ്ഠാസ്സനുഷു |  
സായാസാഘ്നി സമുദ്രപുത്രി സമയാഭിജ്ഞാ രസജ്ഞാ മമ  
ത്വന്നാമോപഹിതം ഹിതം ജപതു തദ്ദേവസ്യ നാമ സ്വയം || 40 ||

അഭ്യാസൈഃ പവമാനമന്ത്രവിതതേരണ്ണിംഗഭംഗ്യന്തരൈഃ  
ആദേശൈഃ ഘമർഷണസ്യ യമകൈരഷ്ടാക്ഷരസ്യേന്ദിരേ |  
ഗായത്ര്യാഃ പുനരുകുതിഭിഃ പരിപണൈരോങ്കാരപുംസുകതയോഃ  
ശുദ്ധിം വ്യാഹൃതിസോദരൈർന്ന ഭജതേ കോ നാമ തേ നാമഭിഃ || 41 ||

പ്രായശ്ചിത്തവിശുദ്ധ്യേ  
പ്രായശ്ചിത്തം സമസ്തപാപാനാം |  
ഗായതു തവ നാമൈഷാ  
കമലേ കലിതാന്യനിരസനാ രസനാ || 42 ||

|| ഇതി ശ്രീമലേകടാധരിവിരചിതേ ശ്രീലക്ഷ്മീസഹസ്രേ നാമവൈഭവസ്തബകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ സദ്മവൈഭവസ്തബകഃ ॥

അരവിന്ദവനം വന്ദേ തദഹം യദഹർന്നിശം |  
പ്രീതിപൂർവ്വക മധ്യാസ്തേ പീതാംബര കുടുംബിനീ ॥ 1 ॥

സാരസാത്മനി തവാംബ മന്ദിരേ  
ഭാരപാലകജനാ ഇവേന്ദിരേ |  
ചാരുകേസര സുവർണ്ണയഷ്ടികാ-  
ധാരിണഃ പ്രതിവസന്തി ഷട്പദാഃ ॥ 2 ॥

താവകം പദമഭിവൃദ്ധയാ രമേ  
വാരിജം പ്രണിഗദന്തി സൂരയഃ |  
പ്രൗഢശോഭനഖരാംശു വൈഭവ-  
പ്രാപ്തമഞ്ജിമ സദാലിസേവിതം ॥ 3 ॥

പ്രബിഭ്രതി ഭവത്പദപ്രണയ തഭിപർയാസയോഃ  
ജനാ വിഭവദുർഗ്ഗതീ ജനനി തത്ര ചോദാഹൃതിഃ |  
സഹസ്രവസുരേധതേ സരസിജാനുകൂലേ രവിഃ  
സ ഭിക്ഷുകശിരോമണിഃ ശ്രയതി തത്പ്രതീപഃ ക്ഷയം ॥ 4 ॥

കപടകിടിദശായാം കൈടഭാരിഃ ക്ഷമാഭാക്  
പ്രഭൂരക്യത യതോഽസൗ പംകജാതേ നിവാസം |  
തദിഹ ഭജസി ഭർത്തുർഭർമ്മമേവാനുസർത്തും  
പരമപുരുഷകാന്തേ പംകജാതസ്ഥിതിം കിം ॥ 5 ॥

സ്ഥാനം സമസ്തവസുവൃദ്ധിപുഷ്പസ്തവാപി  
പദ്മം രമേ നവസുമത്വമുപൈതി ചിത്രം |  
അപ്യന്യദദ്ഭുതമമുഷ്യ തു യോഽനുകൂലഃ  
ശശ്വദ്ബിഭർത്തി വസുമത്വമസൗ പതംഗഃ ॥ 6 ॥

സന്മാനസോല്ലസനദഃ സദസഭിവേകേ  
 ശക്തഃ സരോജനിലയേ സദനം ത്വദീയം |  
 ശബ്ദൈഃ ശുഭൈഃ ശ്രുതിപഥം സുഖയൻ ഗഭീരൈഃ  
 സംസേവതേ ജനനി ഹംസഗണോഽവദാതഃ || 7 ||

കമലേ കമലേഷു സന്നിധത്സേ  
 സകലേഷു സ്വവശേഷു വിഷ്ടപേഷു |  
 സഹജം ജനനീജനസ്യ ലോകേ  
 ജലജാതേഷു വിശേഷവത്സലത്വം || 8 ||

കൽഹാരോത്പലകൈരവാദിഷു തഥാ  
 കല്യാണി മാല്യാദിഷു  
 പ്രായഃ സത്സു സുമേഷു വസ്തുഷു പരം  
 പദ്മാനി സദ്മാനി തേ |  
 ഭാഗ്യം കൃത്രചിദേവ നൃത്യതിതരാം  
 ഭൂയസ്സു തുല്യേഷപി  
 ത്വത്കാന്തായ സുഗന്ധിവസ്തുഷു തുല-  
 സ്യേകൈവ സാ രോചതേ || 9 ||

ത്വദ്ഗേഹം കമലം യതസ്ത്വദവിനാഭൂതസ്യ വിഷ്ണോഃ പദം  
 സൂര്യാലോകവികാസമഞ്ചതി തതഃ പദ്മേ മധുന്ധാദു തത് |  
 അന്നാദോഽഹമിതീവ ഗീതിനിനദൈഃ ശ്രുത്യന്തസഞ്ചാരിഭിഃ  
 കൃഷ്ണാകാരജുഷോഽത്ര കേചിദനിശം നന്ദന്തി ലബ്ധ്യാ രസം || 10 ||

സൂര്യാലോകദശാസു ഹർഷമയതേ ദോഷാകരാലോകനേ  
 സംകോചം ഭജതി ശ്രിതാലിഷു രമേ ദത്തേ പരം ജീവനം |  
 സ്ഥാനം പങ്കമധഃ കരോതി വഹതേ നാലീകശബ്ദം ച തേ  
 കാം വാ താവകസന്നിധാനമഹിമാ കൂര്യാന്ന ചര്യാം ശുഭാം || 11 ||

ധത്തേ സദൈവ ശിരസാ തവ പാദരേണുൻ  
 പദ്മേ ബിഭർത്തി തവ നാമ ച പദ്മമേതത് |

വർവ്വർതി ധാരകതയാ തവ ഹസ്തമേവ  
തദ്യുക്തമ്യച്ഛതി തവോജ്ജ്വലദാസ്യലക്ഷ്മീം || 12 ||

പ്രാതഃ കൃതാപ്ലവവിധിഃ പയസാം നിധാനേ  
ബ്രഹ്മണോഽർച്ചകഃ ശുചികരോ ഭൃതതപ്തചക്രഃ |  
ഉദ്ഘോടയത്യുദിത വിഷ്ണുപദൈകസക്തിഃ  
വിശ്വാംബ പദ്മമയസദ്മ ദലാന്തരം തേ || 13 ||

ബ്രഹ്മാ യസ്മാദജനി വഹതേ ചാരു പീതാംശുകം യത്  
സാന്ദ്രാമോദം സതതമമൃതസ്ഥാനമേവാശ്രിതം ച |  
അർഹത്യബ്ജം തവ പദമിദം ശ്രീനിവാസാഭിധാനം  
മാതർദ്ദോഷോ ന ഭവതി മധുസ്നിശ്ചതാ ധർമ്മഭൃമ്നി || 14 ||

അഹോ മുകുന്ദസുന്ദരി ത്വദീയമന്ദിരാഹിതഃ  
സ്വയം ക്ഷയം വ്രജന്നയം സ്വരക്ഷിണം ക്ഷിണോത്യപി |  
സരോരുഹദ്രുഹഃ ശിവഃ ശിരോഽധിരോഹദുഷ്കൃതാത്  
വിദിക്ഷു ദിക്ഷു ദിക്ഷുകഃ സ്ഫുടം നടന്നടാട്യതേ || 15 ||

ത്വലാമ്നഃ സരസീരുഹസ്യ ച മിഥസ്ത്വത്കാന്ത ധാമാത്മനോ  
മാർത്തണ്ഡസ്യ ച പുണ്ഡരീകനിലയേ മൈശ്രീ നിസർഗ്ഗോദിതാ |  
കല്യാണീം യുവയോരിയം വിവൃണ്ണതേ കൈമൃത്യുനീത്യാ മിഥഃ  
പ്രീതിം കാമപി ഭൂയസീമവിദിതാക്ഷേപാമനൗപാധികീം || 16 ||

കതി ന കുസുമംമന്യാന്യന്യാനി ദേവി വനേ വനേ  
ന ഹി സമുദിതേഷ്വപ്യേതേഷു ക്ഷമാ കമലോപമാ |  
ഭഗവതി ഭവത്സാന്നിധ്യേന പ്രഭോഃ കമലാനി യത്  
കരചരണഭൃക്കൽപാനീതി സ്ഥിരം ദധതേ യശഃ || 17 ||

ഹരേഃ കരസ്പർശനതഃ പ്രഹൃഷ്ടാ  
പയസ്യുദീതാ രുചിരാലികാന്താ |  
വാരാശികന്യേ വസതിസ്ത്വദീയാ  
ബിഭർത്തി യുക്തം കമലാഭിധാനം || 18 ||

ഭൃങ്ഗീസംഗീത്യുദയസുഭഗം മഞ്ജുകിഞ്ജൽകപുഞ്ജ-  
 സ്ഫാരസ്തംഭം കിമപി വികസത്പത്രസച്ചിത്രഭിത്തി |  
 പർയാശ്ഠിഷ്ടം വിമലസരസാ കർണ്ണികാസ്വർണ്ണപീഠം  
 പദ്മം വിദ്മഃ പരമനുഗുണം സദ്മ പദ്മേ ഭവത്യാഃ || 19 ||

ദുഃഖാംബുരാശിദുഹിതുസ്തവ സന്നിധാനാത്  
 സ്വർണ്ണസ്ഥിതിർഭവതി ഹന്ത കുശേശയസ്യ |  
 തത്സംഭവോഽപ്യഭവദംബ ഹിരണ്യഗർഭഃ  
 ധന്യാഃ ഖലു ത്വദനുബന്ധ്യനുബന്ധിനോഽപി || 20 ||

നവസാരസവാസമാചരന്ത്യാഃ  
 തവ സാധർമ്മ്യമിവാംബ ലബ്ധുകാമഃ |  
 പുരുഷഃ പരമഃ സദാ വിധത്തേ  
 പുരമധ്യസ്ഥിതപുണ്യരീകവാസം || 21 ||

അസ്തി തേ ഹരിപുരന്ദ്രധി നീരജ-  
 സ്ഥാനമിത്യുദിതമാസ്പദഭയം |  
 ഏകമാഹുരിഹ തു ത്രിപാത്പദം  
 ദേവി ഷട്പദപദം പരം പുനഃ || 22 ||

സുരാദിജീവൈരമൃതൈകനിഷ്ഠൈഃ  
 ചിരായ യൈരംബ വിഭാവ്യന്യേനഃ |  
 ആലോകമഗ്ദ്യം ഹരിരേഷു തമ്പൻ  
 ആമോദമന്യാദ്യശമാദധാതി || 23 ||

അദോ ദധാനം കമലാഭിധാനം  
 അംഭ്രേ തജ്ജം ച സമം തവാസ്താം |  
 ആദ്യസ്യ പുംസഃ പദമാഹുരാദ്യം  
 ത്വദീയവാസം ജനനി ഭിതീയം || 24 ||

ക്ഷമാസ്വർണ്ണസ്ഫൂർത്തിം സതതമധിഗമ്യാപി കമലേ  
 ഗുണാദാഡ്യാച്ഛരന്ദ്രം കമപി ഭജതേ നാലമിതി യത് |

തദേവാലംകാരം നയതി നലിനം സ്പർശനവശാത്  
തനോതി ഹൃഗുദാർയം തവ ജനനി സാന്നിധ്യമഹിമാ || 25 ||

ഭഗവതി പരബ്രഹ്മമാദ്വൈത പ്രസംഗജുഷസ്തവ  
പ്രഥയതി ലസഭൂർമ്മാലീകത്വമത്ര ഹി ദർശനം |  
ത്വമുചിതമധിഷ്ഠാനം നാലീകമാശ്രയസേ തതഃ  
തവ കില സദാലോകഃ സർവ്വോഽപി കൽപനഗോ രമേ || 26 ||

യത്രോത്തമസ്ഫുരണയന്ത്രിതചിത്തവൃത്തൗ  
നിത്യോല്ലസദ്രജസി രാജതി സാരസത്വം |  
സ്ഥാനം പ്രധാനമിദമബ്ധിസുതേ യതസ്തേ  
സ്ഥാനേ തദത്ര രമതേ മഹദാദിതത്വം || 27 ||

സിംഹാസനസ്ഥിതി ജുഷസ്തവ വാസയോഗ്യം  
നിത്യം ഭവേയമിതി നിശ്ചയമേത്യ നൂനം |  
കേസര്യഭൂത് സരസിജം നരസിംഹകാന്തേ  
തദ്രേഷമേഷ തനുതേ തത ഏവ പദ്മേ || 28 ||

അബ്ജം വിധൗ ദിഷതി ദേവ്യമൃതൈകവൃത്തി  
കാമേന ഹന്ത യദനീയത മാർഗ്ഗണത്വം |  
തസ്യ സ്വതോഽംബരമണിസ്ഫുടവസ്വവാപ്തിഃ  
ഉല്ലാസഹേതുരഭവത് തവ സന്നിധാനാത് || 29 ||

ഉത്ഫുല്ലവാരിരുഹതല്ലജ കേലിഗേഹേ  
സർവ്വേഷ്വരസ്യ ദയിതാം ശയിതാം നനു ത്വാം |  
വൈതാലികാ ഇവ ഗൃഹീതസുജാതഗീതാഃ  
പ്രാതഃ ശന്നൈർമ്മധുകരാഃ പ്രതിബോധയന്തി || 30 ||

സഹംസകാസാരബഹുർമ്മികോജ്ജ്വലാ  
പയോജരാജിഃ പ്രതിപന്നകർണ്ണികാ |  
സഹസ്രവസ്വാപ്തിത ഏധതേ രമേ  
ശ്രിയഃ ശ്രയന്തേ ഹൃഖിലാസ്ത്വദാശ്രയം || 31 ||

സ തേ നിവാസഃ ശയനീകൃതോ വാ  
 നാഥേന നിത്യം നയനീകൃതോ വാ |  
 ഫലൈഃ സഹസ്രേണ വൃതോ ദലൈർവ്വാ  
 ശേതേ ബിലേ വാ കമലേ കുശേ വാ || 32 ||

ശ്രീസൂക്തം തേ ജനനി നലിനം സ്ഥാനമാഖ്യാതി മുഖ്യം  
 ദൃഷ്ടാന്തം ത്വത്പ്രിയതമദ്യശോരന്തരാദിത്യവിദ്യാ |  
 ജന്മസ്ഥാനം തവ തനുഭൂവോ ധാതുരാഥർവ്വണാദിഃ  
 ത്വത്സാന്നിധ്യാത് ക്വ ച ന ഭവതി ശ്രീരനിമ്നാ മഹിമ്നാം || 33 ||

ശൈവാലകാന്തരഗതം തവ സദ്മ വിദ്മഃ  
 സാരംഗലാഞ്ചരിതവപുർമ്മിലിതാമൃതൗഘം |  
 പൂഷ്ണോ ച ദത്തരുചി പുംസി നപുംസകേ ച  
 ഖ്യാതസ്യ മാതരിദമബ്ജപദസ്യ വാച്യം || 34 ||

കാന്തഃ പദത്രയമിതസ്ഥലയാചകസ്തേ  
 ത്വം ത്വംബ ഷട്പദമിതേ നിലയേ നിവിഷ്ടാ |  
 സ്ഥാനാന്യഥാപി വിപുലാനി സമാശ്രിതാനാം  
 ചിത്രം യുവാം കലയതശ്ചിരമുച്ഛ്രിതാനി || 35 ||

ത്വത്പാദപംകജരജഃ കണ്ഡന്യധന്യേ-  
 ഷംഭോരുഹേഷു വസതാമലിപോതകാനാം |  
 വർഗ്ഗേഷു ഹന്ത ജനനം വലശാസനാദ്യാഃ  
 വാഞ്ചന്തി കിം പുനരമീ വയമബ്ധികന്യേ || 36 ||

സരോഗമുപസേവിയേപ്യഹഹ പൂർണ്ണചന്ദ്രോദയേ  
 ജരോപഹതമംബുജം തവ പരിഗ്രഹാദിന്ദിരേ |  
 വികാസയതി വിജരം വിരചയന്നസൗ ഭാസ്കരഃ  
 രവേരരുജമാപ്നുയാദിതി ന പൂർവ്വഭാഷാ മൃഷാ || 37 ||

കല്യാണധർമ്മാ കമലാസനായാ  
 മുർത്തിം ഹി യസ്തേ മതിമാനുപാസ്തേ |

കന്യേ സുധാബ്ധേഃ കമലാസനത്വം  
തസ്യോചിതം തത്ക്രതുനീതിഭൂമ്നാ || 38 ||

വിച്ഛിന്നമബ്ദശതക വ്യവധാനതോ യത്  
സന്ദർശനം സഹഭുവഃ ശശിനഃ കദാചിത് |  
തത്പദ്മവാസിനി തദീക്ഷണവർജ്ജനായ  
തസ്യോദയേഷു നിജസദ്മ കിമാവ്യണോഷി || 39 ||

വാരിജവനസ്യ ഭാഗ്യം വർണ്ണയിതും നൈവ വയമമീ ശക്താഃ |  
കമലേ തവ സ്ഥിതൗ യദികൽപിതം വക്ഷസാ സമം വിഷ്ണോഃ || 40 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ സദ്മവൈഭവസ്തബകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ അഭീതിസ്തബകഃ ॥

അഭയം ഭയമിത്യേതദുഭയം സർവ്വദേഹിനാം |  
യത്സേവാതദഭാവോഭ്യം താമഹം ശ്രിയമാശ്രയേ ॥ 1 ॥

ഭജാമി താം ത്വാം ഭവരോഗഭീതിം  
പയോധികന്യേ പരിഹർത്തുകാമഃ |  
വഹ്നേർഭയം വായുഭുവോ യയൈവ  
ന്യവാരി തസ്മാച്ച നിശാചരീണാം ॥ 2 ॥

പ്രഹ്ലാദസ്യ ഭയം വിനേതുമചിരാദേകസ്യ ശോകസ്പൃശോ  
ലോകസ്യൈവ ഭയംകരം തവ പതിർജഗ്രാഹ സൈംഹം വപുഃ |  
ത്രൈലോക്യാംബ തഭീയകോപദഹന ജ്വാലാസ്തു വേലാതിഗാഃ  
ചാടുക്തൈരമൃതൈർന്നിവാർയ ഭവതീ ചക്രേ ജഗന്നിർഭയം ॥ 3 ॥

അശരണ ജനക്ലേശാലോക ക്ഷണോപനതോദ്ഗതഃ  
സ തവ ഹൃദയഗ്ലാനേർഭീതോ ജഗത്പതിരിന്ദിരേ |  
അഹഹ വിഹിതേ ക്ഷാമ്യന്നാഗഃ സഹസ്രമജസ്രമ-  
പ്യുഭയമുഭയോരാർത്തേഭ്യഃ നഃ പ്രയച്ഛതി ലോകയോഃ ॥ 4 ॥

മുക്തസ്ത്വയാ മുഹൃതി സാധസം ഗതഃ  
സർവ്വാംബ യുക്തം ഖലു സാധസംഗതഃ |  
യസ്ത്വാമുപാസീത ഭയാതിചഞ്ചലാം  
ചിത്രം സ ധന്യോ ന ഭയാതി ചഞ്ചലഃ ॥ 5 ॥

വന്ദേത മന്ദേതരനിത്യബോധാ  
നന്ദേ മുകുന്ദേഷ്ടപുരന്ദ്രി യസ്ത്വാം |  
അത്രാസമത്രാസനമേതി സൈംഹം  
ചിത്രാമമുത്രാപി സ യാതി ഗൃദ്ധിം ॥ 6 ॥

കാരാഗാരാദപി കില ഭൃശം താപദേ പാപദേഹേ  
 ഹന്താഹന്താമതിമതി വിപന്മിശ്രിതമാശ്രിതാനാം |  
 പാരാവാരാധിപതിതനയേ മാദ്യശാമീദ്യശാനാം  
 ഹിത്യാ ഹി ത്യാ ശ്രിജഗതി ഗതിർനേതരാ കാതരാണാം || 7 ||

ഭാവീ യസ്മിൻ ഭഗവതി ഭവദ്യുഷ്ടിലേശഃ കൃതാർത്ഥേ  
 ത്രാസോന്യാസോപഹത വിപദസ്തസ്യ ന സ്യാത് കൃതോഽപി |  
 അസ്മിന്നർത്ഥേ ജനനി സുരസാസിംഹികാദേരഭീതോ  
 ലംകായാമപ്യവിഹതഗതീ രാമദാസഃ പ്രമാണം || 8 ||

ജനിമൃതിജരാഭീഷ്മാദ്ഗ്രീഷ്മാതപോഗ്രതരാദ്ഭവാത്  
 ജനനി ന വയം വിത്രസ്യാമസ്ത്വദംശ്രിമുപാശ്രിതാഃ |  
 സതി ബലവദാലംബേ സ്യാദുർബലോഽപ്യകൃതോഭയഃ  
 ത്രസതി മൃഗയോഃ കിം വാ പദ്മേ മൃഗോ വിധുമാശ്രിതഃ || 9 ||

അനാശ്രാതാഃ ശൗതാഃ സ്തൃതിഭിരുപദിഷ്ടാശ്ച കമലേ  
 സമീചാമാചാരൈരപി ച വിദിതാ ധർമനിചയാഃ |  
 കഥംകാരം ഘോരം നിരയമതിയായാമിതി ഭയം  
 ജഹാമി സ്തൃത്യാ തേ ജഗദവനി വാത്സല്യജലധേഃ || 10 ||

വിവിത്സാമാത്സര്യസ്ഫുരണ ദുരഹംകാര കുഹനാ-  
 പിശാചീഭ്യോ ബിഭൃജ്ജഗദഭയദാനൈകനിരതാം |  
 നൂതാം ഭൃതേശാദ്ഭ്യേരപഗമിത രക്ഷോഗണമദാം  
 പ്രപദ്യേ ദാസസ്ത്വാം പരമപുരുഷപ്രാണദയിതേ || 11 ||

ജന്തോർഹന്ത ശ്രിലോകീജനനി തവ സമാദായനേ സാധനേഷു  
 വ്യാപാരേഷ്യാഭിമുഖ്യത്യജന ഭജനയോർഭീത്യഭീതീ ഭവേതാം |  
 സുഗ്രീവം വാലിഭംഗേ തദഹിതദമനാനുന്മുഖം രാമകോപാത്  
 ഭീതം പശ്യാത്തദാസ്ഥാവഹനഗതഭയം തത്ര ദൃഷ്ടാന്തയാമഃ || 12 ||

രക്ഷഃസ്തോമോഽപ്യഖിലഭയക്യദ് രാഘവപ്രാണകാന്തേ  
 ത്രാസോത്പരൈത്യേ ന ഖലു ഭവതി ത്വത്പദാബ്ജാനുകൂലേ |

കഷ്ടം മാതസ്ത്യണമപി ഭിയേ കൽപതേ ത്വത്പ്രതീപേ  
പ്രാച്യേ സാക്ഷീ പവനതനയഃ പശ്ചിമേ കാക ഏകഃ || 13 ||

കാന്താരേ മഹതീവ സംസൃതിപഥേ ഹന്ത ഭ്രമന്തശ്ചിരം  
വിഷ്ണോഃ പ്രേയസി വാനരാ ഇവ നരാ വേലാതിഗശ്ലാനയഃ |  
സമ്പാതേരിവ സന്മതേരഥ ഗുരോർബുദ്ധാ സ്ഥിതിം താവകീം  
ആജ്ഞാലംഘന ഭീതിമംബ ജഹതി പ്രാജ്ഞാ ഹരേഃ സ്വാമിനഃ || 14 ||

പാദാബ്ജം ഭജനാദികർമ്മണി സുരൈർയസ്യൈവ കർമ്മീകൃതം  
യോ ധത്തേർക്കയമേന്ദ്രവഹ്നിമരുതാം ഭീതാവപാദാനതാം |  
തസ്യാപ്യംബ സകൃത്കൃത പ്രപദനസ്തേജസ്തീതി യാചൻ ജനോ-  
പ്യത്രാസാർപ്പണസംപ്രദാനമഭവത് ദേവി പ്രസാദേന തേ || 15 ||

ആരോഢ്യം കില യത്സനീഡമമരാ ബിഭൃത്യഹിചിൻമുഖാഃ  
തദ് ബ്രഹ്മാപി തവാശ്രയേണ സുലഭീകർത്തും ന ഭീതോഽസ്മ്യഹം |  
ലേഢ്യം ദാഡിമകൽപരത്നഖചിതം രാജ്ഞഃ കിരീടം രമേ  
കിം വാ സർവ്വദുരാസദസ്യ ഭയിതാകേലീശുകസ്ത്രസ്യതി || 16 ||

ദാതവ്യാ സ്വയമേവ ദാശരഥയേ ദേവീതി യോ വീതഭീഃ  
അഗ്രേ സാഗ്രഹമഗ്രജസ്യ കഥയന്നാർത്തോ ദശാസ്യാനുജഃ |  
തസ്തൈ ത്വദ്രയിതേന ദത്തമഭയം പ്രാജ്യം ച രാജ്യം രമേ  
യത്പൽപം വ്യസനം ഭവേത്തവ കൃതേ തദ്ഭൂയസേ ശ്രേയസേ || 17 ||

തവ സാധു വർഷ്മ നവസാരസാലയേ  
ഭവസാഗരാന്തരവസാദമേയുഷാം |  
അഭയായ ഭാത്യശുഭയാതുഭീപ്തിഹൃത്  
പ്രഭയാ സുവർണ്ണനിഭയാ മനോരമം || 18 ||

പ്രത്യാസീദതി മുത്യുരമ്പഹമഹോ ഗത്യാഗതിഭ്യാം രവേഃ  
പാപീയാനഹമസ്മി പാപിനി ജനേ കോപീ ച വൈവസ്വതഃ |  
കിം കിം വാ ഭവിതേതി വേംകടപതേഃ ക്രീഡാസഖി ത്രസ്യതേ  
മഹ്യം ഗർഹ്യതമായ മാതരഭയം ദേയാ ദയാലോ സ്വയം || 19 ||

പരബ്രഹ്മപ്രാണപ്രണയിനി ഹരബ്രഹ്മമഘവൻ-  
 മുഖാനാം ലേഖാനാമപി ഭയമഭീതിശ്ച ഭവതഃ |  
 നിമേഷോന്മേഷാഭ്യാം തവ ജനനി ദൃഷ്ട്യോരിതി മഹാൻ  
 അയം ഘണ്ടാഘോഷഃ ക ഇഹ വിമൃശേന്മാനമപരം || 20 ||

ഘനാർത്തൗ കാർത്താന്തഃ കദനനിപുണഃ കിംകരഗണഃ  
 ഭ്രമദ്ഭിർല്ലോകാംബ ക്രൂധമിവ വമദ്ഭിശ്ച നയനൈഃ |  
 പ്രഗൽഭാം ദുർഭീതിം പ്രഥയതി യഥാ മേ ന ബഹുധാ  
 തഥാ ശീതാപാംഗൈഃ പ്രസഭമനുഗൃഹ്ണാതു ഭവതീ || 21 ||

തത്തത്പാപവ്രജഫലതയാ ദാരുണൈസ്തന്യമാനാ  
 യാമ്യാഃ ശ്രൂത്വാ മുനിവചനതോ യാതനാശ്ചേതനാനാം |  
 കാമം ഭീതഃ കമലനിലയേ കമ്പമാനാഖിലാംഗഃ  
 വിശ്വസ്യ ത്വാനഹമശരണോ വിശ്വധാത്രിം പ്രപദ്യേ || 22 ||

ദേശേ കാലേ സതതവികൃതേഃ ദേവി ദേഹസ്യ വൃത്തേ  
 ദൃഷ്ടേ ശൗരേഘജുഷി ജനേ തീക്ഷ്ണകോപേ ച ചിത്തേ |  
 ഭീതിഃ പ്രാദുർഭവതി മഹതീ ശക്തിമത്യാ ഭവത്യാഃ  
 കാരുണ്യാർദ്രേ മൃദുനി ഹൃദയേ ചിന്തിതേ ഹന്ത ധൈര്യം || 23 ||

ബാധന്തേ വിഷയാ ബഹിഃ സതതമപ്യന്തസ്തു കാമാദയഃ  
 ത്രാത്രും ഹന്ത വിപന്നമർണ്ണവസുതേ ധാത്രാദയോഽപ്യക്ഷമാഃ |  
 ശക്തോ യദ്യപി കേശവഃ സ തു ദുരാദാധ്യഃ സ്വയം മദിധൈഃ  
 ഇത്യുദ്ദേഗവതോ മമ ക്ലമഹരാലോകാ ത്വമേകാ ഗതിഃ || 24 ||

വാൽമീകൗ തമസാമ്പയോ ബലരിപൗ ഭൂയസ്തരാ മന്യവഃ  
 യോഗസ്ഥേ യമസംഗതിർദ്വൃദ്ധഗദാവാപ്തിസ്തു നാരായണേ |  
 രുദ്രേ ക്ഷുദ്രഹിതക്രമോ ഭവകൃതം ദുഃഖം രതിപ്രേയസി  
 ത്രാസഃ കുത്സിതമൗക്തികേഷു ന പുനസ്ത്വത്സംശ്രിതേഷ്ചിന്ദിരേ || 25 ||

ഹന്ത പ്രാകൃതചക്ഷുരാദൃവിഷയേ വ്യാപിന്യനിർവ്വാച്യതാം  
 പ്രാപ്തേ വിശ്വജനിസ്ഥിതിക്ഷയപുഷി ബ്രഹ്മണ്യനന്യാശ്രയേ |

മാതസ്ത്വമഭയം വിധാതുമുഷിതാം മന്യേ പ്രതിഷ്ഠാമഹം  
തസ്മിംസ്തേ ദരമന്തരം ഭവതി ചേത്കസ്യത്ര ന സ്യാദ്ഭയം || 26 ||

ദശമുഖസഹജം തം ദേവി നാമ്നാർത്ഥമതോ വാ-  
പ്യുദിതമുഖവികാരം ഭീതമപ്യുഷ്മണാപ്തം |  
അകുരുത രഘുവീരസ്ത്വത്പ്രസാദപ്രഭാവാത്  
അഭയവിതരണേന ക്ഷിപ്രമാനന്ദസാന്ദ്രം || 27 ||

അൽപശ്രുതേഭ്യ ഇവ രാശിമനാദിവാചാം  
അംഹസ്തതിഭ്യ ഇവ ബിഭ്യതമർഭകം തേ |  
പുണ്യൈഃ പുരാണവചനൈരിവ വീക്ഷണൈസ്ത്വം  
ഉച്ചൈർന്യസിംഹസഖി മാമുപബ്ധുംഹയേഥാഃ || 28 ||

ദുഷ്കാലാനുഗുണക്രമൈഃ ശ്രുതിപഥാവിഷ്കാരനിഷ്കാസകൈഃ  
നിഷ്കാരുണ്യതമൈസ്തുരുഷ്കയവനൈർനിഷ്കാരണഭേഷിഭിഃ |  
കഞ്ചാവാസിനി തത്സമൈരപി ജനൈഃ സഞ്ജായമാനം ഭയം  
ത്വം ജാലേന ദൃശാം ഹി താരയസി നഃ ഖഞ്ജാനിവാംഭോനിധിം || 29 ||

കാ കാഭയപ്രദേതി  
പ്രശ്നോ യദ്വാചകഃ സമസ്തപദഃ |  
സ്വയമുത്തരതാം ധത്തേ  
രമാ സമസ്തോത്തരാ വിരാജതി സാ || 30 ||

|| ഇതി ശ്രീമദ്ഭക്താധിപിരചിതേ ശ്രീലക്ഷ്മീസഹസ്രേ അഭീതിസ്തബകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ പരിസംഖ്യാസ്തവകഃ ॥

വന്ദാരുരക്ഷണേ ദക്ഷാം വന്ദേ ഗോവിന്ദസുന്ദരീം ।  
യത്പ്രസാദാദ്യതേ ദേവാഃ സർവ്വേ രക്ഷിതുമക്ഷമാഃ ॥ 1 ॥

അംബ ത്വയാ ഹന്ത ശരീരഭാജാം  
അരക്ഷിതാനാമപി രക്ഷിതാനാം ।  
ദേവാ മുദേ വാ പുനരാപദേ വാ  
ഭവന്തി കിം തേ ബകവൈരികാന്തേ ॥ 2 ॥

ശീതന്ധഭാവാം ഭവതീം ശ്രീതേഭ്യോ  
ദിവ്യാം സമൃദ്ധിം ദദതീമതീത്യ ।  
ഉപാശ്രിതധ്വംസകമുഷ്ണമഗ്നിം  
ഉപാസതേ കേ ജഗദംബ ലോകേ ॥ 3 ॥

അജ്ഞാതത്യപ്തിമമിതേ വിഭവേഽപി ദീന-  
ബന്ധും വിഹായ ഭവതീം ഭവതോഽപ്യവന്തീം ।  
സഖ്യുഃ ശുചേരപി സമാപ്തിദമംബ കാർശ്യേ  
കസ്തം പ്രഭഞ്ജനമിഹാർച്ചതു ഗന്ധവാഹം ॥ 4 ॥

യമവിഷയഗതിഃ സ്യാദ്യദ്ഗൃഹീതസ്യ ജന്തോഃ  
അമതിരമുപാസ്താമപ്രഭും പാശഹസ്തം ।  
ജനനി പരിഗൃഹീതത്രാണജാതാദരാം ത്വാം  
അഹമഖിലനിയന്ത്രീമബ്ജഹസ്താം പ്രപദ്യേ ॥ 5 ॥

കൂർവ്വാണം പരുഷൈഃ കരൈഃ കുവലയക്ലേശം ഭൃശം സദ്ഗണ-  
ശ്രീഹാർയഭൃദയം തമംബ തപനം കേചിന്നമസ്കൂർവ്വതാം ।  
വിശ്വാനന്ദകരീം വയം തു വിദുഷാം വിശ്വാധികാം സംപദം  
തന്വാനാം പ്രണമേമ തത്രഭവതീം താപത്രയധ്വംസിനീം ॥ 6 ॥

ഹരിസഖി ശതമന്യും വായസസ്യ സ്വസുനോഃ  
 അപി വിപദപനീതാവക്ഷമം നോ യജേയം |  
 അഹമവിദിതമന്യും ഹന്ത തസ്യ സ്വശത്രോഃ  
 അപി പരിഹൃതഭീതിം ത്വാം ശുഭാമാശ്രയേയം || 7 ||

പ്രൗഡൈശ്വര്യജുഷോഽപി യസ്യ സുഹൃദാ ഭിക്ഷാകതാ നോജ്ജ്വലിതാ  
 യത്ര ശ്രീദപദം വദന്തി വിബുധാ രൂഢ്യാഽശ്വകർണ്ണാഭിവൽ |  
 യക്ഷം തം യജതാമധീർവ്വയമമീ ത്വാമിഷ്ടദാത്രീം സ്തുമോ  
 മാതർലുക്ഷ്മി മഹാവിഭൂതികമഠോ യസ്യാഃ സഖാ തേ ഹരിഃ || 8 ||

പ്രൗഡിര്യസ്യ ഹി പൂർവ്വപക്ഷവിദിതാ  
 യോ ലുബ്ധചുഡാമണിഃ  
 യശ്ചാഹീനമുഖേന ദുഷിതകല-  
 സ്തം കഃ കലംകാശ്രയം |  
 അർച്ചേത്സോമമപാമരഃ ശ്രുതിശിരഃ  
 സിദ്ധാന്തസിദ്ധോന്നതിം  
 പദ്മേ കാംക്ഷിതദാം ബുധസ്തുതകലാം  
 ത്വാം നിഷ്കലംകാം വിനാ || 9 ||

പദ്മേ യേഷാമുച്ചഭാവോ ന നിത്യോ  
 യേ സർവ്വേഽപി സ്ഥാനഭേദേന തീക്ഷ്ണാഃ |  
 യഷ്ടുസ്തുഷ്ടിർന്ന ഗ്രഹാംസ്താനതസ്ത്വാം  
 നിത്യുന്നത്യാം നൗമി സർവ്വത്ര മൃദ്ധീം || 10 ||

ശാഖാവൃന്ദപ്രഥിതവിഭവാം സത്സുപർണ്ണാധിരോഹാം  
 ത്വാമസ്തുത്വാ ജലനിധിഭുവം കൽപവല്ലീമതല്ലീം |  
 ആകാംക്ഷന്തഃ ഫലമവികലം ദേവ്യപർണ്ണോദ്ഭവം കേ  
 സംസേവേരൻ ശരവണഭവം സ്ഥാണുജാതം വിശാഖം || 11 ||

ത്വാം കൃതശ്രുതിപഥപ്രവർത്തനാം  
 സജ്ജനാദരകൃതാനനാം വിനാ |

നിർമ്മിതശ്രുതിവികമ്പനം രമേ  
സാധുവാണമുഖം ശ്രയേത കഃ || 12 ||

ദുർഗ്ഗാം പരേ ഗാഢഭവാനുഷംഗാം  
ശിലോച്ചയാദഭ്യുദിതാം ശ്രയന്താം |  
ഭക്തൈകലഭ്യോ ഭവസിന്ധുനാവം  
സുധാബ്ധിജേ ത്വാം തു വയം ശ്രയാമഃ || 13 ||

സ്ഥാനം യസ്യ ശ്മശാനം സതതമനുചരോ ഭൂതവേതാലവർഗ്ഗഃ  
ചേലം ചർമ്മ സ്രഗസ്ഥ്നാം തതിരഹഹ തമപ്യുഗ്രമേകേ ഭജന്താം |  
പദ്മേ പദ്മേ സ്ഥിതാം ത്വാമസക്യദനുസ്യതാം ദേവതായൗവതേന  
ധ്യായേമ ക്ഷൗമഭാജം വയമനുദിനമാമുക്ത മുക്താകലാപം || 14 ||

നാഭിജാതമധരീകൃതഹംസം  
ജന്തവഃ കതിപയേ കലയന്താം |  
സേവതേ ജഗതി ഹംസഗതിം ത്വാം  
സിന്ധുനദിനി സുധീരഭിജാതാം || 15 ||

ചിത്തവൃത്തിരിഹ കഞ്ജമന്ദിരേ  
ധുമ്പതീം ദുരിതപുഞ്ജമിന്ദിരേ |  
സിദ്ധയേ ജനനി സേവതാന്തരാം  
ത്വാമനാകലിത ദേവതാന്തരാം || 16 ||

യദ്യാദധാസി കരുണാം യദി വാ ന പദ്മേ  
കിം ദൈവതൈസ്ത്വദിതരൈരപവർഗ്ഗലിപ്സോഃ |  
തുഷ്ടോ യദി ക്ഷിതിപതിർയദി വാ ന തുഷ്ടഃ  
കിം നാമ ശൗരിസഖി പാരിഷദൈർവ്വിവിത്സോഃ || 17 ||

ദ്യുഷ്ടാദ്യുഷ്ടേപ്സിതപുഷി ഭവത്പാദപദ്മാവലംബേ  
ദിഷ്ട്യാ ലബ്ധേ ക ഇഹ ഭജതാം ദേവതാം ഭൂഷ്ണുരന്യാം |  
ദ്യുഷ്ടേ സ്പഷ്ടം നനു ദിനകരേ ദൃശ്യസന്ദർശനാർത്ഥം  
ദീപാരോപവ്യസനമജധോ ദേവി കഃ സ്വീകരോതി || 18 ||

തവ ജനനി ജയന്ത്യാഃ ശാശ്വതൈശ്ചർയദാത്ര്യാഃ  
 പരിമിതഫലദാത്രീർദ്ദേവതാഃ സേവതേ കഃ |  
 ഫലഭരണതസസ്യാം പ്രാപ്യ ചോലക്ഷിതിം കിം  
 പ്രകടമടതി വിന്ധ്യപ്രാന്തഭൂമീരമുഡഃ || 19 ||

തവ ജലനിധികന്യേ ദൈവതൈഃ പാമരോഽന്യൈഃ  
 കലയതു സമതാമപ്യന്തതഃ കിം തതസ്തേ |  
 ദരമപി ഗരിമാണം ദർദൂരോഽകർദ്രമായാ  
 വിബുധപുരതടിന്യാ വേത്തി കിം പലലേഭ്യഃ || 20 ||

വിഷ്ണോഃ പത്നി ഭവത്പ്രസാദവിരഹ വ്യാവർത്ത്യമാനശ്രിയാം  
 സംപത്തിഷ്ഠന്തി സാ ന ദീർഘമുദിതാ യാ ക്ഷുദ്രദേവാർച്ചനൈഃ |  
 അന്നാലാഭത ഏവ ശുഷ്കവപുഷാം കൃക്ഷൗ പുനഃ പീനതാ  
 കഷ്ടം ശ്വാസനിരോധനൈരുപനതാ കാലം കിയന്തം ക്ഷിപേത് || 21 ||

കല്യാണം ഭവതീ കരോതി ഭജതാമേകാപി ലോകാംബ യത്  
 സംഭൂയാപി ച ദേവതാന്തരശതം നൈതദിധാതും ക്ഷമം |  
 രാകാചന്ദ്രികയൈകയാഽപി സുകരം വിശ്വപ്രജാഘോദനം  
 നൈകാഭിർന്നനു താരകാഭിരപി വാ നോ ശക്യനിഷ്പാദനം || 22 ||

നനു തവ പദാംഭോജഭന്ദേ നിവിഷ്ടമനാ മനാക്  
 അപി ന തനുതേ ദേവേഷ്യന്യേഷമേദുരമാദരം |  
 ലലിതമൃദുലേ ലബ്ധാശ്വാസോ രസാലകപല്ലവേ  
 കലയതി പിക്വഃ കഞ്ചോവാസേ കരീരദലാനി കിം || 23 ||

മാതഃ പദ്മേ മൃത്യുമത്യേതുകാമോ  
 മുക്ത്വാ കസ്ത്വാം മാനയേത് ക്ഷുദ്രദേവാൻ |  
 പ്രൗഢാം നാവം പ്രാപ്യ സിന്ധും തരിഷ്യൻ  
 കാശസ്തംബാലംബനം കശ്ചികീർഷേത് || 24 ||

സന്ദത്തേ സക്യദർച്ചിതാപി ഭവതീ  
 സാമ്രാജ്യമത്യുർജ്ജിതം

ത്വദ്ഭിന്നൈസ്തു കിമസ്തി ദേവി ബഹുധാ-

fപ്യാസേവിതൈർദ്വൈതൈഃ |

സംശുദ്ധിം സക്യഭീക്ഷിതോഽപി ദിശതി

ശ്രീരാമസേതുർനൃണാം

അർത്ഥഃ കോഽസ്തി തടാകസേതുശതകൈ-

രശ്രാന്തദ്യുഷ്ടൈരപി || 25 ||

ദേവി ത്വത്പദപദ്മവന്ദനധനാ ദുർദ്ദേവതോപാസനാ-

ലബ്ധം മുശ്ലവധുകടാക്ഷതരലം നൈവാദ്രിയന്തേ ധനം |

വേധാ വിഷ്ടപചിത്രസ്യുഷ്ടിപടുധീരർത്ഥക്രിയാദുരഗം

വ്യാമോഹാവഹമൈന്ദ്രജാലികജഗത്സ്യുഷ്ടിം കിമു ശ്ലാഘതേ || 26 ||

സത്യപ്യാഗസി സംശ്രിതാൻ കരുണയാ സംരക്ഷസി ത്വം രമേ

ക്ഷോഭിഷ്ടാദപരാധതോഽപി ഭജകേ കുപ്യന്തി ദേവാഃ പരേ |

ചേരത്തുണാമപി താപമംബ ഹരതേ ശാഖീ നിജച്ഛരായയാ

ഗാഢസ്പർശത ഏവ പോഷകമപി ഘ്നന്തി ക്രൂധാ പന്നഗാഃ || 27 ||

സുഭൂയാനായാസഃ ഫലമഗുരു ദുർദ്ദേവതജുഷാ

പ്രയാസഃ ക്ഷോഭീയാൻ ഫലമതിമഹത് ത്വാം തു ഭജതാം |

ലഘുഷ്ടോ ലാഭഃ സ്യാല്പവണവണിജാം ശ്രാന്തിരധികാ

ഫലത്യൽപോ യതഃ ഫലമലഘു കർപ്പൂരവണിജാം || 28 ||

സ്ഥാസ്നൂഃ ശ്രേയഃ സ ഭജതി രമേ യത്പദം ത്വത്കൃപായാഃ

ബാധോദർക്കം വിഭവമുപയാത്യന്യദേവോപസേവീ |

ദ്യുഷ്ടാന്തോഽന്ത്യേ ഗിരിശഭജനപ്രാപ്ത ഭൂതിർദ്രുശാസ്യഃ

തദ്ഭ്രാതാഽഽഭ്യേ തവ കരുണയാ ലബ്ധനിഷ്കമ്പസമ്പത് || 29 ||

ത്വാം മാതരുപാസീനാ

ന ദേവതാന്തരമുപാസതേ സന്തഃ |

ലബ്ധേ നിയൗ നിരവധൗ

കദർയജനസേവനം സഹന്തേ കേ || 30 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ പരിസംഖ്യാസ്തബകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ഭഗവതാരസ്തബകഃ ||

ഭഗവപ്യവതാരേഷു ദേവോ യദ്രൂപ സംപ്ലവാത് |  
സാധയാമാസ കാർയാണി സതാം തസ്യൈ ശ്രിയൈ നമഃ || 1 ||

ദേവി ത്വദാലബ്ധഭയാരസേന  
ദേവേന മാത്സ്യം വപുരാശ്രിതേന |  
ആശ്ചര്യമഷ്ടശ്രുതിരപ്യനഷ്ട  
ശ്രുതിത്വമാപദ്യത പദ്മജന്മാ || 2 ||

ഭൂയിഷ്ഠാം തവ ഭൃഷ്ടിരേവ കമലേ ഭൂതിം ചിരാത് പ്രോഷിതാം  
ഭൂയോഽപ്യാനയതി ക്ഷണാദിതി നൃണാം വൃക്തം ഘൃണാവാരീധിഃ |  
ദേവസ്താവകഭൃഷ്ടിരുപമനഘം മീനാവതാരേ വഹൻ  
ധാത്രോഭത സതാം ശ്രിയം ശ്രുതിമയീം ദൈത്യാപനീതാം പുനഃ || 3 ||

സാ ഹി ശ്രീരമ്യതാ സതാമിതി നന്നു ത്വന്നാമധേയാശ്രയാത്  
ത്വദാസ്യം ഭജതി ശ്രുതിഃ സ്വയമിതി പ്രാപ്താരഃ ശ്രീധരഃ |  
താം മഗ്നാം പുനരുദ്ധരൻ ജലനിധൗ താപാർണ്ണവാദുഭരേത്  
ത്വദാസ്യൈകധനാൻ ജനാനിതി രമേ ധൈര്യം ചരീകർത്തി നഃ || 4 ||

ദേവോ ദേവി ത്വയ്സൗ ഭാനവാനാം  
ഹന്താ ഹന്താമന്ദരാഗം ദധൗ യഃ |  
ധർമ്മം കൗർമ്മം ധാരയംസ്ത്വത്സഹായോ  
മാതഃ സോഽയം മന്ദരാഗം ദധാതി || 5 ||

ഉരസി സരസിജാലയേ വഹംസ്ത്വാം  
ശിരസി ദിധീർഷുരിലാം ത്വദംശഭൂതാം |  
സ്വയമയമചിരാത് പരാഹതാരിഃ  
സ ഹരിരുവാഹ വരാഹദിവ്യദേഹം || 6 ||

ദൈതേയേന ബലാത് പയോധിജ്ഠരം ദേവീ മഹീ പ്രാപിതാ  
 മാതസ്തേ സ്വസ്യഭാവമേവ യദഗാദേകോദരസ്ഥാനതഃ |  
 തസ്മാദേവ കൃതാദരേണ തരസാ ദാമോദരേണ സ്വയം  
 ദധ്രേഴസൗ കുഹനാവരാഹവപുഷാ ദേവേന ദംഷ്ട്രാഞ്ചലേ || 7 ||

പദ്മേ ചക്രഭൂതോ നൃസിംഹവപുഷഃ പ്രഹ്ലാദസംക്ലേശന-  
 ക്രൂരാപുണ്യ ഹിരണ്യദേഹദലനാ വേലാതിവേലോദയഃ |  
 രോഷാഗ്നിഃ ശമിതസ്ത്വയാ ബത പയോരാശ്യകശോഷ്യോഽപി തത്  
 പുത്ര്യാ ശക്തിരുദേതി കാരണഗതാ പ്രായേണ കാർയേഷപി || 8 ||

ശരണ്യഭൂതാം ശ്രുതിരിന്ദിരേ യാം  
 ഹിരണ്യവർണ്ണാം ഹരിണീമഭാണീത് |  
 സാ ദിവ്യസിംഹസ്യ ഹിരണ്യഭേതൂഃ  
 നിഃശംകമംകേ രമസേ കഥം ത്വം || 9 ||

അവനമേവ സദാ കലയൻ ഗജ-  
 വ്യസന ഭംഗകൃദദ്ഭൂതകേസരീ |  
 ഹരിണലക്ഷണദ്യുഷ്ടിരയം ത്വയാ-  
 ഴപ്യബലയാംബ ഗുണേന വശീകൃതഃ || 10 ||

ഹർയക്ഷോഽയം ഹരിരിതി വചസ്ത്വയ നാഭൂതപൂർവ്വം  
 ന പ്രഹ്ലാദോപചയകരതാ നോ ഹിരണ്യാംഗദത്വം |  
 തസ്മാദസ്മജ്ജനനി പരമം വിസ്മയം തേ വിധാതും  
 നാഥോഽപൂർവ്വം കിമിഹ ജഗൃഹേ നാരസിംഹം ശരീരം || 11 ||

തത്താദ്യക്ഷഹിരണ്യാദാനനിരതൗ ഭക്താഭിരക്ഷാക്യതേ  
 സത്കീർത്തിം ഹരിതാം മുഖേ ഖലജനത്രാസാവഹാമാശ്രിതൗ |  
 കിഞ്ചോദഞ്ചദനേകപാപഹരണ ക്രീഡോചിതാലോകനൗ  
 ദേവി സ്തൗമി മിഥഃ സമാനചരിതൗ ദിവ്യൗ യുവാം ദമ്പതീ || 12 ||

വക്ഷഃസ്ഥാമപി വർണ്ണിതാനുസൃതയേ കൃഷ്ണാജിനേനാവൃണോത്  
 ദേവസ്ത്വാമിതി വർണ്ണയന്തി കതിചിദ് ബ്രുമോ വയം ത്വിന്ദിരേ |

ഭവ്യം വാമനരൂപമേത്യ ഭഗവാൻ ഭാഗ്യം ഹരിഷ്യൻ ബലേഃ  
ഏനം കർത്തുമഗോചരം ശുഭപുഷാം ത്വദീക്ഷിതാനാമിതി || 13 ||

വർണ്ണിത്വമർണ്ണവസുതേ വഹതാപി ഗുഡം  
വക്ഷഃസ്തടേ ഹി ന ധൃതാ വനമാലിനാ ചേത് |  
കസ്ത്രീണി ദാസ്യതി പദാന്യപി യാചതേഽസ്ഥൈ  
കസ്മാജ്ജഗത്തയതയാ ച വിവൃദ്ധിരേഷാം || 14 ||

ദൈത്യോദേത്യ ഹി കുപ്രതിഗ്രഹമഹോ വൃദ്ധ്യാ ച പുഷ്ണംസ്തനും  
ഗോത്രഘ്നാവരജോ മൃഷാവടുരധഃ പാതം ച ദാതുർദ്ദിശൻ |  
വാമാകാരമഗാഭഘ്നാവലിഹൃതോ ഹൃദ്യംബ തേ ധാരണാത്  
ധാത്രാ സഞ്ജഗൃഹേ തദസ്യ ശിവതാ സമ്പാദകം പാദകം || 15 ||

വാസസ്തേ ക്വ വടോ ഗുഹാസ്വശനമപ്യാകാംക്ഷിതം തേ ഘനം  
മാം ജാനീഹൃഘനാശനാദരമയേ കിം തേ വിവാഹേ സ്പൃഹാ |  
മാ സ്ത്രീ മേ ദിശ ഗാം പദത്രയമിതാം ലോകത്രയീ സാ മമേ-  
ത്യുക്തിർദ്ദിവ്യവടോർന്നിശമ്യ തദൂരസ്യംബ ത്വയാ സിഷ്മിയേ || 16 ||

ശ്രീമാന്നിഃസ്വ ഇവൈഷ വാമനതനൂഃ പ്രത്യഗ്രഹീദ്ഗാം ക്രതാ-  
വിത്ഥം ദുശ്ചപയോധിജേ തവ പരീഹാസോക്തിഭിർവ്രാലിതഃ |  
അംശേനാർപ്പിതസന്നിധിർഭൃഗുപതൗ പൂർവ്വാവതാരാർജ്ജിതാം  
താമേനാം പുനരധരേ സ ഭഗവാനൂനം ദദാവൃത്തിജേ || 17 ||

ബാഹാകൽപേ ഭൃഗുകുലപതേർവജ്രകൽപേ കുഠാരേ  
സംഗ്രാമേഷു ത്രിയുഗസഖി തേ സന്നിധാനം ഭജന്ത്യാഃ |  
ക്രോധോന്മേഷ ക്ഷപിതവിമത ക്ഷോണിപശ്രണിലക്ഷം  
ശ്രീവോത്ഥാസ്യഘൃസ്യുണമസ്യുണം ഗാത്രമത്യർത്ഥശോണം || 18 ||

ബിഭ്രാണേ സ്വധിതിം സമിദ്ധരണതോ മന്യുപ്രപോഷക്ഷമം  
ലോകേശാസ്ത്രവിചക്ഷണേ നൃപകുലേ ജ്യാകർമ്മസംസ്ഥാകരേ |  
ഭേജതേ നനു ദുർഘടാർത്ഥഘടിനി ത്വദീക്ഷണാദ്ഭാർഗ്ഗവേ  
സാമാനാധികരണ്യമർണ്ണവസുതേ ബ്രാഹ്മണ്യരാജന്യതേ || 19 ||

പഞ്ചാസ്യത്വജുഷാ പുരാ ഭഗവതാ  
 യോഽസൗ ഹിരണ്യാസുരഃ  
 പഞ്ചത്വം ഗമിതഃ സ ഏവ ജനനി  
 സ്പർദ്ധാഭിവൃദ്ധാഗ്രഹഃ |  
 ഭൂത്വാ തദ്രിഗുണാനനോ ജിതജഗ-  
 ദ്ഭൂയസ്ത്വദാഗോഽഗ്നിനാ  
 ദദ്ധോ ഹന്ത ചതുർമ്മുഖാസ്ത്രനിഹതോ-  
 ഴപ്യേകാനനസ്യ പ്രഭോഃ || 20 ||

സപ്താശ്ചാമ്പയശാലിനാ ദശരഥപ്രാപ്തോദയേനാപി തേ  
 നേത്രാപത്തിവിവർജ്ജിതേന കമലേ മുകുതദിപേന്ദ്രേണ ച |  
 നിസ്സംഖ്യാശ്ചകുലോ രഥായുതയുതോ നിഃസീമപത്തിച്ഛരഃ  
 തദ്ദ്രോഹാദഗണേയ കുഞ്ജരഗണോഽപ്യുസ്തോ രണേ രാവണഃ || 21 ||

രഘുവരകൃതശംകാഭംഗദംഭേന ലംകാ-  
 ഴമിഷഭൂഗശുചിസദ്മാസ്യാദനൈഃ കൃഷ്ണവർമ്മാ |  
 അശുചിരിഹ ഭവത്യാ പാവിതോ ദേവി സത്യാ  
 സ വഹതി ശുചിസഞ്ജ്ഞാം തദദന്ത്യന്യമാഽജ്ഞാഃ || 22 ||

അവണ്ഡം കോദണ്ഡം പ്രഭൂരഭലയത് ഖണ്ഡപരശോഃ  
 അഗൃഹ്ണാദ്രാമസ്യ പ്രസഭമപി ചാഖണ്ഡപരശോഃ |  
 അബധ്നാദപ്യംഭോ നിധിമഥ ദശശ്രീവമവധീത്  
 മഹാശ്ചർയാശ്ചർയാസ്ത്വയി കൃതധിയോഽസ്യാംബ സുകരാഃ || 23 ||

സംകൽപതസ്തവ സമീരസുതേ ഹി സീതേ  
 ശീതോ ബഭൂവ ഭഹനശ്ചിരമേധമാനഃ |  
 മാതർജ്ജഗദ് ഭ്രമനിവൃത്തികൃതേ വിശന്ത്യാം  
 ശീതഃ കുതഃ സ ന ഭവേത്വയി ദേവി സാക്ഷാത് || 24 ||

നീലാംബരോ ഹലധരോ നനുഹന്ത ഭാസ്വത്-  
 ഭൂഭേദനൈകരസികഃ ശുഭശാലിവൃത്തിഃ |

ശ്യാമാകലാഭരത ഏഷ വിവൃദ്ധമോഹോ  
ഭോഗീ ബഭൂവ ഭുവനാംബ തവ പ്രസാദാത് || 25 ||

ശ്യാമാ ത്വമംബ ദധിതശ്ച തവൈവ കൃഷ്ണഃ  
ഗാംഗേയയോഗമുദിതഃ സ ച രുക്മിണീ ത്വം |  
ത്വം സ്വാഭുവാക് സ ച യുവാ മധുരോദിതശ്രീഃ  
ദാമ്പത്യമേതദനുരൂപമതോ മിഥോ വാം || 26 ||

രാമാനുഷംഗവിഹൃതൗ രചിതാഭിലാഷം  
മാതസ്ത്രിലോചനജിതം ഭവതീ മനോജ്ഞം |  
പിത്രാ സമാനഗുണമാത്മഭുവം പ്രസൂയ  
പുഷ്പായുധം കമപി രുക്മിണി ലബ്ധഹർഷാ || 27 ||

ഗംഭീര ഭാവാഹികൃതാർത്ഥക്ലപ്ത-  
സമ്പന്നടീകാ ശ്രുതിമഞ്ജുസൂക്തിഃ |  
ഗീതേവ കൃഷ്ണാനനസൗരഭജ്ഞാ  
ധ്യേയാഽസി മാതഃ ശുഭയോഗഭാജാം || 28 ||

ഘനമഹാ നവനീതഹൃദാശ്രിത-  
വ്രജവിപത്തിഹരാ ഹരിവല്ലഭേ |  
പ്രബലഭദ്രവികാസ വിധായിനീ  
ത്വമയസേ നിജവല്ലഭതുല്യതാം || 29 ||

പ്രായോധ്യാനഗരീയസാം സുമനസാം  
മായാതമശ്ചേദിനീ  
ത്വം കാഞ്ചീമധുരാവലഗ്നസരണിഃ  
ക്ഷോഭാഭവന്തീ ജഗത് |  
സംഭോഗൈഃ സ്വദസേ സ്ഥ ദേവി ജലധേ-  
രുദ്വീചികാശീകരേ  
സ്വൈരം ഭാരവതീപുരേ വിഹരതേ  
കൃഷ്ണായ തൃഷ്ണായതൈഃ || 30 ||

ഘ്ലേച്ഛരാൻ ഭയാനകരവാനപി മുർച്ഛരയിത്വാ  
 നിർവ്വാപയിഷ്യതി കലിം ഹരിരധരം ച |  
 കൽകീ തമാംസി പരിപാസ്യതി ഭൂസുരാംശ്ച  
 പദ്മേ ഭവഭചനപല്ലവിതാനുകമ്പഃ || 31 ||

മലിനകലികാലേശഃ ശാഖാപരിക്ഷയദൃഷിതൈഃ  
 അപഗതസദാമോദൈരത്രാസുഹൃദ്യവനൈർവൃതേ |  
 ശമയിതുമനാഃ ശാഖിശ്ലാനിം ഭവിഷ്യതി മാധവഃ  
 ജലനിധിഭൂവാ വൃദ്ധിം ലബ്ധ്യാ ത്വയാ ച മഹാവനീ || 32 ||

വാതവ്രാത ഇവാവധൂതകലികോ മാതർമ്മഹാരണ്യവത്  
 ഖഡ്ഗീ താപസവത്കൃതാർത്ഥ ജനനഃ കൽകീ മുധേ ദേവി തേ |  
 അഘ്ലേച്ഛരാം സ്വയമാചരിഷ്യതി മഹീമാന്ദ്രസീയജിഹ്വമിവ  
 സ്വാമീ സ ശ്രുതിമാർഗ്ഗഗാനിഹ ജനാൻ കർത്താഥ ശബ്ദാനിവ || 33 ||

മാത്സ്യജ്യോതിഷി മന്ദരക്ഷണപരോനന്തോച്ചഹർഷാവഹേ  
 ഹർയാസ്യസ്പൃശി ചാരുവർണ്ണിനി കൃതാശേഷാധികോപക്രിയേ |  
 ഏണശ്രീമുഷി കാമപാലവിഭവേ കൃഷ്ണേ കലിധംസനേ  
 ദേവി തദ്ദൃയിതാവതാരദശകം ധ്യായാമ്യപാംഗേ തവ || 34 ||

കൃഷ്ണഃ കേശോ ദൃഗേഷാ ഝഷതനുരധരോ മന്ദരാഗം ഹി ധത്തേ  
 സൗകർയം ദോഷ്ണുരേജേ കില മുഖഹരിതാ മധ്യമാത്താ വലിശ്രീഃ |  
 രാമാഗ്ദ്യത്വം നിതംബഃ പ്രഥയതി യമുനാദർപ്പഹൃദ്രോമവല്ലീ  
 ധത്തേ ജംഘാഭിരാമശ്രിയമിഹ കലിഹൃത്പാദപദ്മം തവ ശ്രീഃ || 35 ||

വിദിതഗുണാലംകരണം  
 വിചിത്ര രചനാ വിചക്ഷണ പ്രേക്ഷം |  
 കവിമിവ കൃതദശരൂപകം  
 അരവിന്ദഗൃഹേഭിനന്ദയസി മുകുന്ദം || 36 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ ഭഗവതാരസ്തവകഃ ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ചിത്രസ്തവകഃ ॥

കമലായതനാം ചിത്തേ കലയേ യത്പദാംബുജം |  
ചിരം വിബുധസന്മുളി ചിത്രസ്തവക ഭൂഷിതം || 1 ||

വേദാനി സർവ്വശാസ്ത്രാണി വിഭാവ്യ ഭവതീം രമേ |  
ദാസ്യം യസ്യാസ്തവോപൈതി ദേവി സാഘ്വി സരസ്വതീ || 2 ||

കമലേ ദേവദേവസ്യ മഹിഷി ത്വം സ്തുതക്രമേ |  
വിമലേ ദേവി ദേഹ്യസ്യ മഹിതത്വം നതസ്യ മേ || 3 ||

പാഹി ദേവി കലശോദധേസ്സുതേ  
ദേഹി പാപവിലയം ദയാനിയേ |  
ശേഷശായിദയിതേ തമോമുഷം  
ശേമുഷീം കലയ നഃ സുശോഭനാം || 4 ||

സംശ്രിതാനവിതുമാസ്ഥയാ ദയാ  
സാരിണീഹ ദിഗധീശസേവിതാ |  
സ്വപ്രിയസ്യ കലയന്ത്യുരഃ പദം  
സമ്പദം ദിശതു സാ ഹരിപ്രിയാ || 5 ||

ശ്രീരശേഷജഗദാർത്തിഹാരിണീ  
ശേഷശൈലതടശേഖരായിതാ |  
രാജസേ ജനനി രക്ഷണായ നഃ  
സാഗരേന്ദ്രതനയേ സദാതനീ || 6 ||

ഹരഃ പ്രിയേ ഭഗവതീ ഹൃതസംശ്രിതസാധസാ |  
അമ്പഹം ക്രിയമാണാനാമഹസാം സംഹതീരയാത് || 7 ||

പായാന്മാമുരസാവിതശ്രിയമുമാരാധ്യാം പ്രപദ്യേതമാം  
കാ വാ ന സ്ഥിരമശ്നുതേ ശമധനോഘ്യാലോകിതോ ജാതുചിത് |

വേദാന്തൈർവ്വിനുതാംശ്രേയേ ന കിമുത ശ്രേയോനതിം തമ്പതാം  
സേവാമോ രചയാമി മാനസ സദാ ഭക്ത്യാവഹാവാദരം || 8 ||

കാലീനാനന നാലീകാ രാധിതാ ഹി ഹിതാധിരാ |  
മായാസാമമസായാമാ കാപി ദീപ്രപ്രദീപികാ || 9 ||

സാ റയാദരിഹാവ്യാഘ്രസൗ സൗഖ്യാഹാരി ദയാരസാ |  
മേയ കായ ധരാ മാതാ താമാരാധയ കായ മേ || 10 ||

കാരിതാഭിമതാ ചിത്താ വാസേ ഹാരിതമാ രമാ |  
മാരമാതരിഹാസേവാത്താ ചിത്താമഭിതാരികാ || 11 ||

കാപിമാ സരസാ സാ ത്രാഭിലാപാകരനാമകാ |  
കായിനാരിഹരാസേവ്യാഗ്ന്യ നാവാസ്തുതിവാചയാ || 12 ||

യാച വാതി സ്തുവാനാഗ്ന്യ വ്യാസേരാഹരിനായികാ |  
കാമനാരകപാലാഭി ത്രാസാസാര സമാപികാ || 13 ||

അച്ഛഭാവാ ഫണിശയേ ജഗന്നാഥേ ഝഷാംകദാ |  
ആരുഡാഘഖലാപീഡോ ച്ചാഽഗ്രദ്ധിം ഹി സൗതി സാ || 14 ||

ദാർഡ്യദാ മമ ഹേദേഹേ സാത്രാസാലലമേന്തി മേ |  
വേദിഖ്വേഹഹയാനേയാ താർക്ഷ്യേതാദ്യദ്യതാമിതാ || 15 ||

മയി തേ പദഭക്തേഘ്നമിൻ പ്രസീദ കമലേ ഹിതേ |  
തേജസാ ദഹ ശക്തേഘ്ന ക്ഷിപ്രമുദ്യദഘം മമ || 16 ||

ഭജേമഹി ഹരഃ കാന്താം കാരുണ്യരസപൂരിതാം |  
ഭവാമയഹരാം കാമം കാർപ്പണ്യ ത്രാസഹാരിണീം || 17 ||

മാവതാദത്ര പരമാ മാരപസ്വാക്ഷികാലിമാ |  
മാലികാഭിസ്സമേതാമാ മാതാ മേ വിധുതാവമാ || 18 ||

ക്ഷമാസമാഗമാഘ്നീമാ രാമാണാമാഭിമാഘ്നസമാ |  
ക്ഷമാ ക്ഷേമാ രമാരാമാ പ്രമാസീമാസുമാതിമാ || 19 ||

ദയാസാരാസാഹിതാസാ യാശു ഭാമതിപാലിതാ |  
സാഭാകാരാ ഭാവ പാഹി രാമരാമാ വിഭാതി സാ || 20 ||

സമുദ്രജോന്നതാൻ കുർയാത് സാ നഃ സംസാരതാരികാ |  
സമുദ്രജോമ്പിതാൻ ക്രൂർയാത് പുനസ്ത്രാസാമ്പിതാരികാ || 21 ||

ഇന്ദിരാ ഭാസുരാ പദ്മ മന്ദിരാപ ധരാപഹാ |  
ഹാപരാധഹരാ ഭൃഷ്ട്യാ സാപരാഭാസുരാഭൃതാ || 22 ||

കാകാനനദേ ദേവി വിപാപാഹഹ ഭൂഭൂ-  
രാദദദരാ മമനാനാമമഹേഹേ |  
യായാമമവേവേദദ നാനാഘഘനാനാ  
ത്വം ത്വം ഗഗദാഭാവവനീനീതതമാമാ || 23 ||

മാരമാതാ ഹി ഭാത്യുഗ്ര രവിമാഹിത ഭാഗ്രമാ |  
മാനിതാ വിധിഭീതാനാം ഹൃതദുർഗൃത്യുരുഗ്രമാ || 24 ||

പാമരാജ്ഞാനതരികാ ച്ചായായാസംമതാതുലാ |  
താപനോദനഹാസൈകാ രമാനതസുരാഭവതാത് || 25 ||

പാപസംഹാരികാ രാതു മനോജ്ഞാനതസംമതാ |  
ജ്ഞാനപാമാദയാജ്ഞാതാ ച്ചായായാപാപരാദരാ || 26 ||

രമാസദാദാസമാര മാനദാനനദാനമാ |  
സദാശയായാശദാസ ദാനയാഗഗയാനദാ || 27 ||

സമർത്ഥയസ്വ സകല ക്ഷിതിസ്ഥിതിവിനിർമ്മിതിം |  
മുമുക്ഷുദ്യുദ്ദുരുരുമുത്സമുദ്രദുഹിതഃ സ്വയം || 28 ||

പാരാവാരാജ്ഞാതാ മാതാ  
പായാത്പായാത്രാസാഭാസാൻ |  
സാരാകാരാജാസ്യാഖ്യാതാ  
സാരാകാരാ നാഗാഭൃയാപ്താ || 29 ||

രമേ രാമേ മുരാരാതേഃ മാമമാതരതീതരേ |  
തതം തിമിരമേതത്തു മതിതോതിതരാമി തേ || 30 ||

കാലേ കിലാലൗകികൈകക കോലകാലാലകേ ലല |  
കലികാ കാല കല്ലോലാ കൂലലോകാലിലാലികാ || 31 ||

രരോരരേരരൂരോ രൂരൂരൂരൂരോരരേ |  
രേരോരോരരരേ രരോരരിരിരാരിരാ || 32 ||

മാമാ മമാ മമേ മാമ്മാ മാമു മാമേ മാമാ മമേ |  
മാമാ മേമി മിമേ മാമ മമോ മാമാ മമാ മിമാം || 33 ||

മാമാന മാമാന മാമാ മാന മാന നമാ നമാ |  
നമാ നമാ മാന മാന മാന മാന നമാ നമാ || 34 ||

മായാ മായാ മായാ മായാ മായാ മായാ മായാ മായാ |  
മായാ മായാ മായാ മായാ മായാ മായാ മായാ മായാ || 35 ||

മാസാരക്ഷാപരസ്യ വനഗഗഗനവത്യാഘൃണന്ധാശഹേമാ  
മാഹേശന്ധാസ്ഥ്യ നാകാദി പദദദപദിത്യേ ധയന്തീഹതാമാ |  
മാതാഹന്തീതി സുതേരചിത തതചിരസ്ഥാനുകൂല്യാവനാമാ  
മാനാവല്യാ പ്രകൃഷ്ടം പരമമരപ്രീതിരക്ഷാരസാ മാ || 36 ||

വക്രതാവേക്ഷിത കർമ്മകുക്ഷിതിഭുജാം നോസർവ്വദായദ്യുശാം  
പത്യംകസ്ഥിതിമത്ര വിന്ദതി ഭയം സാഹർത്തുമുജ്ജർത്ഥിനാം |  
ഭിക്ഷാടന്ധമലാത്മദുർഗ്ഗതിഹരാജസ്രം മതാ നഃ പരാ  
രാജീവാവസഥാ പരാധിഭിദുരാ ശാന്താത്മനാം ഭാസുരാ || 37 ||

ആർത്തം വേദയമീഡ്യസാരമഹിമ ശ്രീവത്സഗൗകഃ സ്പ്യശ  
ത്രേതാംകസ്ഥിരമാന്തനു ത്വമലാപ്താതംഗിരിം വീന്ദപാ |  
യത്രാടാനലസപ്രതാപ മചലദ്രാസേ ഹരീന്ദുസ്സഥലേ  
വന്യാർയവ്രജകൽപക ക്രമതയാ ജ്ഞാനപ്രദാനാസി നാ || 38 ||

വേഷംകലിവികടാശുഭഹരമാർയത്രാണദം വൃഷാദ്രൗ ത്വം |  
ശ്രീരയസേ കരുണാരസ പാലിതലോകാ ഹരസ്യജസ്രമകം || 39 ||

ജയതി സാ ജലധീശ്വരകന്യകാ  
ഭവഭയാതുരമാദ്യശപാലിനീ |  
വികസിതാ രമണസ്യ കൃപാവതോ  
മനസി പാലയതോ വ്യസനാനന്തം || 40 ||

കായഭാസാ ചലദിശ്വമുൽകൽപികാ  
ഭേവതാ യാ സ്ഫുരത്യാദ്യതാ പാവനീ |  
ലോകമാതാ മമ ത്രസ്യതഃ പാപതോ  
ജ്ഞാനമാപാദയത്വവ്യയാ നാഥിതം || 41 ||

വിദിതാ നിഗമേ വിഷമേഷുതന്നൗ  
രസികേ നിരതാ വൃഷഭാദ്രിവിഭൗ |  
മമ ദാസ്യവതോ വിമലാഽവസഥേ  
കൃപയാ ദുരിതം സഹസേ കമലേ || 42 ||

സമസ്തസേവ്യാ സദരിക്ഷയാദികൃത്  
ലസദിലാസാ വിഭവപ്രദാ മമ |  
രവിപ്രഭാ ത്വം വൃഷരക്ഷികേ സ്ഫുര-  
സ്തുതക്രമേ ദേവി ജഗദ്വിതാ ഭൂവി || 43 ||

നാശിതാ പത്തിനാ നാകസദ്മാദിനാ  
നാദിനേത്രാഽധുനാ നാധിനീം വിഷ്ണുനാ |  
നാപചാരാദിനാ നാമയാൽ സജ്ജനാൻ  
നാവിതും മാം വിനാ നാശ്രയാന്യാധനാ || 44 ||

ഭക്തചിഹ്നാസുധാ നിത്യമിഷ്ടക്രിയാ  
കാരികാ കാരികാ കാരികാ കാരികാ |  
സാശുഭാ യാസി മേ ത്വം സമൃദ്ധിം രമേ  
നാമയാ നാമയാ നാമയാ നാമയാ || 45 ||

ഗൃഹാണി നസ്ത്വം പരമേ രമേ രമേ  
 ഹൃപാകൃതാപാവധികാധികാധികാ |  
 ജഡാനപി ത്വം നയനായ നായനാ-  
 ദഹോ നൃകർണ്ണോത്സവദാവദാവദാ || 46 ||

സാ മാ മാ പാതു ദയയാ ശയദാ ഭാസ്വരാലകാ |  
 ദാസാവനീ വരമഹാ ഭാവിതാ നാരദാദിനാ || 47 ||

ക്ഷേമാതാപാപ്തിദഹാ യാ കമലാ ഭാസുരാലോകാ |  
 സാസാവാനീതരസാ ഹാ ഭൂവി ലൂനാപദാതാനാ || 48 ||

ആദിത്യൈരർച്യേതാഗ്ന്യാഭാ ധീമജ്ജീവസ്താവഹ്ലാദാ |  
 സാ ലക്ഷ്മീഃ സ്വശ്രീദാ ക്ലേശശ്ലായദ്യാതുസ്തോമാവാസാ || 49 ||

മാസ വാസരസാരാവവരാ സാരസവാസമാ |  
 മാസവാസരസാരാവ വരാസാരസ വാഘസമാ || 50 ||

പദ്മേ വാസോഽപ്യഹഹ സുമനഃ കോമലം ക്ലാന്തികൃത്തേ  
 പദ്മേവാസോഽപ്യതിമൃദുതനോഃ സാഹസേനേതി സിദ്ധേ |  
 ആയാസി ത്വം ന കഥമധുനാ ചിത്രകൂടാശ്ചചാരാത്  
 ആയാസിത്വം തദിഹ കൃപയാ സഹൃതാം സാഹസം മേ || 51 ||

നിയതം നമാംസി വിദധീമഹി തേ  
 നിഗമ പ്രതീപ മനസാ മഹിതേ |  
 ജഗദംബ ജംഭരിപുണാ മഹിതേ  
 മൂനയോ ജപന്തി തവ നാമ ഹി തേ || 52 ||

ഭയാനകമലാലയം അതിഭയേന ജിഹ്വാമിമാം  
 സ്തവൈർന്ന കമലാലയം ഹൃതഭൂഗുഷ്ണയാ തൃഷ്ണയാ |  
 ഭജേയ കമലാലയം ത്വഹമിതഃ പരം തന്മഹഃ  
 ധൂനാധി കമലാലയം നഹി ഭജന്തി യത്സംശ്രിതാഃ || 53 ||

ഹയരൂപധരോ യ ആസമസ്തേ  
 ശ്രിതലോകഃ കലയാഽമൂനാ സമസ്തേ |

ജുഷതേ ധിഷണാവികാസമസ്തേ  
ദുരിതേ ദേവി ഭവദ് ഭൃശാ സമസ്തേ || 54 ||

ജനനി തഡിത് പ്രഭവപുഷേ  
പ്രഭവപുഷേ സംപദാം നമസ്തുഭ്യം |  
വഷിത വൃഷാചലവിഭവേ  
ചലവിഭവേ മാ സ്ഥ മാം പ്രവർത്തയേമാ || 55 ||

ഹൃതസുഖവാരിജനിലയം  
വാരിജനിലയം രമാഭിധം ജ്യോതിഃ |  
ഹൃദയ സദാ നമ മഹിതം  
നമമഹിതം തദിതരേഷു പതനം തേ || 56 ||

പ്രപദന ഭാരത്യാഗോ ഭാരത്യാഗോനുഖസ്യ മേ സോഽധാ |  
കമലേ രക്ഷസി കലിതോ രക്ഷസി കലിതോഗ്ര ദുഷ്കൃതേഭ്യദോ || 57 ||

കൃതഹിംസാരം ഭാന്തം സാരംഭാന്തം രമേ തവാപാംഗം |  
അർത്ഥിത രക്ഷോപായേ രക്ഷോപായേ പടോ നിധേഹി മയി || 58 ||

ജനമനുകമ്പാരമ്യാ കം പാരമ്യാഭ്രമേ ന മോദയസി |  
കൃതഹിതയാചിത്രാണാ യാ ചിത്രാണാം നിധിസ്ത്വമഖിലാനാം || 59 ||

|| ഇതി ശ്രീമദ്ധേക്ഷാധരിവിരചിതേ ശ്രീലക്ഷ്മീസഹസ്രേ ചിത്രസ്തബകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ സംകീർണസ്തവകഃ ॥

സമസ്തഗുണവിസ്താര സമാവേശനിവേശനം ।  
വന്ദേഽരവിന്ദനിലയം വരദം പരദൈവതം ॥ 1 ॥

ഔദാർയശേവധിരനിന്ദിത കാന്തിസിന്ധുഃ  
ഓജഃ പ്രസാദനിധിരുജ്ജ്വലസൗകുമാർയാ ।  
വൈദർഭരീതിരിവ വാരിധിരാജകന്യേ  
ശ്ലാഘാപദം ഭവസി സാരവിദാം കവീനാം ॥ 2 ॥

ആരംഭമേത്യ മഹനീയ മമോഘയതാ  
പ്രാപ്ത്യാശയാ ശ്രിതപദാ പരമേപ്സിതസ്യ ।  
നിത്യം ഫലം കലയസേ നിയതാപ്തിഭാജാ  
നാഥേന നാടകകലാപരിപാടികേവ ॥ 3 ॥

വ്യാപ്ത്യാ പ്രസിദ്ധാ ശ്രിതപക്ഷപാതാ  
ബാധാനഭിജ്ഞാ പ്രതിപക്ഷഗുന്യാ ।  
സമീഹിതം സാധയസി ധ്രുവം നഃ  
സഭേതുവദ് ഭുശ്ലപയോധികന്യേ ॥ 4 ॥

പ്രകൃതിരുചിരമൂർത്തിഃ പ്രത്യയാനാം വിധാശ്രീ  
സമധികഗുണവൃദ്ധിഃ സാധുതാമാദധാനാ ।  
സൃജതി പദമജ്ജാദ്യൈരീപ്സിതാം ദ്രാഗനന്ത-  
സ്ഥിരഫണിതിവിധേയാ ശബ്ദവിദ്യേവ പദ്മേ ॥ 5 ॥

അധികരണ വിചാരാരംഭസീദഭിപക്ഷം  
കിമപി വിശദയന്ത്യാ കൃത്സ്നവേദാർത്ഥതത്ത്വം ।  
ഗലതി ഗഹനകർമ്മാലംബനം മോഹജാലം  
കമലമുഖി ഭവത്യാ കർമ്മമീമാംസയേവ ॥ 6 ॥

ചതുരാകൃതിലക്ഷണാഭിരാമാ  
 പരദേവസ്യ ഗുണാൻ പ്രകാശയന്തീ |  
 ഉപദർശയസേഫവർഗ്ഗമാർഗ്ഗം  
 മമ ശാരീരകഭാരതീവ മാതഃ || 7 ||

സുവർണ്ണശ്രീരമ്യം ശുഭകരപദർച്ചം ശ്രുതികുലം  
 ഭവദ്രൂപം ചേദം ഭവതി മഹിതം ബ്രാഹ്മണഗണൈഃ |  
 തയോരിതഥം ഭേദഃ സ്ഫുരതി തടിനീജാനിതനയേ  
 ബുധേന്ദ്രദധേയം പ്രഥമമിതരദ് ധ്യേയമിതി ച || 8 ||

വ്യാകോചവാരിജധരാം ഭിജരാജസേവ്യാം  
 അവ്യാഹതാമമൃതശൈവലിനീമിവ ത്വാം |  
 നിഃസീമ സംസൃതിനിദാഘ വിദാഹതപ്താഃ  
 കേചിത് സുധാബ്ധിതനയേ കൃതിനോ ഭജന്തേ || 9 ||

വാത്സല്യം തവ രാഘവപ്രണയിനി വ്യാചഷ്ട് കാകാസുരഃ  
 ശക്തിം ദുർഘടസാധനീം ഹനുമതഃ ശീതസ്സ വാലാനലഃ |  
 ഔദാർയം ത്വദപാംഗലബ്ധ വിഭവോല്ലാസാ മഹേന്ദ്രാദയഃ  
 കാരുണ്യം കൃപണാ വയം തു വിഗുണാ നിർഹേതുകം രക്ഷിതാഃ || 10 ||

ദോഷൗഘഃ ശരണം ജഗാമ ഗുണതാമാദിത്സുരംഗാനി തേ  
 കൗടില്യം കിമപി ഭൂവൗ കഠിനതാ കല്യാണി വക്ഷോരുഹൗ |  
 ദാരിദ്ര്യം ബത മധ്യഭാഗമധരം രാഗസ്തമഃ കുന്തലാൻ  
 ചാപല്യം ദൃശമംബ മന്ദഗതിതാ പാദൗ ച മൗഘ്യം മുഖം || 11 ||

കൃതസ്ത്വയാ ദേവി കൃപാകടാക്ഷ-  
 ലേശൈരഹം ശ്ലോകകൃദർഭകോഫപി |  
 പരം ത്വഹം ശ്ലോകകൃദിത്യഭീക്ഷ്ണം  
 കദാ നു ഗായേയമിതി പ്രതീക്ഷേ || 12 ||

ആഗസ്തതിം മേ കിമദ്യശ്യവിദ്യാം  
 അധ്യാപയസ്യബ്ധിസുതേ തഥാ ത്വം |

സ വിശ്വതശ്ചക്ഷുരധോക്ഷജോഽപി  
ന പശ്യതി വ്യക്തതമാം യഥൈനാം || 13 ||

രക്ഷേതി നാഥസവിധേ തവ ഗാഢമുക്തിഃ  
യദ്യുദ്ഗതാ മമ ഭവേത്തത ഏവ മുക്തിഃ |  
ഏതാവതി ശ്രീതമനോരഥപൂരണേഽസ്മിൻ  
കൃഷ്ണപ്രിയേ നനു തഥാപി കിയാൻ വിചാരഃ || 14 ||

യദ്യുന്നിനീഷസി യദുദ്ധഹവല്ലഭേ മാം  
കർമ്മാണി കാരയ തദാ കലുഷോജ്ജ്വലിതാനി |  
നൈർഘൃണ്യമേഷി യദി വാ ന തതോഽപി ദ്യുയേ  
നൈരാശ്യമേവ ഹി സുഖം നിഗദന്തി സന്തഃ || 15 ||

നൈവാപവർഗ്ഗമതി ദുർഗ്ഗമമർത്ഥയേഽഹം  
ന സ്വർഗ്ഗമംബ ന തതോഽപ്യപരം ച സൗഖ്യം |  
അഭ്യർത്ഥയേ ഹരിസഖി ത്വയി ഭക്തിമാത്രം  
അത്രാപി ചിന്തയസി ചേദഥ കിം കരോമി || 16 ||

മാ കോപം കുരു മാതരേകമധുനാ ജൽപാമി ധൃഷ്ടോ വചഃ  
ശക്തിഃ കർത്തുമകർത്തുമന്യഥയിതും ജാഗർത്തി യേയം ത്വയി |  
തല്ലേശോ മമ ചേദസേത്യദമൃതം സർവ്വാനനേഷ്യം ക്ഷണാത്  
വിദ്മോ നൈവമുപേക്ഷസേ ഘനകൃപാ കസ്മാത്ത്വമസ്മാനിതി || 17 ||

സൗന്ദര്യസ്യ നിധിർമ്മുദാമുദയഭൂഃ  
സംപത്തിമഞ്ജുഷികാ  
കാന്തീനാം നിലയഃ കലാജലനിധിഃ  
ക്ഷാന്തേർന്നിശാന്തസ്ഥലീ |  
ദാക്ഷിണ്യസ്യ ശരണ്യസദ്മ കമലേ  
ദാത്യത്വവിശ്രാന്തിഭൂഃ  
ആസ്ഥാനീ യശസാം പ്രപാഽസി സത്യഷാ-  
മാദ്യസ്യ പുംസോ ധനം || 18 ||

മോഹോന്മൂലനമൂലികാ ഭവജുഷാം മോക്ഷാധ നിശ്രേണികാ  
 ചേതഃ ശുദ്ധിവിധാനസിദ്ധഗുലികാ ചിന്താതമശ്ചന്ദ്രികാ |  
 വിദ്യാവിഭ്രമശാലികാഽസി കമലേ വിഷ്ണോരുരോമാലികാ  
 മാതസ്ത്വം മമ പാരിജാതലതികാ മോദാംബുധേർവ്വീചികാ || 19 ||

വികാസഃ പുണ്യാനാമപി ച വികചാംഭോരുഹരുചാം  
 വിവർത്തോ ഹർഷാണാം വിതതിരമൃതാനാം പരിണതിഃ |  
 വികാരഃ കാരുണ്യാമൃത ജലധിവീചീ പരിഷദാം  
 വികൽപഃ കൽപദ്രോർജ്ജനനി തവ വീക്ഷാ വിജയതേ || 20 ||

പ്രജ്ഞാലതാനാം കിമുപഘ്നയഷ്ടിഃ  
 പനായതാം കാമഗവീ കവീനാം |  
 പ്രപഞ്ചമാതസ്ത്വമകിഞ്ചനാനാം  
 പ്രാണപ്രതിഷ്ഠാ പരമാഽസി കാഷ്ഠാ || 21 ||

അസ്മാദ്യശാമദ്യുദയാംകുരോ വാ  
 നാഥസ്യ പദ്മേ നയനോത്സവോ വാ |  
 ദിവ്യൗഷധം വാ ദുരിതാമയാനാം  
 പാരം പരം വാ ഭവതീ ഭവാബ്ധേഃ || 22 ||

താടംകരക്ഷാം ത്രിദശാംഗനാനാം  
 തരംഗിണീജാനിതപഃ ഫലം ശ്രീഃ |  
 ദാരിദ്ര്യവിദ്രാവണമൂലവിദ്യാം  
 ജഗുർജ്ജഗന്നായകനായികാം ത്വാം || 23 ||

പരിഷ്കൃതിം പങ്കജകാനനാനാം  
 പരായണം നഃ ശരണാഗതാനാം |  
 സന്തഃ ശകുന്തധജസുന്ദരി ത്വാം  
 സർവ്വസ്വമാഹുഃ സകലാഗമാനാം || 24 ||

പരികർമ്മ വിനിർമ്മലം മുരാദഃ  
 പ്രതിയത്നം പ്രതിബുദ്ധശേമുഷീണാം |

ഭവതീം ഭവതീക്ഷ്ണയാതനാനാം  
അഭിചാരാഹുതിമാഹുരബ്ധികന്യേ || 25 ||

മുനിമാനസ രാജഹംസികാ വാ  
മുരഭിത്കൽപക മഞ്ജുമഞ്ജരീ വാ |  
ശ്രുതിപഞ്ജരദിവ്യശാരികാ വാ  
ജനനി ത്വം ഗുണരത്നപേടികാ വാ || 26 ||

പ്രതിസ്യുഷ്ടിരിയം തഡിച്ഛതാനാം  
പരിണാമോ നു ശിരീഷമഞ്ജരീണാം |  
പ്രതിഭാതി ഹൃദി ത്വദീയമൂർത്തിഃ  
പരിവൃത്തിർഹരിപതി കാഞ്ചനാനാം || 27 ||

പ്രസ്താവനാ ഭൂവനപാലന നാടകസ്യ  
പ്രാച്യാ ദിശോ ധവലിമാ ഭവകാലരാത്രേഃ |  
ദുർഗ്ഗർവ സർവ്വരജനീചര ധൂമകേതുഃ  
ദോഷദ്രുമസ്യ പരശുസ്തവ ദേവി രൂപം || 28 ||

ആലാനയഷ്ടിരസി യോഗിമനോഗജാനാം  
ആശാപിശാച പരിമോചന യന്ത്രവിദ്യാ |  
കാർത്താന്തലോക ഗമന പ്രതിരോധമുദ്രാ  
കാരുണ്യപുണ്യതടിനീ കമലാലയേ ത്വം || 29 ||

ശരഭം തമോഘനാനാം  
ശാശ്വതസുഖസമ്പദാമുപോദ്ഘാതം |  
ശരണം വ്രജാമി കമലേ  
ശൗരിവശീകാര മുലികാം ഭവതീം || 30 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ സംകീർണസ്തവകഃ ||



ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ നിർവ്വേദസ്തബകഃ ॥

ശരണീകരണീയാംശ്രീഃ ശാശ്വതാപത്രയാതുരൈഃ |  
സർവ്വനിർവ്വേദശമനീം സമസ്തജനനീം നുമഃ || 1 ||

അനുപാസിത താവകാംശ്രീഃ പദ്മാ-  
ന്യപരാമൃഷ്ട പരാവരസ്ഥിതീനി |  
ജഗദംബ വൃഥൈവ ജീര്യതോ മേ  
സമതീതാനി ഹി ജന്മനാം ശതാനി || 2 ||

അപവർഗ്ഗകഥാപമാതിഗാനാം  
അനുദാസീനഹൃഷീകകിംകരാണാം |  
ദിവസാ ബഹവോ വൃഥൈവ യാതാഃ  
തവ സാനന്ദമുപാസനം വിനാ നഃ || 3 ||

അവധീരിത സാധുസംഗമാനാം  
അപചാരേഷു ച ബദ്ധകംകണാനാം |  
കഥമന്യതമം കൃപാനിധേ മാം  
കമലേ ഹന്ത വൃഥാ കൃഥാഃ ഖലാനാം || 4 ||

സ്ഥാരം സ്ഥാരം മലിനവിഷയാൻ മാനസം മേഘവസനം  
ചാരം ചാരം പ്രതിഖലഗൃഹം ജാതവേദൗ ച പാദൗ |  
കാരം കാരം കുജനവിനുതിം ക്ലേശിതാ ഹന്ത ജീവാ  
വാരം വാരം വരജലനിധേ കിം നു വിജ്ഞാപയേയം || 5 ||

വിഹിതമഖിലം തൃക്ത്വാ കൃത്വാ ച ഗർഹിതമന്വഹം  
തദുചിതഫലാന്യത്രോമുത്രോപ്യഹോ കലയന്നഹം |  
ഗുണഗണനിധേ മൃത്വാ മൃത്വാ കിയന്തി യുഗാനി വാ  
മുരവിജയിനോ ജായേ ജായേയമസ്ഥി ഭയാതുരഃ || 6 ||

തൃണത്യാജം തൃക്ത്വാ ത്രിജഗതി കലത്രാദിവിഷയാൻ  
 പ്രണത്യാ തേ ദിവ്യാഃ കതി കതി ഗതിം യാന്തി കൃതിനഃ |  
 അഹം ത്വേവം താവദിഷയവിഷയന്ത്രേഷു പതിതഃ  
 വിഷീദൻ സംസാരേ വിപദവസരേ രോദിമി രമേ || 7 ||

ജനനി മഹതി വംശേ ജന്മ ലബ്ധം തതഃ കിം  
 വിശദമധിഗതേ വാ വേദശാസ്ത്രേ തതഃ കിം |  
 സദസി കഥകദർപ്പഃ സാദിതോ വാ തതഃ കിം  
 ഭവജലധിതരിസ്ത്വം ഭാവിതാ ചേന്ന ചിത്തേ || 8 ||

അടിത്വാ ദുർദ്ദേശാൻ സദസി ച നടിത്വാ ക്ഷിതിഭൂജാം  
 പരിത്വാ ദീനോക്തീരപി ഫലമലബ്ധ്യാഽതിചപലഃ |  
 അപാരൈർവ്യാപാരൈരലസതനുരാദാനമഹോ  
 ഭവത്യാ ഹിത്യാഽഹം ബലവദവസീദാമി കമലേ || 9 ||

നിരന്തരമുന്തുദൈർനിരയവേദനാപാദനാദ്  
 ദുരാസദധരാഭൂജാമലമപാവനൈഃ സേവനൈഃ |  
 രമേ നനു രമേത മേ ദുരിതമോചകേ മേചകേ  
 ഘനസ്തനി മനസ്ത്വയാ ഘടിതനർമ്മണി ബ്രഹ്മണി || 10 ||

ജനിത ഹൃദവസാദം ശുഷ്കനിർവ്വേദവാദം  
 ജനനി ജഹദപാർത്ഥം ശശ്വദാലംബ്യ ധൈര്യം |  
 ശരണമിഹ ഭജേയം സംശ്രിതാനൈരജേയം  
 ദനുജഭിദമുദാരം തം ഭവത്യാ സദാരം || 11 ||

നിർവ്വിണ്ണമബ്ധികന്യേ  
 നിരീക്ഷ്യ മാം ശീതലൈരപാംഗലവൈഃ |  
 അഭിഷിഞ്ചസി ബലിവഞ്ചക  
 ചരണഭയ ശരണ വരണസാമ്രാജ്യേ || 12 ||

|| ഇതി ശ്രീമദ്ഭേക്ഷാധരിവിരചിതേ ശ്രീലക്ഷ്മീസഹസ്രേ നിർവ്വേദസ്തബകഃ ||

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ഫലസ്തബകഃ ||

ദുഃശ്യാം ദുഃശ്യാംബുധേഃ പുത്രി ദുരിതാപഹരാ മമ |  
ശാർങ്ഗിണശ്ചരണാംഭോജ ശരണാഗതി സംപദം || 1 ||

ധാവന്തമുച്ചതദുർവ്വിഷയാടവീഷു  
സാരംഗശാബമിവ ശശ്വദപാംഗജാലൈഃ |  
മാമച്യുതസ്യ മഹിഷി പ്രസഭം ഗൃഹീത്വാ  
നിത്യം വിധേഹി യുവയോരനുകൂലവൃത്തിം || 2 ||

മാതർഹിതാഹിതവിവേക വിഹീനമേനം  
മന്ദം മുകുന്ദവരവർണ്ണിനി മാം ജഘ്വന്യാത് |  
മാർഗ്ഗാനിവർത്തയിതുമർഹസി മംക്ഷു മാതാ  
കൂപേ നിപിത്സുമപി ഡിംഭമുപേക്ഷതേ കിം || 3 ||

വിശ്വസ്യ ധാത്രി ഭവതീ പരിപാസ്യതീതി  
വിശ്വസ്യ സമൃഗഭയം തു വയം ചരാമഃ |  
നിഃശ്രേയസം ഗമയ വാ നിരയം നയേർവ്വാ  
കീർത്തിം ലഭന്വ യദി വാ മഹതീമകീർത്തിം || 4 ||

ഉച്ചൈരക്യത്രിമഗിരോ യദി നാബ്ധിഘോഷാഃ  
ഉന്മാദിനാം ഫണിതയഃ സ്തമ്യതയശ്ച നോ ചേത് |  
നാരായണപ്രണയിനീം നമതോ മമ ത്വാം  
നൈഃശ്രേയസീ ന ഭവിതാ കഥമംബ സംപത് || 5 ||

ഗീതോപദേശഗുരുപതി കൃതാഗസോ മേ  
ഗോപ്തീ ത്വമേവ ഭവതാദ്ഭവതാപഭാജഃ |  
ആത്മാവന്നേപ്യകുശലൈരപരൈഃ സുരൈഃ കിം  
ബദ്ധഃ സ്വയം കിമു വിമോചയിതാ ബതാന്യം || 6 ||

കർമ്മാഹൃതിർമ്മതിരുപാസ്തിരിതി പ്രതീതൈഃ  
 മുകേതാ മുരാന്തക വിലാസിനി മുക്ത്യുപായൈഃ |  
 അസ്മാദ്യശസ്തവ ജഗത്യനുകമ്പനീയഃ  
 നാനാപരാധനിധിരംബ ന ലഭ്യതേന്യഃ || 7 ||

പാപോത്ഥമകോപ കലുഷീകൃതനാഥചേതഃ  
 പാഥഃ പ്രസാദനവിധൗ കതകായിതോക്തിം |  
 യോഽഹം ഭവാമി സ ഭവൻ യദുനാഥയോഷേ  
 താം ത്യാമനന്യശരണഃ ശരണം പ്രപദ്യേ || 8 ||

നിരതിശയ വിഭൃതേഃ ദേവി നിഷ്കിഞ്ചനോഽഹം  
 ഭവദവപരിതപ്തോ ഭാസ്വരാനന്ദമൂർത്തേ |  
 ത്വദുപജനിതബോധസ്ത്വജ്ജുഷഃ കൈടഭാരേഃ  
 ചരണനലിനയോർമ്മാം തത്ത്വമേവാർപ്പയാമി || 9 ||

മഹതി ഭവതീ മാമാർയാണാം കൂലേ സമജീജനത്  
 ഭവപഥപരിശ്രാന്തച്ഛായാതരുനനയദ് ഗുരുൻ |  
 ശരണവരണം സാംഗം ശൗരാവചീകരദിന്ദിരേ  
 കിമിഹ ബഹുനാ സംപൂർണ്ണോ മേ ചിരേണ മനോരഥഃ || 10 ||

ഹൃദ്യം പദ്യസഹസ്രമേതദനംലം സംശൃണ്വതഃ കമ്പതാം  
 മോദേനാദിമശാബ്ദികസ്യ ഫണിനോ മുർധ്നാം സഹസ്രം മുഹുഃ |  
 തത്കാലോചിത ചാരുമാരുതധുതത്വത്കേലിഗാഡശ്രമം  
 പ്രതം സംപ്രതി മേ പ്രസീദതു രമേ പക്ഷീന്ദ്രവാഹം മഹഃ || 11 ||

യേയം നാദ്രിയതേ കൃതിഃ കതിപയൈരീർഷ്യാഗൃഹീതൈർജ്ജനൈഃ  
 ചിത്രം സൈവ വിപശ്ചിതാമകലുഷേ ചിത്തേ വിധത്തേ മുദം |  
 വിശ്വസ്യാംബ മനോ ദുനോതി ദധിതാവിശ്ലേഷിണാം യാ നൃണാം  
 നോ കിം കോകിലകാകലീ ഭവതി സാ തോഷായ യോഷാജുഷാം || 12 ||

ബഹുസ്തബകഭാസുരസ്തവ നവസ്തവസ്വസ്തരൂഃ  
 പ്രശസ്ത വിബുധസ്തുതസ്ത്രിയുഗനായികേ വസ്തുതഃ |

സമസ്തമപി വാഞ്ചരിതം വിതനുതേ സദാനന്ദന-  
സ്ഥിതിഃ സുരഭിലൈഃ രസൈരപി ദിശോ ദശാമോദയൻ || 13 ||

ശ്ലോകാഃ ശ്ലാഘാവസരതരലീഭൂതവേധഃപുരന്ദ്രസീ-  
ചുഡാഗുച്ഛപ്രസ്യമരമധുസ്രോതസാ ജാതസാമ്യഃ |  
വിശാംബ തദ്ഗുണപരിചയേ വീതതന്ദ്രാൻ സുധീന്ദ്രാൻ  
പ്രീണന്ത്യേതേ മമ പരമനോഭൈരവാ ധീരവാദാഃ || 14 ||

അംബ തദ്ഗുണലേശപേശലമിദം ഡിംഭസ്യ മേ ജൽപിതം  
സാകം ലോകപതിസ്ത്വയാ നിശമയന്നാകം വിധാത്യഃ പദം |  
മോക്ഷം ചാനനുരൂപമേവ ഗണയൻ മോദാദ് മഹൗദാർയവാൻ  
മന്യേ സമ്പ്രതി പാരിതോഷികമസാവന്വേഷതേഽയം ഹരിഃ || 15 ||

സമസ്ത ഗുണശേവധേരമൃതകൽപസുകേതസ്തവ  
സ്തവസ്യ പരിശീലനാത് ഫലമുപൈതി യഃ പ്രാർത്ഥിതം |  
ലഭേത യദി വേതനം സുരഭിദുശ്ചഭോഹാജ്ജനഃ  
സ കാമമുപമീയതേ ജനനി തേന നൈവേതരഃ || 16 ||

സാനന്ദം യേ സരസമനസഃ സ്വാദു ലക്ഷ്മീസഹസ്രം  
ജേഗീയന്തേ ജഗതി ജനിതശ്രീനിവാസപ്രസാദം |  
ശാന്തത്രാസാം വിതതിമമിതാം ശർമ്മണാം നിർമ്മിമാണാ  
തേഷാമേഷാ വിഹരതിതരാമിന്ദിരാ മന്ദിരേഷു || 17 ||

പൗത്രേണാത്രേയഗോത്രാഭരണനയചണ ശ്രീനിവാസാധരീന്ദോഃ  
ശ്രീമദ്രാമാംശ്രീഭക്തിപ്രമുദിത രഘുനാഥാർയയജ്ഞാത്മജ്ഞേന |  
വേദാന്താചാർയപാദാംബുജനിഹിതഹൃദാ വേംകടാർയേണ ക്ലപ്തം  
രമ്യം ലക്ഷ്മീസഹസ്രം പഠത ദ്യുധതരം നിത്യകല്യാണകാമാഃ || 18 ||

|| ഇതി ശ്രീമദ്ഭേക്ഷാധരിവിരചിതേ ശ്രീലക്ഷ്മീസഹസ്രേ ഫലസ്തബകഃ ||